

नवमी कक्षा

आमोदः

सम्पूर्ण-संस्कृतम्



भारताचे संविधान

भाग ४ क

नागरिकांची मूलभूत कर्तव्ये

अनुच्छेद ५१ क

मूलभूत कर्तव्ये – प्रत्येक भारतीय नागरिकाचे हे कर्तव्य असेल की त्याने –

- (क) प्रत्येक नागरिकाने संविधानाचे पालन करावे. संविधानातील आदर्शाचा, राष्ट्रध्वज व राष्ट्रगीताचा आदर करावा.
- (ख) स्वातंत्र्याच्या चळवळीला प्रेरणा देणाऱ्या आदर्शाचे पालन करावे.
- (ग) देशाचे सार्वभौमत्व, एकता व अखंडत्व सुरक्षित ठेवण्यासाठी प्रयत्नशील असावे.
- (घ) आपल्या देशाचे रक्षण करावे, देशाची सेवा करावी.
- (ङ) सर्व प्रकारचे भेद विसरून एकोपा वाढवावा व बंधुत्वाची भावना जोपासावी. स्त्रियांच्या प्रतिष्ठेला कमीपणा आणतील अशा प्रथांचा त्याग करावा.
- (च) आपल्या संमिश्र संस्कृतीच्या वारशाचे जतन करावे.
- (छ) नैसर्गिक पर्यावरणाचे जतन करावे. सजीव प्राण्यांबद्दल दयाबुद्धी बाळगावी.
- (ज) वैज्ञानिक दृष्टी, मानवतावाद आणि जिज्ञासूवृत्ती अंगी बाळगावी.
- (झ) सार्वजनिक मालमत्तेचे जतन करावे. हिंसेचा त्याग करावा.
- (ज) देशाची उत्तरोत्तर प्रगती होण्यासाठी व्यक्तिगत व सामूहिक कार्यात उच्चत्वाची पातळी गाठण्याचा प्रयत्न करावा.
- (ट) ६ ते १४ वयोगटातील आपल्या पाल्यांना पालकांनी शिक्षणाच्या संधी उपलब्ध करून द्याव्यात.



महाराष्ट्राज्य-पाठ्यपुस्तक-निर्मिति: तथा अभ्यासक्रम-संशोधन-मण्डलम्, पुणे-४

नवमी कक्षा
सम्पूर्ण-संस्कृतम्
आमोदः

(मराठी, गुजराती, हिन्दी, इंग्रजी
इत्यादीनां माध्यमानां कृते)



‘स्मार्टफोन’ इति उपकरणेन ‘दीक्षा अॅप’ द्वारा पाठ्यपुस्तकस्य प्रथमपृष्ठे योजितेन Q. R. Code माध्यमेन (PDF) पाठ्यपुस्तकं द्रष्टुं शक्यते । पाठ्यपुस्तके प्रतिपाठं योजितेन Q. R. Code साहाय्येन दृक्श्राव्य-अध्ययन-अध्यापनसाहित्यम् उपलभ्यते ।

अभ्यास-२११६/(प्र.क्र. ४३/१६) एसडी-४ दिनांक:-२५.४.२०१६ इत्यमुं शासननिर्णयक्रमाङ्कम् अनुसृत्य स्थापिताया:
समन्वयसमित्या: उपवेशने ३.३.२०१७ दिने इदं पुस्तकम् अनुमानितम् ।

प्रथमावृत्ति: - २०१७
तृतीयं पुनर्मुद्रणम् - २०२१

© महाराष्ट्राज्यपाठ्यपुस्तकनिर्मिति: तथा अभ्यासक्रमसंशोधनमण्डलम्, पुणे - ४११ ००४.
अस्य पुस्तकस्य सर्वे अधिकारा: महाराष्ट्राज्यपाठ्यपुस्तकनिर्मिति: तथा अभ्यासक्रमसंशोधनमण्डलस्य
सन्ति। महाराष्ट्राज्यपाठ्यपुस्तकनिर्मिति: तथा अभ्यासक्रमसंशोधनमण्डलस्य सञ्चालकस्य
तिथित-अनुमतिं विना अस्य पुस्तकस्य कमपि भागम् उद्धृतं कर्तुं न शक्यते।

संस्कृतभाषातज्ज्ञसमिति:

पं. गुलाम दस्तगीर बिराजदार
(अध्यक्षः)

श्रीमती तरङ्गिणी खोत

डॉ. माधव केळकर

डॉ. माधव भुस्कुटे

डॉ. प्रज्ञा देशपाण्डे

श्रीमती सविता वायळ

(सदस्य-सचिव)

संयोजनम् :

श्रीमती सविता अनिल वायळ^१
विशेषाधिकारी, मराठी

चित्रकारौ :

फारुख नदाफ, यशवन्त देशमुख

मुख्यपृष्ठम् :

यशवन्त देशमुख

अक्षरयोजनम् :

भाषाविभाग:
पाठ्यपुस्तकमण्डलम्, पुणे.

निर्मितिः :

सचिवदानन्द आफळे,
मुख्यनिर्मिति-अधिकारी
राजेन्द्र चिन्द्रकर,
निर्मिति-अधिकारी

कागदम् :

70 GSM Creamwave

मुद्रणादेशः :

N/PB/2021-22/0.50

मुद्रकः :

M/s. Vardan Forms,
Latur

प्रकाशकः

विवेक उत्तम गोसावी

नियन्त्रकः

पाठ्यपुस्तकनिर्मितिमण्डलम्,

प्रभादेवी, मुम्बई - २५.

संस्कृतभाषाभ्यासगणसदस्या:

डॉ. माधवी जोशी

डॉ. प्रसाद भिडे

डॉ. प्रसाद कुलकर्णी

श्री. जगदीश इन्दलकर

श्रीमती अदिती माधवन्

श्रीमती विज्ञापना गोकर्णकर

श्रीमती ऋचा वैद्य

श्रीमती काज्जन जोशी

श्रीमती शेवन्ती दाङ्डट

डॉ. माधवी नरसाळे

श्रीमती स्वाती जाधव

श्रीमती अर्चना जोशी

प्रस्तावना

आत्मीया: छात्राः,

अष्टमी-कक्षायां संस्कृतभाषायाः सुषु परिचयः जातः स्यात् युष्माकम् । के नित्यप्रयुक्ताः शब्दाः, कथं शब्दानां परस्परसम्बन्धः, कीदृशं वर्णनाम् उच्चारणं, कीदृशी वाक्यरचना च इति विषये स्पष्टता स्यात् । एतैः एव भाषासाधनैः अधुना साहित्यपरिचयः अपि प्राप्तव्यः । संस्कृते के कवयः, कानि नाटकानि, के प्रमुखाः ग्रन्थाः च इति विषये शनैः शनैः ज्ञायते अस्मिन् वर्षे ।

भाषासूत्रेषु नूतनशब्दानां, लकाराणां विविधव्याकरणबिन्दूनां च ज्ञापनं भवति । अहो ! व्याकरणनिबद्धता संस्कृतभाषायाः इत्यपि कदाचित् उद्वेगः भवेत् । किं विना व्याकरणं भाषाध्ययनं न शक्यते ? आम् शक्यते । अस्मिन् पुस्तके 'रम्यसंस्कृतम्' इति विशेषपाठमालिकाद्वारा भाषायाः प्रत्यक्षप्रयोगः, 'भाषासूत्र'द्वारा भाषासिद्धान्तः च इत्यनयोः मिश्रीतिः अस्माभिः आश्रिता ।

सर्वदा स्मरत-

अव्याकरणमधीतं भिन्नद्रोण्या तरङ्गिणीतरणम् ।

भेषजमप्थ्यसहितं त्रयमिदमकृतं वरं न कृतम् ॥

अवगमनेन विना पठितं रटितं च विस्मृतं भवति, अवगत्य अभ्यासेन प्रयुक्तं सर्वदा एव स्मरणे तिष्ठति ।

शब्दसम्पदः विना, भाषानियमानां ज्ञानेन विना नूतनभाषाध्ययनम् अपूर्णम् ।

श्रवणं-भाषणं-पठनं-लेखनम् इति भाषासोपानानि क्रमशः आरोहत ।

अनेन पुस्तकमाध्यमेन वेदाः, उपनिषदः, महाकाव्यानि, पञ्चतन्त्रं, सुभाषितानि च इति संस्कृतग्रन्थसम्पद् युष्माकं पुरतः उपस्थापिता । अस्यां चिरनूतनायां संस्कृतसाहित्यसृष्ट्याम् आमोदेन रमध्वम् ।



(डॉ. सुनिल मगर)

सञ्चालकः

महाराष्ट्राज्यपाठ्यपुस्तकनिर्मिति: तथा

अभ्यासक्रमसंशोधनमण्डलम्, पुणे.

दिनांकः - २८ एप्रिल, २०१७, अक्षयतृतीया

भारतीय सौर : ८ वैशाख १९३९

महाराष्ट्राज्यपाठ्यपुस्तकनिर्मिति: तथा

अभ्यासक्रमसंशोधनमण्डलम्, पुणे.

भारतस्य संविधानम्

प्रस्तावना

वयं, भारतस्य जनाः, भारतं सम्पूर्णप्रभुत्वसम्पन्नं, समाजवादिनं, सम्प्रदायनिरपेक्षं, लोकतन्त्रात्मकं गणराज्यं विधातुं, तस्य समस्तान् नागरिकांश्च

सामाजिकम्, आर्थिकं, राजनीतिकं च न्यायं,
विचारस्य, अभिव्यक्तेः, आस्थायाः, धर्मस्य,
उपासनायाश्च स्वतन्त्रतां,
प्रतिष्ठायाः, अवसरस्य च समतां प्रापयितुं;
तेषु सर्वेषु च
व्यक्तिगौरवस्य राष्ट्रस्य एकतायाः,
अखण्डतायाश्च सुनिश्चायिकां बन्धुतां
वर्धयितुं;

कृतदृढसङ्कल्पाः अस्याम् अस्मदीयायां संविधानसभायाम्
अद्य, ख्रिस्तीये १९४९ तमे वर्षे नवम्बरमासस्य २६-तमे दिने
(२००६-तमे विक्रमसंवत्सरे मार्गशीर्षे शुक्लपक्षे सप्तम्यां तिथौ)
एतेन इदं संविधानम् अङ्गीकृतम्, अधिनियमितम्, आत्मार्पितं च
कुर्महे ।

राष्ट्रगीतम्

जनगणमन—अधिनायक जय हे
भारत—भाग्यविधाता ।
पंजाब, सिंधु, गुजरात, मराठा,
द्राविड, उत्कल, बंग,
विंध्य, हिमाचल, यमुना, गंगा,
उच्छल जलाधितरंग,
तव शुभ नामे जागे, तव शुभ आशिस मागे,
गाहे तव जयगाथा,
जनगण मंगलदायक जय हे,
भारत—भाग्यविधाता ।
जय हे, जय हे, जय हे,
जय जय जय, जय हे ॥

प्रतिज्ञा

भारतो मम देशोऽयं भारतीयाश्च बान्धवाः ।
परानुरक्तिरस्मिन् मे देशेऽस्ति मम सर्वदा ॥१॥
समृद्धा विविधाश्चास्य या देशस्य परम्पराः ।
सन्ति ताः प्रति मे नित्यमभिमानोन्नतं शिरः ॥२॥
प्रयतिष्ये सदा चाहमासादयितुमहताम् ।
येन तासां भविष्यामि श्रद्धायुक्तः पदानुगः ॥३॥
संमानयेयं पितरौ वयोज्येष्ठान् गुरुंस्तथा ।
सौजन्येनैव वर्तेय तथा सर्वेहं सदा ॥४॥
स्वकीयेन हि देशेन स्वदेशीयैश्च बान्धवैः ।
एकान्तनिष्ठमाचारं प्रतिजाने हि सर्वथा ॥५॥
एतेषामेव कल्याणे समुत्कर्षे तथैव च ।
नूनं विनिहितं सर्वं सौख्यमात्यन्तिकं मम ॥६॥

संस्कृतम् ।

नवमीकक्षाच्छात्राणां संस्कृतभाषाविषये अधोलिखितानां क्षमतानां विकासः भवेत् इति अपेक्षा वर्तते ।

क्षेत्रम्	क्षमताविधानानि
श्रवणम्	<ol style="list-style-type: none"> आकाशवाण्या तथा दूरचित्रवाण्या प्रसारितस्य संस्कृतवार्तापत्रस्य श्रवणम् । शिक्षकेण संस्कृतमाध्यमेन प्रदत्तानां दैनन्दिनसूचनानां श्रवणम् अवगमनं च । पाठम् अनुसृत्य याः रचनात्मककृतीः शिक्षकः संस्कृतमाध्यमेन सूचयति, तासां श्रवणम् अवगमनं च । संस्कृते पद्यस्य छन्दोबद्धता, वृत्तानि एतेषां श्रवणेन अधिकः अभ्यासः ।
भाषणम्	<ol style="list-style-type: none"> संस्कृतस्य उच्चारणवैशिष्ट्यानां सम्भाषणमाध्यमेन अधिकः अभ्यासः । शिक्षकेण पृष्ठानां प्रश्नानां संस्कृतमाध्यमेन सविस्तरं प्रत्युत्तराणि । मित्रैः सह संस्कृतमाध्यमेन संवादः । वर्तमानविषयेषु संस्कृतमाध्यमेन किञ्चित् मतप्रदर्शनम् ।
पठनम्	<ol style="list-style-type: none"> अपठितसंस्कृतपाठ्यस्य अर्थपूर्ण वाचनम् । वेद-महाकाव्य-नाटकादिसाहित्येषु विद्यमानाः याः सूक्तयः व्यवहारे प्रचलिताः, तासां पठनम् । संस्कृतस्तोत्राणां यथायोग्यं पठनम् ।
लेखनम्	<ol style="list-style-type: none"> दोषविरहितं श्रुतलेखनम् । लेखननियमान् अनुसृत्य परिच्छेदलेखनम् । संवादपूर्तिः । कृतीनां संक्षेपेण विवेचनम् ।
अध्ययनम्	<ol style="list-style-type: none"> संस्कृतशब्दकोषस्य नियतोपयोगः शब्दसङ्ग्रहे अभिवृद्धिः च । समस्यापूर्ति-प्रहेलिका-आदीनां काव्यप्रकाराणां रसास्वादनम् । भाषिकक्रीडानाम् आनन्दानुभूतिः । गद्यपद्यानुवादस्य स्वाध्यायः । स्वानुभूतप्रसङ्गस्य चित्रस्य वा संस्कृतमाध्यमेन वर्णनम् । शास्त्रग्रन्थानां विषये जिज्ञासायाः वृद्धिः । अमरकोषस्य अधिकम् अध्ययनम् ।
भाषाभ्यासः	<ol style="list-style-type: none"> संस्कृतशब्दजालस्य पूर्तिः । व्यवहारे संस्कृतमाध्यमेन सरलसम्भाषणं लकाराणाम् उचितः प्रयोगः च । (आज्ञार्थः विध्यर्थः च ।) अव्ययानां वाक्येषु उचितः प्रयोगः । सन्धिविग्रहं सन्धिं च कृत्वा पाठ्यवाचनम् । समासानां सन्दर्भम् अनुसृत्य विग्रहः । एकतः शतपर्यन्तं (१-१००) सङ्ख्यानां ज्ञानम् ।

पाठ्यपुस्तकस्य अपेक्षितपरिणामार्थं सर्वासां क्षमतानां सुयोग्यविकासार्थं प्रतिसप्ताहं षट् (६) तासिकाः अपेक्षिताः ।

किन् अस्ति पुस्तके ?

रम्यसंस्कृतम् ।

१. किं कृत्वा ? किं कर्तुम् ?	...७
२. वर्णनां साहचर्यम् ।	
३. किं करवाणि ?	...१४
४. किं कुर्यात् ? किं भवेत् ?	...१७
५. क्रियापदं किं कथयति ?-१	...३२
६. कः कृतवान् ? का कृतवती ?	...३५
७. उपपदविभक्तयः	...३८
८. सङ्ख्याविशेषणानि-१	..२५, ४३
९. सङ्ख्याविशेषणानि-२	...५४
१०. क्रियापदं किं कथयति ?-२	...५९
११. केन कृतम् ?	...६२
१२. विशेषणम् ।	...८०
	...८६

प्रथमं सत्रम् ।

१. सुषु गृहीतः चौरः । (गद्यम्)	...५
२. अव्ययमाला । (पद्यम्)	...११
३. धन्यौ तौ दातृयचकौ । (गद्यम्)	...१५
४. विधर्थमाला । (पद्यम्)	...३३
५. किं मिथ्या ? किं वास्तवम् ?	...३६
(संवादः)	
६. वीरवनिता विश्पला । (गद्यम्)	..४०
७. योगमाला । (पद्यम्)	...४४
८. पिन्कोइप्रवर्तकः महान् संस्कृतज्ञः ।	
(गद्यम्)	...४६
● लेखनकौशलम्-१ ।	...१९
● लेखनकौशलम्-२ ।	...४८

सुगमसंस्कृतम् ।

१. सङ्ख्याः ।	
२. चित्रपदकोषः ।	...१
३. समयः ।	...३१

- अमरकोषः । ..१५
- शब्दकोषः । ..१६
- घटकपरीक्षा १
- प्रारूपम् ..१७

परिशिष्टम्

- पदाभ्यासः । ...१८
- सधिकोषः । ... १००
- अपठित-गद्यम् । ... १०३
- अपठित-पद्यम् । ... १०४

द्वितीयं सत्रम् ।

९. सूक्तिसुधा । (पद्यम्)	...५६
१०. पितृभक्तः नचिकेता: ।	...६०
(गद्यम्)	
११. मनसः स्वच्छता । (गद्यम्)	...६३
१२. अमरकोषः । (संवादः)	...६५
१३. सरमायाः शीलम् । (पद्यम्)	.. ६७
१४. काव्यशास्त्रविनोदः ।(पद्यम्)	..८१
१५. मनोराज्यस्य फलम् । (गद्यम्)	८४
१६. स्वागतं तपोधनायाः ।(संवादः)	८८
● लेखनकौशलम्-३ ।	...६९

भाषासूत्रम् ।

१.अ) नामानि । आ) सर्वनामानि । .२१	
इ) धातुसाधित-अव्ययानि ।	
ई) लोट्लकारः ।	
२. अ) विधिलिङ्गलकारः ।	
आ) समासाः ।	...४९
३. अ) नामानि । आ) सर्वनामानि । ७०	
इ) क्रियापदानि ।	
(धातूनां द्वितीयः समूहः)	
ई) कर्मवाच्यं क्रियापदम् ।	
उ) विभक्तितत्पुरुषसमासः ।	
४.अ) लृट्लकारः ।	
आ) भूत.-धातु.-विशेषणानि ।	...९०

प्रार्थना ।

(केवलं कण्ठस्थीकरणार्थम्)

अभीप्सितार्थसिद्ध्यर्थं पूजितो यः सुरासुरैः ।
सर्वविघ्नहरस्तस्मै गणाधिपतये नमः ॥१॥

या कुन्देन्दुतुषारहारधवला या शुभ्रवस्त्रावृता
या वीणावरदण्डमण्डितकरा या श्वेतपद्मासना ।
या ब्रह्माच्युतशङ्करप्रभृतिभिर्देवैः सदा वन्दिता
सा मां पातु सरस्वती भगवती निःशेषजाङ्गापहा ॥२॥

अज्ञानतिमिरान्धस्य ज्ञानाञ्जनशालाकया ।
चक्षुरुन्मीलितं येन तस्मै श्रीगुरवे नमः ॥३॥

काले वर्षतु पर्जन्यः पृथिवी सस्यशालिनी ।
देशोऽयं क्षोभरहितः सज्जनाः सन्तु निर्भयाः ॥४॥

सर्वेऽत्र सुखिनः सन्तु सर्वे सन्तु निरामयाः ।
सर्वे भद्राणि पश्यन्तु मा कश्चिद्द्विःखमानुयात् ॥५॥



शिक्षकेण अवधातव्याः अंशाः ।

अष्टम्यां कक्षायां भाषायाः सुषु परिचयः जातः । अतः यावच्छक्यं संस्कृतस्य संस्कृतमाध्यमेनैव पाठनं भवतु । कक्षायां संस्कृतवातावरणं भवेत् । नूतनशब्दानां परिचयार्थम् अनुवादस्य अपेक्षया वस्तु/कृतिं दर्शयित्वा अभिनयद्वारा पाठनं भवेत् । ‘रम्यसंस्कृतम्/सुगमसंस्कृतम्’ एतयोः माध्यमेन विषयप्रवेशः भवेत् । ‘भाषासूत्रस्य’ माध्यमेन नियमज्ञानं भवेत् । उपस्थापनम्, अभ्यासः प्रयोगः च इति त्रिसूत्री अध्यापने आश्रयणीया । पाठभिन्नाः नैके पूरकाः मनोरञ्जकाः अंशाः पुस्तके योजिताः, यथा- पठत-बोधत, हसत-नन्दत, गीतानि, रसप्रश्नाः इत्यादयः । ते भाषाविकासार्थम् आवश्यकाः । भाषाभ्यासे दत्ताः कृतयः पाठस्य आकलनार्थम् आवश्यकाः । परीक्षानिमित्तं प्रारूपानुसारम् अपेक्षिताः प्रश्नाः शिक्षकैः स्वयं रचनीयाः ।

सुगमसंस्कृतम् ।

सङ्ख्याः ।

१. एकम्	२१. एकविंशतिः	४१. एकचत्वारिंशत्	६१. एकषष्टिः	८१. एकाशीतिः
२. द्वे	२२. द्वाविंशतिः	४२. द्विचत्वारिंशत्	६२. द्विषष्टिः	८२. द्व्यशीतिः
३. त्रीणि	२३. त्रयोविंशतिः	४३. त्रिचत्वारिंशत्	६३. त्रिषष्टिः	८३. अशीतिः
४. चत्वारि	२४. चतुर्विंशतिः	४४. चतुश्चत्वारिंशत्	६४. चतुःषष्टिः	८४. चतुरशीतिः
५. पञ्च	२५. पञ्चविंशतिः	४५. पञ्चचत्वारिंशत्	६५. पञ्चषष्टिः	८५. पञ्चाशीतिः
६. षट्	२६. षड्विंशतिः	४६. षट्चत्वारिंशत्	६६. षट्षष्टिः	८६. षड्शीतिः
७. सप्त	२७. सप्तविंशतिः	४७. सप्तचत्वारिंशत्	६७. सप्तषष्टिः	८७. सप्ताशीतिः
८. अष्ट	२८. अष्टाविंशतिः	४८. अष्टचत्वारिंशत्	६८. अष्टषष्टिः	८८. अष्टाशीतिः
९. नव	२९. नवविंशतिः	४९. नवचत्वारिंशत्	६९. नवषष्टिः	८९. नवाशीतिः
१०. दश	(एकोनत्रिंशत्)	(एकोनपञ्चाशत्)	(एकोनसप्ततिः)	(एकोननवतिः)
११. एकादश	३०. त्रिंशत्	५०. पञ्चाशत्	७०. सप्ततिः	९०. नवतिः
१२. द्वादश	३१. एकत्रिंशत्	५१. एकपञ्चाशत्	७१. एकसप्ततिः	९१. एकनवतिः
१३. त्रयोदश	३२. द्वात्रिंशत्	५२. द्विपञ्चाशत्	७२. द्विसप्ततिः	९२. द्विनवतिः
१४. चतुर्दश	३३. त्रयन्त्रिंशत्	५३. त्रिपञ्चाशत्	७३. त्रिसप्ततिः	९३. त्रिनवतिः
१५. पञ्चदश	३४. चतुस्त्रिंशत्	५४. चतुष्पञ्चाशत्	७४. चतुस्सप्ततिः	९४. चतुर्नवतिः
१६. षोडश	३५. पञ्चत्रिंशत्	५५. पञ्चपञ्चाशत्	७५. पञ्चसप्ततिः	९५. पञ्चनवतिः
१७. सप्तदश	३६. षट्त्रिंशत्	५६. षट्पञ्चाशत्	७६. षट्सप्ततिः	९६. षण्वतिः
१८. अष्टादश	३७. सप्तत्रिंशत्	५७. सप्तपञ्चाशत्	७७. सप्तसप्ततिः	९७. सप्तनवतिः
१९. नवदश	३८. अष्टात्रिंशत्	५८. अष्टपञ्चाशत्	७८. अष्टसप्ततिः	९८. अष्टनवतिः
(एकोनविंशतिः)	३९. नवत्रिंशत्	५९. नवपञ्चाशत्	७९. नवसप्ततिः	९९. नवनवतिः
२०. विंशतिः	(एकोनचत्वारिंशत्)	(एकोनषष्टिः)	(एकोनाशीतिः)	(एकोनशतम्)
	४०. चत्वारिंशत्	६०. षष्टिः	८०. अशीतिः	१००. शतम्

१००० – सहस्रम्, १०,००० – अयुतम्, १,००,००० – लक्षम्, १०,००,००० नियुतम्, १,००,००,००० – कोटि:

एकं दश शतं चैव सहस्रमयुतं तथा । लक्षं च नियुतं चैव कोटिर्बुद्धेव च ॥

वृन्दं खर्वो निखर्वश्च शङ्खः पद्मश्च सागरः । अन्त्यं मध्यं परार्धं च दशवृद्ध्या यथाक्रमम् ॥

क्रीडा - सङ्ख्यान्वेषणम् ।


समीपे विद्यमाने चतुष्कोणे एकतः शतपर्यन्तं सङ्ख्याः

लिखिताः सन्ति । एकः गणः सङ्ख्यां वदति ।


अपरः गणः चतुष्कोणे विद्यमानां सङ्ख्याम् अन्विष्यति ।

यथा – एकादश


५	१००	३७	१७	१४	४३	३०	६६	८१	२३
८२	४१	९६	६५	३१	६०	७१	८७	३	५९
९९	८०	९	४२	७२	६४	१२	३२	८	४८
३८	७४	१६	३५	५१	१५	९८	३६	६३	५८
६	२४	६७	१	७३	२५	४६	२०	३३	१०
७५	४४	५२	३४	२१	६२	८८	४७	८३	४०
९१	२६	११	८४	६१	५०	२२	७६	४	५७
१७	८५	५३	८९	२७	७८	२	९३	७०	२८
३९	९२	७	९५	७९	५५	४५	५६	१३	८६
२९	५४	६८	४९	१८	९४	११	६९	१०	७७



द्वारम्



रङ्गवल्ली




पादकटः




प्रधानकक्षः



जवानिका



पर्यङ्कः



तल्पः



उपधानम्



आच्छादकम्



समीकरः



क्षालनयन्त्रम्




पुष्पाधानी



पाकशाला



भोजनपीठम्



वायुचुल्लिः



पात्रम्



दर्वी



मिश्रकः



स्थालिका



कटाहः

वृत्तयः ।



दन्तवैद्यः



परिचारिका



वैमानिकः



अन्तरालवीरः



वैज्ञानिकः



आरक्षकः



तक्षकः



कुम्भकारः




भारवाहः



धीवरः



आपणिकः



सौचिकः



तन्तुवायः



अभियन्ता



पत्रवाहकः



यानचालिका



मालाकारः



लेपकारः




शिक्षकः



पाचकः

क्रिया: ।



जृम्भते



कासते



जिघ्रति



शृणोति



कृष्टि



निष्कासयति



मथति/मथनाति



भिनति



प्रक्षालयति



निष्पीडयति



पुटीकरेति



सीव्यति



अभिनयति



आलिखति



दर्शयति




खनति



अवसर्पते



उत्प्लवते



लङ्घते



टड़कयति

पुनःस्मारणम् ।

● पञ्चदश वाक्यानि ।

		लट् (वर्तमानकालः)	लङ् (भूतकालः)	
	परस्मैपदम्	आत्मनेपदम्	परस्मैपदम्	आत्मनेपदम्
प्रथमः पुरुषः	सः पुरुषः			
	सा कन्या	गच्छति	रमते	अगच्छत्
	तद् अपत्यं			
	तौ पुरुषौ			
	ते कन्ये	गच्छतः	रमेते	अगच्छताम्
	ते अपत्ये			
	ते पुरुषाः			
	ताः कन्याः	गच्छन्ति	रमन्ते	अगच्छन्
मध्यमः पुरुषः	त्वं	गच्छसि	रमसे	अगच्छः
	युवां	गच्छथः	रमेथे	अगच्छतम्
	यूयं	गच्छथ	रमध्वे	अगच्छत
उत्तमः पुरुषः	अहं	गच्छामि	रमे	अगच्छम्
	आवां	गच्छावः	रमावहे	अगच्छाव
	वयं	गच्छामः	रमामहे	अगच्छाम

● स्मरत कारकाणि ।

कारकाणि	विभक्तयः	उदाहरणानि
१. कर्ता	प्रथमा	आशुतोषः गायति । _____ (बाल) लिखति । रसिका खादति । _____ (रीमा) वदति । यानं चलति । _____ (पर्ण) पतति ।
२. कर्म	द्वितीया	सुधांशुः मेघं पश्यति । राजा _____ (सेवक) आह्वयति ।
३. करणम्	तृतीया	अहं मुखेन वदामि । रक्षकः _____ (दण्ड) ताडयति ।
४. सम्प्रदानम्	चतुर्थी	माता पुत्राय भोजनं परिवेषयति । धनिकः _____ (याचक) धनं ददाति ।
५. अपादानम्	पञ्चमी	स्यूतात् वस्त्रं पतति । _____ (वृक्ष) फलं पतति । _____ (आकाश) तोयं पतति ।
६. अधिकरणम्	सप्तमी	छात्रा: वर्गे उपविशन्ति । खगा: _____ (वृक्ष) कूजन्ति । मत्स्या: _____ (नदी) तरन्ति ।

* षष्ठी विभक्तिः न क्रियापदसम्बन्धिनी । अतः सा न कारकविभक्तिः ।

प्रथमः पाठः ।


सुषु गृहीतः चौरः ।

प्रथमः घटकः ।

देवदत्तः नाम कोऽपि धनिकः आसीत् । एकदा तस्य धनस्यूतः लुप्तः । तस्य गृहे षड् भृत्याः आसन् । तेषु एव एकः चौरः स्यात्, इति तस्य मतम् । चौरं ग्रहीतुं सः वीरबलं साहाय्यम् अयाचत । वीरबलः अवदत्, “मित्र! अद्य सायङ्काले तव सर्वान् भृत्यान् मम गृहं प्रेषय” इति ।



रात्रौ सर्वे भृत्याः सुखेन निद्राम् अकुर्वन्
ऋते एकस्मात् । सः अचिन्तयत्, “शः प्रातः
मम चौर्यं प्रकटितं भवेत् । अतः अहम् अधुना
एव मम यष्टिकाम् अङ्गुलिमात्रं कर्तयामि ।”
इति चिन्तयित्वा तथा कृत्वा सः सुखेन सुप्तः ।



यथानिश्चितं सर्वे सेवकाः वीरबलस्य गृहम्
आगताः । वीरबलेन पूर्वमेव सर्वेषां कृते
समानोन्नतयः यष्टिकाः आनीताः । सः सेवकान्
अवदत्, “भोः पश्यन्तु, एताः मायायष्टिकाः ।
तासु एकां यष्टिकां स्वीकृत्य सर्वैः देवदत्तस्य
गृहं गन्तव्यं, शः प्रभाते पुनरागन्तव्यम् । येन
केनापि धनस्यूतः चोरितः स्यात् तस्य यष्टिका
अङ्गुलिमात्रं दीर्घा भविष्यति ।”



अन्येद्युः लघुयष्टिकां दृष्टैव वीरबलेन चौरः
सम्यक् ज्ञातः गृहीतः च । अपराधी भृत्यः
वीरबलस्य पादयोः पतित्वा स्वस्य अपराधम्
अङ्गीकृतवान् धनस्यूतं च प्रत्यर्पितवान् ।



१. उचितं पर्यायं चिनुत ।

१. कस्य धनस्यूतः लुप्तः ?
(अ) देवदत्तस्य (आ) वीरबलस्य (इ) भूत्यस्य (ई) नृपस्य
२. गृहे कति भूत्याः आसन् ?
(अ) पञ्च (आ) सप्त (इ) षड् (ई) एकः
३. वीरबलः कस्य मित्रम् ?
(अ) भूत्यस्य (आ) धनिकस्य (इ) यष्टिकायाः (ई) चौरस्य
४. ‘शः मम चौर्यं प्रकटितं भवेत् ।’ इति चिन्ता कस्य चित्ते जायते ?
(अ) दासस्य (आ) वीरबलस्य (इ) धनिकस्य (ई) नृपस्य

२. कः कं वदति ?






१. “पश्यन्तु एताः मायायष्टिकाः ।”
२. “मित्र, अद्य सायङ्काले तव सर्वान् भूत्यान् मम गृहं प्रेषय ।”

३. माध्यमभाषया उत्तरं लिखत । वीरबलेन चौरः कथं गृहीतः ?

४. स्तम्भमेलनं कुरुत ।

विशेषणम्	विशेष्यम्
समानोन्नतयः	धनस्यूतः
सर्वान्	चौरः
लुप्तः	यष्टिकाः
गृहीतः	भूत्यान्

५. विरुद्धार्थकशब्दानां युग्मं चिनुत लिखत च ।



रम्यसंस्कृतम् ।

किं कृत्वा ?

बालकः → पुस्तकं पठति → पाठशालां गच्छति च ।



बालकः पुस्तकं पठित्वा पाठशालां गच्छति ।

माता → पाकं करोति → भोजनं परिवेषयति च ।



माता पाकं कृत्वा भोजनं परिवेषयति ।

एतौ → पत्रं लिखतः → पत्रपेटिकायां पत्रं निक्षिपतः च ।



एतौ पत्रं लिखित्वा पत्रपेटिकायां निक्षिपतः ।

नर्तक्यः → शिक्षिकाम् अनमन् → अनृत्यन् च ।



नर्तक्यः शिक्षिकां नत्वा अनृत्यन् ।

पठित्वा, कृत्वा, लिखित्वा, नत्वा इत्येतानि पूर्वकालवाचक-त्वान्त-अव्याहानि ।

अद्वैतः

वृक्षम् आरोहति

उपविशति च ।



अद्वैतः वृक्षम् आरुह्य उपविशति ।

वृद्धा

देवं प्रार्थयते

निद्रां करोति च ।



वृद्धा देवं प्रार्थ्य निद्रां करोति ।

पुरुषौ

हस्तौ प्रक्षालयतः

भोजनं कुरुतः च ।



पुरुषौ हस्तौ प्रक्षाल्य भोजनं कुरुतः ।

आरुह्य, प्रार्थ्य, प्रक्षाल्य इत्येतानि पूर्वकालवाचक-ल्यबन्त-अव्ययानि ।

शुभदा

आपणं गच्छति

धनं ददाति

पुस्तकम् आनयति पठति च ।



शुभदा आपणं गत्वा धनं दत्त्वा पुस्तकम् आनीय पठति ।

वाक्यानि निरीक्ष्य भेदम् अवगच्छत -

१. साधवः फलानि दत्त्वा निर्गच्छन्ति । → १. साधवः फलानि प्रदाय निर्गच्छन्ति ।
२. वृद्धा देवं नत्वा कार्यम् आरभते । → २. वृद्धा देवं प्रणाम्य कार्यम् आरभते ।
३. आरक्षकाः चौरं ताडयित्वा कारागृहं नयन्ति । → ३. आरक्षकाः चौरं सन्ताड्य कारागृहं नयन्ति ।
४. धनं हृत्वा चौरः पलायितः । → ४. धनम् अपहृत्य चौरः पलायितः ।



१. मेलनं कुरुत ।

खादति	समिल्य
पिबति	स्मृत्वा
सम्मिलिति	खादित्वा
स्मरति	प्राप्य
प्राप्नोति	पीत्वा

२. गणद्रव्ये लिखत ।

उक्त्वा, पूजयित्वा, सम्पाद्य, संहत्य, धृत्वा, धावित्वा, प्रविश्य, स्नात्वा, उड्डीय, निमज्य, अवतीर्य, उत्थाय, आरुह्य, उत्पत्य, सिक्त्वा, स्थित्वा, चलित्वा, निष्पीड्य, उद्घाट्य, निष्कास्य

३. पूर्वकालवाचकयोः उपयोगं कृत्वा दीर्घ वाक्यं कुरुत ।



मर्कटः वृक्षात् -----पेटिकां-----टोपिकां ----- मस्तके ----- वृक्षम् आरोहति ।

४. भिन्नम् अव्ययं चिनुत ।

१. रक्षित्वा, उषित्वा, उपदिश्य, उप्त्वा

२. निमन्त्र्य, वन्दित्वा, पराजित्य, सम्भूय

३. तीर्त्वा, अनुज्ञाय, सुप्त्वा, मत्वा,

४. गणयित्वा, प्रयुध्य, प्रगाय, अभिषिच्य

क्रीडा - पूर्वकालवाचकयोः उपयोगं कृत्वा अतिदीर्घ वाक्यं वदत ।


रम्यसंस्कृतम् ।

किं कर्तुम् ?



युवकः चित्रपटगृहं गच्छति चित्रपटं पश्यति च ।

युवकः किमर्थं चित्रपटगृहं गच्छति ? युवकः चित्रपटं **द्रुष्टुं** चित्रपटगृहं गच्छति ।



बालका: गृहम् आगच्छन् जलं च अपिबन् ।

बालका: किमर्थं गृहम् आगच्छन् ? बालका: जलं पातुं गृहम् आगच्छन् ।

- छात्रौ पुस्तकालयम् अगच्छताम् । **किमर्थम्?** छात्रौ **पठितुं** पुस्तकालयम् अगच्छताम् ।
- मेघा फेनकं स्वीकरोति । **किमर्थम्?** मेघा वस्त्राणि **प्रक्षालयितुं** फेनकं स्वीकरोति ।

द्रष्टुं, पातुं, पठितुं, प्रक्षालयितुम् इत्येतानि हेत्वर्थक-तुमन्त-अव्ययानि ।

पठत अवगच्छत च -

१. शुनका: **खादितुम्** इच्छन्ति ।
३. भारवाहकः भारं **वोदुं** शक्नोति ।
५. जनाः भोजनं **कर्तुम्** आरभन्त ।

सम्भाषापत्रम्



२. अहं **वक्तुम्** ऐच्छम् ।
४. ताः नार्यः रुचिरं **पक्तुं** शक्नुवन्ति ।



१. हेत्वर्थकं योजयित्वा संवादं पूर्यत ।

सिंहः - रे मूषक, दण्डयामि त्वाम् ।

मूषकः - भोः, अहं _____ (गम्) इच्छामि । मुश्तु माम् ।

सिंहः - किमर्थं मुश्तामि ? अहं निद्रामग्रः आसम् । त्वया मम निद्राभङ्गः कृतः ।

मूषकः - महाराज, एकवारं मुश्तु । सङ्कटकाले अहमपि तव साहाय्यं _____ (कृ) आगच्छामि ।
परन्तु इदानीं मम बान्धवान् _____ (दृश्) गच्छामि । कृपया मुश्तु ।

२. चतुर्थं पदं लिखत ।

- | | |
|--------------------------------------|---------------------------------------|
| १. त्रै-त्रातुम् [::] गै - _____ | २. मिल्-मेलितुम् [::] लिख् - _____ |
| ३. पूज् - पूजयितुम् [::] कथ् - _____ | ४. हन् - हन्तुम् [::] मन् - _____ |
| ५. लभ्-लब्धुम् [::] रभ् - _____ | ६. बुध् - बोद्धुम् [::] युध् - _____ |
| ७. स्मृ-स्मर्तुम् [::] कृ - _____ | ८. दृश्-द्रष्टुम् [::] स्पृश् - _____ |



३. धातोः हेत्वर्थकम् अव्ययं प्रयुज्य वाक्यं पुनर्लिखत ।

- | | |
|--|--|
| १. शृगालः द्राक्षाफलम् (खाद्) उत्पतति । | २. काकः जलं (पा-पिब्) घटे उपविशति । |
| ३. शृगालः मांसखण्डं (लभ्) काकस्य स्तुतिं करोति । | ४. भीमं (हन्) दुर्योधनः कपटम् अकरोत् । |
| ५. शशकः निद्रां (कृ) अगच्छत् । | ६. सः पत्रं (लिख्) लेखनीं स्वीकरोति । |

भाषासु मुख्या मधुरा दिव्या गीर्वाणभारती ।
तस्यां हि काव्यं मधुरं तस्मादपि सुभाषितम् ॥

सुभाषितं नाम शोभनं भाषितम् । संस्कृतसाहित्ये विपुलानि सुभाषितानि सन्ति । अल्पाक्षरत्वं सुभाषितानां वैशिष्ट्यम् । मधुराणि गेयानि अर्थपूर्णानि एतानि सुभाषितानि । सुभाषितानां पठनेन वाणी सुसंस्कृता निर्दोषा च भवति । वक्तृत्वकलायां निपुणतासम्पादनार्थम् उत्कृष्ट-निबन्धलेखनार्थं च तानि अतीव उपयुक्तानि । अतः इयं सुभाषितानां माला छात्रैः अवश्यं कण्ठे धारणीया ।

श्रेत्रं कर्णौ, वक्तुमास्यं सुहास्यं
घ्रातुं घ्राणं पादयुग्मं विहर्तुम् ।
द्रष्टुं नेत्रे हस्तयुग्मं च दातुं
ध्यातुं चित्तं येन सृष्टं स पातु ॥१॥

[येन श्रेत्रं कर्णौ, वक्तुं सुहास्यम् आस्यं, घ्रातुं घ्राणं, विहर्तुं पादयुग्मं, द्रष्टुं नेत्रे, दातुं हस्तयुग्मं ध्यातुं च चित्तं सृष्टं सः (ईश्वरः) पातु ।]

गुणाः कुर्वन्ति दूतत्वं दूरेऽपि वसतां सताम् ।
केतकीगन्धमाग्राय स्वयमायान्ति षट्पदाः ॥२॥

[दूरे वसताम् अपि सतां, गुणाः दूतत्वं कुर्वन्ति । (यथा) षट्पदाः केतकीगन्धम् आग्राय (मधुपानाय) स्वयम् आयान्ति ।]

भुक्त्वा तृणानि शुष्काणि पीत्वा तोयं जलाशयात् ।
दुर्धं यच्छन्ति लोकेभ्यो धेनवो लोकमातरः ॥३॥

[धेनवः शुष्काणि तृणानि भुक्त्वा जलाशयात् तोयं पीत्वा लोकेभ्यः दुर्धं यच्छन्ति । (ताः) लोकमातरः (खलु) ।]

अकृत्वा परसन्तापम् अगत्वा खलमन्दिरम् ।
अनुत्सृज्य सतां वर्त्म यत्स्वल्पमपि तद् बहु ॥४॥

[परसन्तापं न कृत्वा, खलमन्दिरं न गत्वा, सतां वर्त्म न उत्सृज्य यत् स्वल्पम् अपि (लभ्यते) तद् बहु (वर्तते) ।]

यस्य षष्ठी चतुर्थी च विहस्य च विहाय च ।
अहं कथं द्वितीया स्यात्, द्वितीया स्यामहं कथम् ॥५॥

[यस्य (कृते) विहस्य (इति) षष्ठी, विहाय (इति) चतुर्थी, अहं कथं च (इति) द्वितीया स्यात् (तस्य) अहं द्वितीया (पत्नी) कथं स्याम् ?]

प्रारभ्यते न खलु विघ्नभयेन नीचैः
प्रारभ्य विघ्नविहता विरमन्ति मध्याः ।
विघ्नैः पुनः पुनरपि प्रतिहन्यमानाः
प्रारब्धमुत्तमजना न परित्यजन्ति ॥६॥

[विघ्नभयेन खलु नीचैः (कार्यं) न प्रारभ्यते । (कार्यं) प्रारभ्य विघ्नविहता: (भूत्वा) मध्याः विरमन्ति । विघ्नैः पुनः पुनः प्रतिहन्यमानाः अपि उत्तमजना: प्रारब्धं (कार्यं) न परित्यजन्ति ।]

स्थानभ्रष्टा न शोभन्ते दन्ताः केशा नखा नराः ।
इति विज्ञाय मतिमान् स्वस्थानं न परित्यजेत् ॥७॥

[स्थानभ्रष्टा: दन्ताः, केशाः, नखाः नराः च न शोभन्ते इति विज्ञाय मतिमान् (नरः) स्वस्थानं न परित्यजेत् ।]

दैवमेवेति सश्रित्य न स्वोद्योगं नरस्त्यजेत् ।
अनुद्यमेन कस्तैलं तिलेभ्यः प्राप्नुमर्हति ॥८॥

[दैवम् एव इति सश्रित्य नरः स्वोद्योगं न त्यजेत् । अनुद्यमेन तिलेभ्यः तैलं कः प्राप्नुम् अर्हति ?]

अन्वयरचना – साहित्यरचना द्विधा पद्या गद्या च। गेया छन्दोवृत्तबद्धा पद्यरचना। आदौ कर्तृपदं पश्चात् कर्मपदं अन्ते क्रियापदम् इति सरला क्रमबद्धा गद्यरचना। अयं पदक्रमः पद्ये न दृश्यते। अतः कदाचित् पद्यं दुर्बोधं भवति। पद्यस्य पदविभागं कृत्वा विकीर्णानि पदानि संयोज्य पुनः सरलक्रमेण कृता रचना नाम अन्वयः। अर्थबोधस्य सरलं साधनं नाम अन्वयः। अनुवादार्थमपि लाभदायकः अन्वयाभ्यासः। क्वचित् पद्ये ये शब्दाः न वर्तन्ते तान् कल्पयित्वा अर्थपूर्णा वाक्यरचना भवति। पद्यस्थं क्रियापदम् अन्विष्य कः कर्ता, किं कर्म इति प्रश्नान् कृत्वा अन्वयः करणीयः। यथा-

लोभाविष्टो नरो वित्तं वीक्षते न तु सङ्कटम् ।
दुधं पश्यति मार्जारो न तथा लगुडाहतिम् ॥

अन्वयः –

यथा मार्जारः दुधं पश्यति, लगुडाहतिं तु न पश्यति, तथा लोभाविष्टः नरः वित्तं वीक्षते, सङ्कटं तु न वीक्षते ।

भाषाभ्यासः



श्लोकः १-

१. एकवाक्येन उत्तरत ।

- अ) ईश्वरेण श्रोतुं किं दत्तम् ?
- आ) आस्यं कीदृशम् ?
- इ) ईश्वरेण विहर्तुं किं दत्तम् ?

२. तालिकां पूरयत ।

किं दत्तम्	किं कर्तुम्?	किमर्थम्?
कर्णौ दत्तौ	श्रोतुम्	श्रवणार्थम्/श्रवणाय
आस्यं दत्तम्	वक्तुम्	वचनार्थम्/वचनाय
घ्राणं दत्तम्	_____	घ्राणार्थम्/_____
पादयुग्मं दत्तम्	_____	_____ /विहाराय
नेत्रे दत्ते	द्रष्टुम्	_____ /दर्शनाय

३. मेलनं करुत ।

अ	कर्णः	आस्यम्	घ्राणम्	पादः	नेत्रम्	हस्तः	पातु
आ	करः	रक्षतु	लोचनम्	श्रोत्रम्	तुण्डम्	नासिका	चरणः

श्लोकः २ -

१. एकवाक्येन उत्तरत ।

- अ) के दूतत्वं कुर्वन्ति ?
- आ) के केतकीम् आजिघ्रन्ति ?

२. सत्यं वा असत्यं लिखत ।

- अ) सज्जनाः दूतत्वं कुर्वन्ति ।
- आ) षट्पदाः स्वयम् आयान्ति ।
- इ) सज्जनाः केतकीगन्धम् आजिघ्रन्ति ।

३. समानार्थकशब्दं चिनुत लिखत च ।

भ्रमराः, आगच्छन्ति ।

४. विरुद्धार्थकशब्दं लिखत ।

गुणाः, दूरे, आयान्ति ।

श्लोकः ३ -

१. एकवाक्येन उत्तरत ।

- अ) धेनवः किं भुक्त्वा दुग्धं यच्छन्ति ?
- आ) धेनवः जलाशयात् किं पिबन्ति ?
- इ) लोकमातरः काः ?

२. श्लोकात् त्वान्त-अव्यये चित्वा लिखत ।

३. वाक्यतः कर्ता, कर्म क्रियापदं च अन्विष्यत लिखत च । दुग्धं यच्छन्ति धेनवः ।

४. एकवचने परिवर्तयत ।

लोकमातरः धेनवः शुष्काणि तृणानि खादन्ति ।

श्लोकः ४ -

१. एकवाक्येन उत्तरत ।

- अ) मनुजेन किं न कर्तव्यम् ?
- आ) मनुजेन कुत्र न गन्तव्यम् ?
- इ) मनुजेन किम् अनुसर्तव्यम् ?

२. तालिकां पूरयत ।

धातुः	त्वान्त/ल्यबन्तरूपम्	नज्रूपम्
कृ		अकृत्वा
गम्-गच्छ्	गत्वा	
उत् + सूज्		अनुत्सृज्य

३. श्लोकात् अधोदत्तशब्दानां कृते समानार्थकशब्दं चित्वा लिखत ।

गृहम्, दुष्टः, मार्गः, स्तोकम्, भूरि ।

श्लोकः ५ -

१. श्लोकात् ल्यबन्त-अव्ययानि चिनुत ।

२. योग्यं रूपं चिनुत ।

- अ) षष्ठी- विहस्य/देवस्य ।
- आ) चतुर्थी- विहाय/गेहाय ।
- इ) प्रथमा- अहम्/कथम् ।

श्लोकः ६ -

१. एकवाक्येन उत्तरत ।

- अ) के कार्यं न प्रारभन्ते ?
- आ) के मध्ये विरमन्ति ?
- इ) के प्रारब्धं कार्यं न परित्यजन्ति ?

२. मञ्जूषातः उचितं पर्यायं चित्वा स्तम्भपूरणं कुरुत ।

नीचाः	मध्यमाः	उत्तमाः
कार्यम्		कार्यम्

(न परित्यज्यन्ति, कार्यात्, न प्रारभन्ते, विरमन्ति)

३. श्लोकात् प्रथमाविभक्तेः तथा तृतीयाविभक्तेः रूपाणि चिनुत लिखत च ।

४. पदपरिचयं कुरुत ।

	मूलधातुः	लकारः	पुरुषः	वचनम्
विरमन्ति				
परित्यजन्ति				

५. वर्णविग्रहं कुरुत ।

प्रारभ्य, विघ्नैः ।

श्लोकः ७ -

१. एकवाक्येन उत्तरत ।

- अ) स्थानभ्रष्टाः के के न शोभन्ते ?
- आ) किं विज्ञाय मतिमान् स्वस्थानं न परित्यजेत् ?

२. समानार्थकशब्दैः वाक्यं पुनर्लिखत ।

स्थानभ्रष्टाः दन्ताः केशाः नखाः नराः न शोभन्ते ।

३. श्लोकात् प्रथमाविभक्तेः रूपाणि चित्वा लिखत ।

श्लोकः ८ -

१. एकवाक्येन उत्तरत ।

- अ) नरः किं न त्यजेत् ?
- आ) अनुद्यमेन किं प्रासुं न शक्यते ?

२. सत्यम् असत्यं वा इति लिखत ।

- अ) नरः दैवं सञ्चिन्तयेत् ।
- आ) नरः उद्यमं सञ्चिन्तयेत् ।
- इ) तिलेभ्यः तैलं प्राप्यते ।

३. अमरकोषपड्कितं लिखत । दैवम्, नरः ।

४. समानार्थकशब्दं चिनुत लिखत च ।

लब्धुम्, आलस्यम् ।

५. वर्णविग्रहं कुरुत ।

सञ्चिन्त्य, तिलेभ्यः ।





अस्माकं भिन्नानि उच्चारणस्थानानि यूयं जानीथ । वयं सर्वे सहैव तिष्ठामः । अस्माकं परस्परसाहचर्यं रोचकम् । यदा अस्मासु द्वयोः अतीव सन्निकर्षः भवति तदा यद् ध्वनिपरिवर्तनं भवति सः एव सन्धिः ।



आवयोः संयोगेन आकारः भवति । यथा- न + अस्ति = नास्ति ।



आवयोः सन्निकर्षः इकारे परिणमते । यथा- रवि + इन्द्रः = रवीन्द्रः ।



आवयोः अपि ऊकारः भवति । यथा- भानु+उदयः = भानूदयः ।



आवयोः संयोगेन ऋकारः भवति । यथा- मातृ+ऋणम् = मातृणम् ।

(अयं समानानां वर्णानां दीर्घरूपः सन्धिः । अतः सः सवर्णदीर्घसन्धिः इति उच्यते ।)



यदि आवयोः अतिशयितः सन्निधिः तर्हि आवयोः स्थाने एकारः उपतिष्ठति । यथा गण+ईशः इत्यस्य उच्चारणं गणेशः ।



आवयोः सन्निकर्षस्य परिणामरूपेण द्वयोरपि स्थाने 'ओकारः' आयाति । यथा- लम्ब+उदरः इति लम्बोदरः ।



आवयोः संयोगेन ऐ इति सन्धिरूपः आदेशः भवति । यथा- सदा + एव इति सदैव ।



आवयोः संयोगेन औ इति सन्धिरूपः आदेशः भवति । यथा- गङ्गा+ओघः इति गङ्गौघः ।




यदा मम संयोगः स्वरेण भवति (इ/ई वर्जयित्वा) तदा मम परिवर्तनं 'य' इति वर्णं भवति । यथा- करोमि + अहम् इति करोम्यहम् ।



स्वरेण सह (उ/ऊ वर्जयित्वा) संयोगेन मम स्थाने 'व्' इति वर्णः आयाति । यथा- खलु + एतत् इति खल्वेतत् ।

एवम् अस्माकं मिथः प्रभावः दृश्यते । यथा स्वरसन्धिः तथैव विसर्गसन्धिः व्यञ्जनसन्धिः च अपि भवतः । सन्धिरूपेण यद् ध्वनिपरिवर्तनम् अस्मासु भवति तद्विषयकाः नियमाः वर्तन्ते । यदि तद् ध्वनिपरिवर्तनं सुषु न अवगतं, सन्धिनियमाः न पठिताः तर्हि अर्थावबोधनं न भवति ।



- गुरुदक्षिणाविषये
केषां कथाः श्रुताः ?
- के दानवीराः प्रख्याताः ?

महाकविकालिदासविरचितं रघुवंशम् इति महाकाव्यं प्रसिद्धमेव । तत्र पञ्चमे सर्गे महाराजस्य रघोः जीवने घटितं प्रसङ्गं कविः वर्णयति । रघुः विश्वजित्-यज्ञम् अकरोत् । अस्मिन् यज्ञे सः सर्वं धनं दानरूपेण अयच्छत् रिक्तकोषः च अभवत् । तदा एव कौत्सः नाम युवा छात्रः तत्र आयातः । गुरवे दक्षिणां दातुं सः धनम् ऐच्छत् । स एव प्रसङ्गः अत्र वर्णितः ।



तदा तं परीक्षितुं वरतन्तुः अकथयत् - “त्वया मम सकाशात् चतुर्दशविद्याः अधीताः । अतः चतुर्दशकोटिसुवर्णमुद्राः आनय ।” गुरोः वचनं श्रुत्वा कौत्सः चिन्ताकुलः जातः । ‘एतावतीः सुवर्णमुद्राः कुतः आनयानि ? महाराजं खुं विहाय न कोऽपि एतावतीः मुद्राः दातुं समर्थः । अतः ‘रघुं प्रति गच्छामि’ इति विचार्य कौत्सः रघोः समीपम् अगच्छत् ।

दिग्बिजयानन्तरं खुः ‘विश्वजित्’नामि यज्ञे अशेषं धनं दानरूपेण अयच्छत् । रिक्तहस्तं खुं दृष्ट्वा कौत्सः निवृत्तः । खुः तम् आहूय आगमनस्य प्रयोजनम् अपृच्छत् । तदा कौत्सः अवदत् “रघो, अहं गुरुदक्षिणार्थं चतुर्दशकोटिसुवर्णमुद्राः गुरवे दातुमिच्छामि । किन्तु भवान् पूर्वमेव सर्वस्वदानम् अकरोत् । अतः अहम् अन्यत्र गच्छामि ।” खुः अवदत्, “हे कौत्स, तिष्ठ । मम यज्ञशालायां विश्रामं कुरु । अहं निश्चयेन तव साहाय्यं करोमि ।”

कौत्सस्य गुरुभक्त्या प्रभावितः खुः कुबेरमाक्रमिंतु सङ्कल्पम् अकरोत् । कुबेरः रघोः भयात् आक्रमणात् पूर्वमेव प्रभूतां सुवर्णवृष्टिमकरोत् । तत् दृष्ट्वा सन्तुष्टः खुः कौत्सम् आहूय सर्वं सुवर्णं तस्मै दातुमैच्छत् । किन्तु निःस्पृहः कौत्सः अवदत् - “भोः राजन्, अहं केवलं गुरुदक्षिणार्थं चतुर्दशकोटिसुवर्णमुद्राः अभिलषामि । न वाज्ञामि अधिकम् ।”

राजा सर्वस्वं दातुम् ऐच्छत् किन्तु याचकः अधिकमादातुं न अभ्यलषत् । अनेन प्रसङ्गेन दानशूरः खुः तथा निरिच्छः कौत्सः च द्वावपि साकेतजनानां (अयोध्यावासिनां) कृते पूजनीयौ अभवताम् ।





१. एकवाक्येन उत्तरत ।

- अ) वरतन्तुः क्रषिः कीदृशः आसीत् ?
- इ) कौत्सः कस्य शिष्यः आसीत् ?
- उ) कः स्वर्णवृष्टिम् अकरोत् ?

- आ) कौत्सेन कति विद्याः अधीताः ?
- ई) रघोः यज्ञस्य नाम किम् ?

२. प्रश्ननिर्माणं कुरुत ।

- अ) वरतन्तुः अध्यापने निपुणः । आ) रघुः कौत्सस्य भक्त्या प्रभावितः ।

३. अ) समूहेतरं पदं चिनुत लिखत च ।

- क) यज्ञः, क्रतुः, सप्तन्तुः वरतन्तुः ।
- ग) विज्ञः, अज्ञः, अभिज्ञः, पटुः ।
- ड) कुबेरः, यागः, धनाधिपः, धनदः ।

- ख) पर्जन्यः, वर्षा, दृष्टिः, वृष्टिः ।
- घ) क्षमाभृत, याचकः, वनीयकः, मार्गणः ।

आ) विरुद्धार्थकशब्दं लिखत । प्रभूतम्, समीपम् ।

४. वाक्यं शुद्धं कुरुत ।

- अ) अहं मुद्राः गुरुं दातुं ऐच्छम् । आ) वरतन्तुः कौत्सम् अकथयत् ।

५. पाठात् उकारान्तनामानि विशेषणानि च चित्वा लिखत ।

६. मञ्जूषातः उचितैः अव्ययैः कोष्टकं पूरयत ।

पूर्वकालवाचकं त्वान्तम्	पूर्वकालवाचकं ल्यबन्तम्	हेत्वर्थकं तुमन्तम्

(उपगम्य, श्रुत्वा, दृष्ट्वा, आहूय, दातुम्, आदातुम्, परीक्षितुम्, विहाय, समाप्य)

मौखिककार्यम् - यथाक्रमं वदत ।

- अ) कौत्सस्य रघुं प्रति गमनम् ।
- इ) कुबेरेण कृता सुवर्णवृष्टिः ।
- उ) कौत्सस्य अध्ययनेन गुरुः प्रीतः ।
- आ) गुरोः चतुर्दशमुद्राणां याचना ।
- ई) रघोः कुबेर-आक्रमणस्य सङ्कल्पः ।



हसत नन्दत !

सन्धिरपि विनोदाय...

पुरा महाराष्ट्रे प्रजाहितदक्षः कोऽपि नृपः आसीत् । तस्य महिषी संस्कृतभाषाप्रवीणा विदुषी च । एकदा तौ जलविहारार्थं किञ्चित् रम्यं जलाशयमगच्छताम् । जलक्रीडायां मग्रः नृपतिः महिषां जलबिन्दून् क्षेमुं प्रारभत । राज्ञीं शैत्यम् अबाधत । अतः सा लज्या नृपं संस्कृतभाषयैवावदत्, “मोदकैस्ताडय माम्” तस्याः तद् वचनं श्रुत्वा चकितः राजा सेवकं सुवर्णस्थाल्यां मोदकाननेतुमादिशत् । यदा सः तैर्लघुमधुरगोलकैः राज्ञीं ताडयितुमैच्छत् तदा सा स्मितपूर्वकमगदत्, “भो राजन्, शैत्यं मां बाधेत इति चिन्तयित्वा ‘मा उदकैः ताडय माम्’, जलबिन्दुभिः (उदकैः) मा त्रासय, इति वक्तुकामासम् ।” भूपतिरपि उच्चैः हसित्वा अभणत्, “मोदकशब्दश्रवणेन अन्यथा गृहीतं मया । तेन अयं परिहासप्रसङ्गः उद्भूतः ।”



छात्रा: - आचार्ये, नमो नमः।

शिक्षिका - नमो नमः। सुप्रभातम्। **उपविशत** ।

सौरभः तनयः च - आचार्ये, अपि **मार्जयाव** फलकम्?

शिक्षिका:- अवश्यम्। **मार्जयतम्**। सुवचनमपि **लिखतम्**। नीरजे, वातायनम् **उद्घाटय**। अतीव उष्मा बाधते।
अयि मृदुले, व्यजनानि **चालय**।

धीरजः - आचार्ये, अपि **प्रविशानि** वर्गम्?

शिक्षिका - आम् **आगच्छ**। स्थाने **उपविश**। श्रान्तः दृश्यसे। किञ्चित् जलं **पिब**।

अयि छात्राः, अधुना अहं प्रश्नान् पृच्छामि । सम्यक् विचिन्त्य **उत्तरत** यूयम्। कोलाहलः **मास्तु**।
एकः एव उत्तरं **वदतु**।

● **कृतिः**- १. संबादं पठित्वा स्फुटशब्दानाम् अर्थम् अवगच्छत । तम् अर्थम् अनुसृत्य पञ्चदश वाक्यानि पठत ।

पञ्चदश वाक्यानि । (परस्मैपदम् आत्मनेपदं च)

१. सः/भवन् खादतु/लभताम् । २. तौ/भवतौ खादताम्/लभेताम् । ३. ते/भवन्तः खादन्तु/लभन्ताम्।

१. सा/भवती खादतु/लभताम् । २. ते/भवत्यौ खादताम्/लभेताम् । ३. ताः/भवत्यः खादन्तु/लभन्ताम्।

१. तत् खादतु/लभताम् । २. ते खादताम्/लभेताम् । ३. तानि खादन्तु/लभन्ताम्।

४. त्वं खाद/लभस्व । ५. युवां खादतम्/लभेथाम् । ६. यूयं खादत/लभध्वम्।

७. अहं खादानि/लभै । ८. आवां खादाव/लभावहै । ९. वयं खादाम/लभामहै ।

एतेषु वाक्येषु विविधक्रियापदानाम् उपयोगं कृत्वा पुनः वदत स्मरत च ।

● **कृतिः**- २. कृतिपत्रिकायां याः विविधाः सूचनाः सन्ति, ताः एकत्र लिखत ।

यथा- गद्यांशं पठित्वा कृतीः कुरुत । एकवाक्येन उत्तरत ।

३. गृहे वा पाठशालायां वा सूचनाः लोट्लकारे दीयन्ते, तासां सङ्ग्रहं कुरुत ।

यथा- उपविशत, पठत, लिखत इत्यादयः ।



१. वाक्यानि पूरयत ।

(वर्धताम्, गायाम, यच्छ, आरोहाव, पठतु, तरत, खनतम्, रमस्व, लभेताम्)

- | | | |
|------------------------|-----------------------------|---------------------------|
| १. अम्ब, भोजनं _____ । | ४. यूदं जले_____ । | ७. युष्माकं सुखं_____ । |
| २. सः पाठं _____ । | ५. आवाम् आप्रवृक्षं _____ । | ८. छात्रौ यशः_____ । |
| ३. वयं गीतं _____ । | ६. युवां भूमिं _____ । | ९. त्वं स्वाध्याये_____ । |

२. भवान्/भवती-स्थाने त्वं योजयित्वा वाक्यानि लिखत ।

- | | | |
|---------------------------|------------------------------|-------------------------|
| १. भवान् अत्र उपविशतु । | २. भवती बन्धनं मुञ्चताम् । | ३. भवती प्रार्थयताम् । |
| ४. भवान् शीघ्रं पृच्छतु । | ५. भवन्तः भद्राणि पश्यन्तु । | ६. भवत्यः पाकं पचन्तु । |

पठत-बोधत तत् त्वम् असि ।

उद्दालकः श्वेतकेतोः पिता । श्वेतकेतुः उद्दालकस्य पुत्रः ।

एकदा पिता उद्दालकः पुत्रं श्वेतकेतुम् अपृच्छत् - “सौम्य, अपि तत् जानासि यस्य ज्ञानेन सर्वं ज्ञातं भवति ?”

पुत्रः - न जानामि, पितः । कृपया कथयतु ।

पिता - जलपूर्णं पात्रं मुष्टिमितं लवणं च आनय । (पुत्रः तथा करोति ।)

पिता - जलं लवणं च मिश्र्य ।

पुत्रः - मिश्रितं पितः ।

पिता - अधुना जलात् लवणं पृथक्कुरु ।

पुत्रः - तत् कर्तुं न शक्नोमि पितः ।

पिता - अस्तु । उपरिभागस्थं जलं नलिकया आस्वादय । तत् कथम् अस्ति ?

पुत्रः - लवणमयम् अस्ति, तात ।

पिता - मध्यभागस्थं जलं नलिकया आस्वादय । तत् कथम् अस्ति ?

पुत्रः - तद् अपि लवणम् अस्ति ।

पिता - जलं बहिः क्षिप्त्वा आगच्छ ।

पुत्रः - क्षिपामि तात । (जलं क्षिप्त्वा आगच्छति)

पिता - जले लवणं सर्वत्र व्याप्तं खलु ?

पुत्रः - आम्, तात ।

पिता - तथैव ब्रह्म जगतः कारणम् अतः सर्वत्र व्याप्तम् । यथा त्वं जले व्याप्तं लवणं द्रष्टुं न शक्नोषि तथैव त्वं सर्वत्र व्याप्तं ब्रह्म द्रष्टुं न पारयसि । किन्तु तत् सर्वत्र अस्ति । तदेव ज्ञातव्यम् ।

कृतिः - गद्यांशतः लोटस्पाणि चिनुत ।

(श्वेताश्वतर-उपनिषदः अयं संवादः ।)

गायत-नन्दत

विमानयानं रचयाम ।

राघव ! माधव ! सीते ! ललिते !

विमानयानं रचयाम ।

नीले गगने विपुले विमले

वायुविहारं करवाम ॥१॥

उन्नतवृक्षं तुङ्गं भवनम् ।

क्रान्त्वाकाशं खलु याम ।

कृत्वा हिमवन्तं सोपानं

चन्द्रिलोकं प्रविशाम ॥२॥

शुक्रश्चन्द्रः सूर्यो गुरुरिति

ग्रहान् हि सर्वान् गणयाम ।

विविधाः सुन्दरताराश्चित्वा

मौक्तिकहारं रचयाम ॥३॥

अम्बुदमालाम् अम्बरभूषाम्

आदायैव हि प्रतियाम ।

दुःखित-पीडित-कृषिकजनानां

गणेषु हर्षं जनयाम ॥४॥

-डॉ. विश्वासः, बैंगलुरु ।





निबन्धं पूर्यत ।

- १) **कालिदासः** - _____ 'कालिदासः' शिरोमणि: इव _____ । तस्य _____ साहित्ये सप्ततारका इव प्रकाशन्ते । तेन कुमारसम्भवम्, रघुवंशम् इति _____ महाकाव्ये रचिते । _____ मालविकाग्निमित्रं विक्रमोर्वशीयं तथा अभिज्ञानशाकुन्तलमिति नाटकानि लिखितवान् । तस्य मेघदूतं नाम काव्यं _____ भाषासु अनूदितम् । _____ सह तस्य नैकाः: _____ प्रसिद्धाः ।
(मञ्जूषा - संस्कृतकविषु, कथाः:, सः:, सप्तकृतयः:, विविधासु, द्वे, राजते, भोजराजेन)

- २) **गणेशोत्सवः** - भाद्रपदमासस्य चतुर्थे _____ गणेशोत्सवः: _____ । तदा नैकेषु गृहेषु _____ स्थापना भवति । एषः उत्सवः कुत्रचित् सार्थैकदिनात्मकः, कुत्रचित् पञ्च वा सप्त वा दश दिनात्मकः । अनन्तरं मूर्तेः विसर्जनं _____ क्रियते । लोकमान्य-तिलक-महोदयेन सार्वजनिक-गणेशोत्सवः आरब्धः । भक्ताः दुर्वाङ्कुरैः, पुष्पैः, मिष्ठैः _____ च गणेशं _____ ।

(मञ्जूषा - जलाशये, दिने, मोदकैः:, आरभते, गणेशमूर्तेः:, पूजयन्ति)



संवादं पूर्यत ।

- १) माता - अयि कैलास, शीघ्रम् _____ ।
कैलासः - अम्ब ! अद्य विरामदिनः खलु ! _____ प्रियदिनः । त्वरा मास्तु ।
माता - सत्वरं दन्तधावनं _____ स्नानादिकं समाप्य । अद्य बहिर्गत्व्यं खलु ।
कैलासः - _____, किमर्थं बहिः ? मास्तु भोः ।
माता - कैलास, अपि विस्मृतम् ? अद्य _____ जन्मदिनम् । तत्रैव गन्तव्यम् । अतः अविलम्बं स्नात्वा, नवयुतकं धृत्वा सज्जः भव ।
कैलासः - भोः ! सत्यमेव ! विस्मृतं मया । सत्वरं _____ करोमि । मातः:, उपहाररूपेण किं _____ ?
माता - अनन्तरं चिन्तयावः । त्वरस्व इदानीम् ।
(मञ्जूषा - नयाव, मातः:, उत्तिष्ठ, पितृव्यस्य, कृत्वा, मम, सिद्धतां)
- २) शुभम् - नमस्ते श्रीमन् ! अहं नागपूरनगरं गन्तुम् इच्छामि । _____ चिटिकां देहि ।
चिटिकाविक्रेता - केन _____ गन्तुम् इच्छसि ?
शुभम् - 'पुणे-नागपूर-गरीबरथ' रेलयानेन _____ इच्छामि ।
चिटिकाविक्रेता - एषा _____ । त्रिंशत् _____ देहि ।
शुभम् - गृह्यताम् । श्रीमन्, एतस्य रेलयानस्य _____ कः अस्ति ?
चिटिकाविक्रेता - एतत् रेलयानम् _____ षड्वादने _____ नागपूरनगरं _____ ।
शुभम् - _____ ।
(मञ्जूषा - पुणेनगरात्, धन्यवादः:, रूप्यकाणि, समयः, गच्छति, गन्तुम्, रेलयानेन, कृपया, चिटिका, प्रातः:)

मञ्जूषातः योग्यशब्दान् योजयित्वा चित्रवर्णं पूर्यत ।

१) **रक्षाबन्धनम्-** _____ चित्रमिदम् । भ्राता आसने उपविष्टः । तस्य समीपे _____ वर्तते । भगिनी रक्षासूत्रं हस्ते गृहीत्वा तिष्ठति । सा तत् सूत्रं _____ हस्ते _____ सिद्धा । माता _____ पश्यति । _____ दीपस्थालिका स्थापिता । पृष्ठतः भित्तिकाचित्रं सुखासन्दम् अपि दृश्येते । _____ परितः _____ आलिखिता अस्ति ।

(उपहारः, रक्षाबन्धनस्य, बद्धं, रङ्गवल्ली, आनन्देन, आसनम्, भ्रातुः, पीठे)



२) **बसस्थानकम्-** _____ एतत् चित्रम् । बसस्थानके यात्रिका: बसयानं प्रतीक्षन्ते । तत्र द्वे महिले, एका बालिका, एकः पुरुषः च _____ । विक्रेता _____ विक्रीणीते । बालिका _____ पश्यति । पार्श्वे _____ सन्ति । मार्गे त्रिचक्रिका द्विचक्रिका च _____ । एकस्याः _____ समीपे एकम् अपत्यं विद्यते । माता अपत्याय विमानं _____ । (वृक्षाः, तिष्ठन्ति, दर्शयति, विक्रेतारं, कर्कटीः, महिलायाः, धावतः, बसस्थानकस्य)

पठत अवगच्छत !

स्वराणां सृष्टिः ।

पद्धिक्तद्वयं पठत ।

- नास्ति विद्यासमो बन्धुः । नास्ति = न + अस्ति । (अ + अ = आ)
- नरस्याभरणं रूपम् । नरस्याभरणं = नरस्य + आभरणम् (अ + आ = आ)

१. सर्वर्णदीर्घसन्धिः ।

अ) अ/आ + अ/आ = आ

१. नव + अपि = नवापि ।

२. _____ + अत्र = तथात्र ।

३. लेखनस्य + _____ = लेखनस्याशयः ।

आ) इ/ई + इ/ ई = ई

१. पठति + इति = पठतीति ।

२. _____ + इव = नदीव ।

३. परि + _____ = परीक्षा ।

इ) उ/ऊ + उ/ऊ = ऊ

१. गुरु + उपदेशः = गुरुपदेशः ।

२. _____ + उत्साहः = वधूत्साहः ।

३. _____ + ऊर्जा = भानूर्जा ।

ई) ऋ/ऋ + ऋ/ऋ = ऋ

१. मातृ + ऋणम् = मातृणम् ।

२. पितृ + _____ = पितृतम् ।

३. भ्रातृ + _____ = भ्रातृष्भः ।



(अ) नामानि ।

स्वरान्तशब्दानां भेदाः -

	पुंलिङ्गम्	स्त्रीलिङ्गम्	नपुंसकलिङ्गम्
अकारान्तः	देव	-	वन
आकारान्तः	-	माला	-
इकारान्तः	कवि	मति	वारि
ईकारान्तः	-	नदी	-
उकारान्तः	भानु	धेनु	मधु
ऊकारान्तः	-	वधू	-
ऋकारान्तः	अ) पितृ आ) कर्तृ	अ) मातृ आ) स्वसृ	-

चित्रम् →				
अकारान्तः शब्दः	देवः	सूर्यः	वातः	वृक्षः
समानार्थकः उकारान्तः शब्दः	प्रभुः	भानुः, सहस्रांशुः	वायुः	तरुः

चित्रम् →				
अकारान्तः/ईकारान्तः शब्दः	शिक्षकः	सत्त्वः	चन्द्रः	वंशी
समानार्थकः उकारान्तः शब्दः	गुरुः	पशुः	इन्दुः, हिमांशुः	वेणुः

पठत भेदम् अवगच्छत च ।

सूर्यः नाम तेजोगोलः । सूर्यस्य वर्णनं ऋग्वेदे वर्तते । सूर्यात् सर्वे प्रकाशं लभन्ते । सूर्यं परितः सर्वे ग्रहाः भ्रमन्ति । सूर्येण ग्रहमण्डलं शोभते । सूर्यं अतीव ऊर्जा वर्तते । सूर्यः अस्माकं देवता । सूर्याय नमः । हे सूर्य, रक्ष माम् ।		भानुः नाम तेजोगोलः । भानोः वर्णनं ऋग्वेदे वर्तते । भानोः सर्वे प्रकाशं लभन्ते । भानुं परितः सर्वे ग्रहाः भ्रमन्ति । भानुना ग्रहमण्डलं शोभते । भानौ अतीव ऊर्जा वर्तते । भानुः अस्माकं देवता । भानवे नमः । हे भानो, रक्ष माम् ।
--	--	---

भानु (सूर्यः)- 'उ'कारान्तं पुंलिङ्गं नाम उकारान्तनामानि । धेनु (गौः) 'उ'कारान्तं स्त्रीलिङ्गं नाम

एकवचनम्	द्विवचनम्	बहुवचनम्	विभक्तिः	एकवचनम्	द्विवचनम्	बहुवचनम्
भानुः	भानू	भानवः	प्रथमा	धेनुः	धेनू	धेनवः
भानुम्	भानू	भानून्	द्वितीया	धेनुम्	धेनू	धेनूः
भानुना	भानुभ्याम्	भानुभिः	तृतीया	धेन्वा	धेनुभ्याम्	धेनुभिः
भानवे	भानुभ्याम्	भानुभ्यः	चतुर्थी	धेनवे/धेन्वै	धेनुभ्याम्	धेनुभ्यः
भानोः	भानुभ्याम्	भानुभ्यः	पञ्चमी	धेनोः/धेन्वाः	धेनुभ्याम्	धेनुभ्यः
भानोः	भान्वोः	भानूनाम्	षष्ठी	धेनोः/धेन्वाः	धेन्वोः	धेनूनाम्
भानौ	भान्वोः	भानुषु	सप्तमी	धेनौ/धेन्वाम्	धेन्वोः	धेनुषु
हे भानो	हे भानू	हे भानवः	सम्बोधनम्	हे धेनो	हे धेनू	हे धेनवः
भानुवत् अन्ये शब्दाः - मनु, अणु, विष्णु, साधु, इन्दु, पशु, वारु, प्रभु, गुरु इत्यादयः ।				धेनुवत् अन्ये शब्दाः - तनु, चञ्चु, रज्जु, हनु इत्यादयः ।		

मधु 'उ'कारान्तं नपुंसकलिङ्गं नाम

एकवचनम्	द्विवचनम्	बहुवचनम्	विभक्तिः
मधु	मधुनी	मधूनि	प्रथमा
मधु	मधुनी	मधूनि	द्वितीया
मधुना	मधुभ्याम्	मधुभिः	तृतीया
मधुने	मधुभ्याम्	मधुभ्यः	चतुर्थी
मधुनः	मधुभ्याम्	मधुभ्यः	पञ्चमी
मधुनः	मधुनोः	मधूनाम्	षष्ठी
मधुनि	मधुनोः	मधुषु	सप्तमी
हे मधो, मधु	हे मधुनी	हे मधूनि	सम्बोधनम्

मधुवत् अन्ये शब्दाः - वस्तु, अम्बु, जानु, दारु इत्यादयः ।
उकारान्त-विशेषणानि । दयालु, कृपालु, स्नेहालु, प्रेमालु ।

इच्छार्थक-उकारान्त-विशेषणानि ।

यथा-ज्ञातुम् इच्छा जिज्ञासा ।

जिज्ञासा यस्य अस्ति सः: **जिज्ञासुः** ।

एवं - पातुम् इच्छा (पिपासा) यस्य अस्ति सः/सा पिपासुः, भोक्तुम् इच्छा (बुभुक्षा) यस्य अस्ति सः/सा बुभुक्षुः, विजेतुम् इच्छा (विजिगीषा) यस्य अस्ति सः/सा विजिगीषुः । कर्तुम् इच्छा (चिकिषा) यस्य अस्ति सः/सा चिकिषुः ।



१. योग्यरूपं योजयत ।

१. महादेवः _____ पतिः । (पशु)
२. हे _____, रक्ष माम् । (प्रभु)
३. सर्वे _____ ज्ञानं पूजयन्ति । (जिज्ञासु)
४. तस्मै _____ नमः । (गुरु)
५. नारदः _____ शरणं गच्छति । (विष्णु)
६. कृषीवलस्य समीपे पञ्च _____ सन्ति । (धेनु)
७. मयूरस्य _____ दीर्घा । (चञ्चु)
८. रसः मधुरः । (इक्षु)
९. हिमालयस्य _____ हिमाच्छादितानि । (सानु)
१०. _____ पूर्णे नेत्रे । (अश्रु)

२. चतुर्थं पदं लिखत ।

- १) शम्भु - शम्भुना [::] शिशु - _____ ।
- २) धेनु - धेन्वा [::] रज्जु - _____ ।
- ३) अम्बु - अम्बूनि [::] वस्तु - _____ ।
- ४) हनु - हनूः [::] तनु - _____ ।

३ तालिकां पूर्यत ।

नामरूपम्	प्रातिपदिकम्	अन्तः	लिङ्गम्	विभक्तिः	वचनम्
१. पश्वोः					
२. साधौ					
३. जिज्ञासुभिः					
४. तरुणाम्					
५. दारूणि					

ऋकारान्तनामानि ।

अ) सम्बन्धवाचकानि		आ) धातुतः निर्मितानि	
पुंलिङ्गम्	स्त्रीलिङ्गम्		
पितृ (जनकः)	मातृ (जननी)	कर्तृ	दातृ
ब्रातृ (सहोदरः)	दुहितृ (कन्या)	नेतृ	वक्तृ
देवृ (पत्युः ब्राता)	यातृ (देवुः पत्नी)	हर्तृ	विधातृ
जामातृ (कन्यायाः पतिः)	ननान्दृ (पत्युः भगिनी)	श्रोतृ	अभिनेतृ
• नृ (मनुष्यः)		योद्धृ	बोद्धृ
• सवितृ (पुं)(सूर्यः), स्वसृ (स्त्री.)(भगिनी), नसृ (पुं.) (पौत्रः/दौहित्रः)			

‘अ’ प्रकारः – पितृ ‘ऋ’कारान्तं पुंलिङ्गं नाम

मातृ ‘ऋ’कारान्तं स्त्रीलिङ्गं नाम

एकवचनम्	द्विवचनम्	बहुवचनम्	विभक्तिः	एकवचनम्	द्विवचनम्	बहुवचनम्
पिता	पितरौ	पितरः	प्रथमा	माता	मातरौ	मातरः
पितरम्	पितरौ	पितृन्	द्वितीया	मातरम्	मातरौ	मातृः
पित्रा	पितृभ्याम्	पितृभिः	तृतीया	मात्रा	मातृभ्याम्	मातृभिः
पित्रे	पितृभ्याम्	पितृभ्यः	चतुर्थी	मात्रे	मातृभ्याम्	मातृभ्यः
पितुः	पितृभ्याम्	पितृभ्यः	पञ्चमी	मातुः	मातृभ्याम्	मातृभ्यः
पितुः	पित्रोः	पितृणाम्	षष्ठी	मातुः	मात्रोः	मातृणाम्
पितरि	पित्रोः	पितृषु	सप्तमी	मातरि	मात्रोः	मातृषु
हे पितर्, पितः	हे पितरौ	हे पितरः	सम्बोधनम्	हे मातर्, मातः	हे मातरौ	हे मातरः

‘आ’ प्रकारः (धातुतः निर्मितानि)

धातुः	नाम	अर्थः	पुं. प्रथमा ए. व.	स्त्री. प्रथमा ए. व.
१. कृ	कर्तृ	यः करोति ।	कर्ता	कर्त्री
२. हृ	हर्तृ	यः हरति ।	हर्ता	हर्त्री
३. नी-नय्	नेतृ	यः नयति ।	नेता	नेत्री
४. रक्ष्	रक्षितृ	यः रक्षति ।	रक्षिता	रक्षित्री
५. श्रु	श्रोतृ	यः शृणोति ।	श्रोता	श्रोत्री

कर्तृ 'ऋ' कारान्तं पुंलिङ्गं नाम

एकवचनम्	द्विवचनम्	बहुवचनम्	विभक्ति:
कर्ता	कर्तारौ	कर्तारः	प्रथमा
कर्तारम्	कर्तारौ	कर्तृन्	द्वितीया
हे कर्ता:, हे कर्तर्	हे कर्तारौ	हे कर्तारः	सम्बोधनम्

तृतीयातः सप्तमीपर्यन्तं शब्दरूपाणि पितृवत् भवन्ति । एवम् एव 'आ' प्रकारकाणां शब्दानां रूपाणि भवन्ति । 'आ' प्रकारकाणां स्त्रीलिङ्गशब्दानां रूपाणि नदीवत् भवन्ति । यथा -

कर्त्री 'ई' कारान्तं स्त्रीलिङ्गं नाम

एकवचनम्	द्विवचनम्	बहुवचनम्	विभक्ति:
कर्त्री	कर्त्र्यौ	कर्त्र्यः	प्रथमा
कर्त्रीम्	कर्त्र्यौ	कर्त्रीः	द्वितीया
हे कर्त्री	हे कर्त्र्यौ	हे कर्त्र्यः	सम्बोधनम्

१. मिवन्थं पूर्यत । - गणेशस्य कुटुम्बम् ।

- १) शङ्करः गणेशस्य ----- । (पितृ)
- २) पार्वती गणेशस्य ----- । (मातृ)
- ३) कार्तिकेयः गणेशस्य ----- । (भ्रातृ)
- ४) ----- (मातृ) पार्वत्याः आदेशम् एतौ ----- पालयतः । (भ्रातृ)
- ५) मातामहस्य हिमालयस्य एतौ आदर्शो ----- । (नप्तृ)



(आ) सर्वनामानि ।

प्रथमपुरुषवाचकानि	तद्, यद्, एतद्, इदम्, भवत्
मध्यमपुरुषवाचकम्	युष्मद्
उत्तमपुरुषवाचकम्	अस्मद्
प्रश्नार्थकम्	किम्

'इदम्' सर्वनाम पुंलिङ्गम्

'इदम्' सर्वनाम स्त्रीलिङ्गम्

एकवचनम्	द्विवचनम्	बहुवचनम्	विभक्ति:	एकवचनम्	द्विवचनम्	बहुवचनम्
अयम्	इमौ	इमे	प्रथमा	इयम्	इमे	इमाः
इमम्/एनम्	इमौ/एनौ	इमान्/एनान्	द्वितीया	इमाम्/एनाम्	इमे/एने	इमाः/एनाः
अनेन/एनेन	आभ्याम्	एभिः	तृतीया	अनया/एनया	आभ्याम्	आभिः
अस्मै	आभ्याम्	एभ्यः	चतुर्थी	अस्यै	आभ्याम्	आभ्यः
अस्मात्	आभ्याम्	एभ्यः	पञ्चमी	अस्याः	आभ्याम्	आभ्यः
अस्य	अनयोः/एनयोः	एषाम्	षष्ठी	अस्याः	अनयोः/एनयोः	आसाम्
अस्मिन्	अनयोः/एनयोः	एषु	सप्तमी	अस्याम्	अनयोः/एनयोः	आसु

‘इदम्’ सर्वनाम नपुंसकलिङ्गम् –

एकवचनम्	द्विवचनम्	बहुवचनम्	विभक्ति:
इदम्	इमे	इमानि	प्रथमा
इदम्/एन्त्	इमे/एने	इमानि/एनानि	द्वितीया

(तृतीयातः सप्तमीपर्यन्तानि रूपाणि पुंलिङ्गसदृशानि ।)

भवत् आदरार्थकं सर्वनाम ।

भवत् – पुंलिङ्गम्

भवत् – स्त्रीलिङ्गम्(भवती)

एकवचनम्	द्विवचनम्	बहुवचनम्	विभक्ति:	एकवचनम्	द्विवचनम्	बहुवचनम्
भवान्	भवन्तौ	भवन्तः	प्रथमा	भवती	भवत्यौ	भवत्यः
भवन्तम्	भवन्तौ	भवतः	द्वितीया	भवतीम्	भवत्यौ	भवतीः
भवता	भवद्भ्याम्	भवद्भ्दिः	तृतीया	भवत्या	भवतीभ्याम्	भवतीभिः
भवते	भवद्भ्याम्	भवद्भ्यः	चतुर्थी	भवत्यै	भवतीभ्याम्	भवतीभ्यः
भवतः	भवद्भ्याम्	भवद्भ्यः	पञ्चमी	भवत्याः	भवतीभ्याम्	भवतीभ्यः
भवतः	भवतोः	भवताम्	षष्ठी	भवत्याः	भवत्योः	भवतीनाम्
भवति	भवतोः	भवत्सु	सप्तमी	भवत्याम्	भवत्योः	भवतीषु
हे भवन्	हे भवन्तौ	हे भवन्तः	सप्तोधनम्	हे भवति	हे भवत्यौ	हे भवत्यः

* केवलं प्रथमपुरुषस्य क्रियापदेन सह उपयुज्यते किन्तु मध्यमपुरुषस्य दर्शकम् । यथा –

कर्तृपदम्	लट्टलकारः	लड्लकारः	लोट्टलकारः	विधिलिङ्गलकारः
भवान्/भवती	गच्छति	अगच्छत्	गच्छतु	गच्छेत्
त्वम्	गच्छसि	अगच्छः	गच्छ	गच्छे:

उपपदविभक्तयः (अव्ययानि) ।

कानिचन अव्ययानि विशिष्ट-विभक्तिरूपम् अपेक्षन्ते । तानि अधः निर्दिष्टानि ।

१. अभितः = (द्वितीया) भानुम् अभितः ग्रहाः भ्रमन्ति ।
२. परितः = (द्वितीया) मातरं परितः गणेशः प्रदक्षिणां करोति ।
३. उभयतः = (द्वितीया) नदीम् उभयतः क्षेत्राणि विद्यन्ते ।
४. प्रति = (द्वितीया) सायड्काले वत्सः धेनुं प्रति वेगेन गच्छति ।
५. विना = (द्वितीया/तृतीया/पञ्चमी) चन्द्रमसम्/चन्द्रमसा/चन्द्रमसः विना निशा न शोभते ।
६. सह = (तृतीया) पित्रा सह अनिकेतः आपणं गच्छति ।
७. अलम् = (तृतीया) अलं निद्रया । अलं भीत्या । अलं वार्तालापेन ।
८. नमः = (चतुर्थी) गणपतये नमः । गुरुवे नमः । मरुते नमः । महालक्ष्मै नमः ।
९. बहिः = (पञ्चमी) गृहात् बहिः माता आगता ।
१०. कृते = (षष्ठी) स्वसुः कृते बन्धुः उपहारम् आनयति ।
११. समीपे = (षष्ठी) नगरस्य समीपे उद्यानं वर्तते ।

(इ) धातुसाधितानि अव्ययानि ।

धातुसाधिताः नाम धातुमूलकाः शब्दाः ।


क्रियापदम्	नाम	विशेषणम्	अव्ययम्
पठ् - पठति	पठनम्, पाठः	पठित	पठित्वा
पूज् - पूजयति	पूजनम्, पूजा	पूजित	सम्पूज्य
रम् - रमते	रमा, रमणम्	रत	रत्वा
वृत् - वर्तते	वर्तनम्, वृत्तिः	वृत्त	वर्तितुम्

अव्ययम् ।

व्ययः नाम परिवर्तनम् । यस्मिन् शब्दे परिवर्तनं न भवति, नाम यः शब्दः त्रिषु लिङ्गेषु, त्रिषु वचनेषु अपि च सर्वासु विभक्तिषु समानः एव भवति, सः शब्दः ‘अव्ययम्’ इति उच्यते । यथा-

१. बालिका देवं **नत्वा** पठति ।
 २. गणेशं **नत्वा** त्वं गच्छसि ।
 ३. आचार्य **नत्वा** छात्राः वर्गं प्रविशन्ति ।
- अत्र कर्तृपदानुसारं क्रियापदं परिवर्तते । परं ‘नत्वा’ इत्यस्मिन् रूपे परिवर्तनं न भवति । अतः तद् अव्ययम् ।

धातुसाधितानि अव्ययानि



पूर्वकालवाचक-अव्यय-द्वयम् ।

• त्वान्तरचना -

- १) रामः शालां गच्छति । रामः वर्गं प्रविशति ।

अत्र एकः एव कर्ता । (रामः), क्रियाद्वयम् (गमनक्रिया, प्रवेशक्रिया)

पूर्वं कृता क्रिया गमनस्य । अतः गच्छति इति क्रियापदं पूर्वकालवाचकम् अस्ति । गम् धातोः अग्रे **त्वा-प्रत्ययम्** उपयुज्य अव्ययरूपं भवति - **गत्वा** ।

रामः शालां **गत्वा** वर्गं प्रविशति ।

- २) मैथिली पुस्तिकायां लिखति । तत्पश्चात् प्रश्नं पृच्छति ।

मैथिली पुस्तिकायां **लिखित्वा** प्रश्नं पृच्छति ।

• ल्यबन्तरचना -

- १) नीरजः वर्गं प्रविशति । तदनन्तरम् आसने उपविशति ।

नीरजः वर्गं **प्रविश्य** आसने उपविशति ।

- २) भारती आसने उपविशति पुस्तिकायां लिखति च ।

भारती आसने **उपविश्य** पुस्तिकायां लिखति ।

अवधेयम् -

त्वान्त/ल्यबन्तरचनासमये ‘अपि’ ‘तदनन्तरं’,

‘ततः’, ‘च’, ‘अथ’, ‘अनन्तरं’, ‘तत्पश्चात्’

इत्यादयः शब्दाः निष्कासयितव्याः ।

द्वितीयवाक्यस्थं कर्तृपदं (नाम सर्वनाम वा) अपि

निष्कासयितव्यम् ।

हेत्वर्थकम् अव्ययम् ।

हेतु + अर्थकम् = हेत्वर्थकम् । हेतुः नाम उद्दिष्टम् । हेत्वर्थकम् अव्ययं क्रियायाः उद्दिष्टं कथयति ।

१) रामः पठितुं शालां गच्छति । रामः किमर्थं शालां गच्छति ? पठितुम् ।

२) देवं पूजयितुं माता देवालयं गच्छति । माता किमर्थं देवालयं गच्छति ? देवं पूजयितुम् ।

३) छात्राः खेलितुं क्रीडाङ्गणं गच्छन्ति । छात्राः किमर्थं क्रीडाङ्गणं गच्छन्ति ? खेलितुम् ।

पठत स्मरत ।

धातवः	कृत्वा	ल्प्यप्	तुमुन्	धातवः	कृत्वा	ल्प्यप्	तुमुन्
दा	दत्त्वा	प्रदाय	दातुम्	वह्	ऊढवा	निवह्य	वोढुम्
पा	पीत्वा	निपीय	पातुम्	वस्	उषित्वा	निवस्य	वसितुम्
स्था	स्थित्वा	उत्थाय	स्थातुम्	वद्	उदित्वा	प्रोद्य/अनूद्य	वदितुम्
ज्ञा	ज्ञात्वा	विज्ञाय	ज्ञातुम्	कथ्	कथयित्वा	विकथ्य	कथयितुम्
गै	गीत्वा	प्रगाय	गातुम्	चुर्	चोरयित्वा	अभिचोर्य	चोरयितुम्
ध्यै	ध्यात्वा	अनुध्याय	ध्यातुम्	क्षल्	क्षालयित्वा	प्रक्षाल्य	क्षालयितुम्
जि	जित्वा	विजित्य	जेतुम्	रच्	रचयित्वा	विरचय्य	रचयितुम्
नी	नीत्वा	आनीय	नेतुम्	गण्	गणयित्वा	विगणय्य	गणयितुम्
श्रु	श्रुत्वा	उपश्रुत्य	श्रोतुम्	पूज्	पूजयित्वा	सम्पूज्य	पूजयितुम्
भू	भूत्वा	अनुभूय	भवितुम्	घुष्	घोषयित्वा	सङ्घोष्य	घोषयितम्
कृ	कृत्वा	उपकृत्य	कर्तुम्	नृत्	नर्तित्वा	अभिनृत्य	नर्तितुम्
स्मृ	स्मृत्वा	विस्मृत्य	स्मर्तुम्	क्रन्द्	क्रन्दित्वा	आक्रन्द्य	क्रन्दितुम्
सृ	सृत्वा	अनुसृत्य	सर्तुम्	पठ्	पठित्वा	अनुपठ्य	पठितुम्
दिश्	दिष्ट्वा	आदिश्य	देष्टुम्	लिख्	लिखित्वा	विलेख्य	लिखितुम्
दृश्	दृष्ट्वा	सन्दृश्य	द्रष्टुम्	हस्	हसित्वा	विहस्य	हसितुम्
प्रच्छ्	पृष्ट्वा	आपृच्छ्य	प्रष्टुम्	वन्द्	वन्दित्वा	अनुवन्द्य	वन्दितुम्
स्पृश्	स्पृष्ट्वा	संस्पृश्य	स्प्रष्टुम्	ग्रह्	गृहीत्वा	सङ्गृह्य	ग्रहीतुम्
सिच्	सिक्त्वा	अभिषिच्य	सेक्तुम्	गम्	गत्वा	आगम्य	गन्तुम्
मुच्	मुक्त्वा	विमुच्य	मोक्तुम्	नम्	नत्वा	प्रणम्य	नन्तुम्
वच्	उक्त्वा	प्रवाच्य	वक्तुम्	रम्	रत्वा	आरत्य	रन्तुम्

पञ्कितद्वयं पठत अवगच्छत !

स्वराणां सृष्टिः ।

१. मातेव रक्षति पितेव हिते नियुद्भक्ते । मातेव = माता + इव । पितेव = पिता + इव ।

२. क्रियासिद्धिः सत्त्वे वसति महतां नोपकरणे । नोपकरणे = न + उपकरणे ।

२. गुणसम्बिद्धिः ।

अ) अ/आ + इ/ई = ए

१. देव + इन्द्रः = देवेन्द्रः ।

२. _____ + इव = चन्द्रिकेव ।

आ) अ/आ + उ/ऊ = ओ

१. गणेश + उत्सवः = गणेशोत्सवः ।

२. वृक्षस्य + _____ = वृक्षस्योर्ध्वम् ।


इ) अ/आ + ऋ/ऋ = अर्

१. देव + ऋषिः = देवर्षिः ।

२. महा + _____ = महर्षिः ।

• एतदपि स्मरणीयम् -

त्वान्तं/ल्यबन्तम् अव्ययं निष्कासयत् ।



जिज्ञासापत्रम्



१. पूर्वकालवाचक-धातुसाधित-अव्ययानि उपयुज्य वाक्यानि लिखत ।

१. सः _____ गच्छति । (खाद्)
२. आदित्यः गुरुम् _____ (अनु + सृ) देशान्तरम् अव्रजत् ।
३. ब्रह्मदेवः वाल्मीकिम् _____ (उप + दिश्) अवदत् ।
४. भक्तः विष्णुं _____ (स्मृ) तपश्चरणं करोति ।
५. बालकः ईश्वरं _____ (धौ) अभ्यासं प्रारभते ।
६. सिंहं _____ (दृश्) मुकुलः भीतः ।
७. नौकाम् _____ (आ + नी) अजयः प्रवासम् आरभत ।

२. हेत्वर्थक-अव्ययानि प्रयुज्य वाक्यं पुनर्लिखत ।

१. भार्गवः _____ (स्ना) गङ्गानदीं गच्छति ।
२. गर्दभः _____ (गै) आरभत रात्रौ ।
३. धनं _____ (लभ्) सोमदत्तः महानगरम् असरत् ।
४. प्रश्नं _____ (प्रच्छ) सः धैर्येण अग्रे आगच्छत् ।

३. त्वान्तं/ल्यबन्तम् अव्ययं निष्कासयत ।

१. दीपेशः गीतं स्मृत्वा गायति ।
२. सुवर्णा प्रातः उत्थाय ग्रामम् अगच्छत् ।
३. छात्राः उत्तरं लिखित्वा स्मरन्ति ।
४. राधा दुधं पीत्वा फलं खादतु ।
५. कविः काव्यं विरचय्य गायेत् ।

(ई) लोट्टलकारः ।

१) रामः पाठं पठति । (लट्टलकारः) (वर्तमानकालः) २) रामः पाठम् अपठत् । (लड्लकारः) (प्रथमभूतकालः) वाक्यद्वये कालस्य बोधः भवति । अधुना एतानि उदाहरणानि पठत ।

१. प्रतीक, त्वम् उत्तिष्ठ । (आदेशः) २. काले वर्षतु पर्जन्यः । (अपेक्षा) ३. सर्वे सुखिनः भवन्तु । (शुभाशंसा)
४. अपि अहं वर्गं प्रविशानि ? (अनुमतिः)

एतानि सर्वाणि वाक्यानि कालं न बोधयन्ति । परम् आदेशः, इच्छा, शुभाशंसनम्, अनुमतिः इत्यादीन् भावान् कथयन्ति । अतः तानि ‘अर्थ’ इति प्रकारेषु गण्यन्ते । अर्थद्वयम् - आज्ञार्थः (लोट्टलकारः), विध्यर्थः (लिड्लकारः) ।

परस्मैपदम्

लोट्टप्रत्ययाः । (आज्ञार्थप्रत्ययाः)

आत्मनेपदम्

ए.व.	द्विव.	ब.व.	पुरुषः	ए.व.	द्विव.	ब.व.
तु	ताम्	अन्तु	प्रथमः	ताम्	इताम्	अन्ताम्
-	तम्	त	मध्यमः	स्व	इथाम्	ध्वम्
आनि	आव	आम	उत्तमः	ऐ	आवहै	आमहै

मध्यमपुरुष-एकवचनस्य प्रत्ययः ‘हि’ अस्ति । किन्तु गणानां प्रथमविभागे (१, ४, ६, १०) तस्य लोपः भवति ।

पठ् (१ प. प.)

रम् (१ आ. प.)

ए.व.	द्विव.	ब.व.	पुरुषः	ए.व.	द्विव.	ब.व.
पठतु	पठताम्	पठन्तु	प्रथमः	रमताम्	रमेताम्	रमन्ताम्
पठ	पठतम्	पठत	मध्यमः	रमस्व	रमेथाम्	रमध्वम्
पठानि	पठाव	पठाम	उत्तमः	रमै	रमावहै	रमामहै

नृत् (४ प. प.)

मन् (४ आ. प.)

ए.व.	द्विव.	ब.व.	पुरुषः	ए.व.	द्विव.	ब.व.
नृत्यतु	नृत्यताम्	नृत्यन्तु	प्रथमः	मन्यताम्	मन्येताम्	मन्यन्ताम्
नृत्य	नृत्यतम्	नृत्यत	मध्यमः	मन्यस्व	मन्येथाम्	मन्यध्वम्
नृत्यानि	नृत्याव	नृत्याम	उत्तमः	मन्यै	मन्यावहै	मन्यामहै

लिख् (६ प. प.)

दिश् (६ आ. प.)

ए.व.	द्विव.	ब.व.	पुरुषः	ए.व.	द्विव.	ब.व.
लिखतु	लिखताम्	लिखन्तु	प्रथमः	दिशताम्	दिशेताम्	दिशन्ताम्
लिख	लिखतम्	लिखत	मध्यमः	दिशस्व	दिशेथाम्	दिशध्वम्
लिखानि	लिखाव	लिखाम	उत्तमः	दिशै	दिशावहै	दिशामहै

पूज् (१० प.प.)

मन्त्र् (१० आ. प.)

ए.व.	द्विव.	ब.व.	पुरुषः	ए.व.	द्विव.	ब.व.
पूजयतु	पूजयताम्	पूजयन्तु	प्रथमः	मन्त्रयताम्	मन्त्रयेताम्	मन्त्रयन्ताम्
पूजय	पूजयतम्	पूजयत	मध्यमः	मन्त्रयस्व	मन्त्रयेथाम्	मन्त्रयध्वम्
पूजयानि	पूजयाव	पूजयाम	उत्तमः	मन्त्रयै	मन्त्रयावहै	मन्त्रयामहै



१. तालिकां पूर्यत ।

क्रियापदम्	मूलधातुः	गणः, पदम्	लकारः	पुरुषः	वचनम्
१. क्षमस्व	--	--	लोट्	--	--
२. लभताम्	--	१ आ.प.	--	--	--
३. नृत्यन्तु	--	--	--	--	बहुवचनम्
४. रचय	रच्	--	--	--	--
५. उत्तरत	उत् + तृ-तर्	--	--	--	--
६. लिखत	--	६ प.प.	--	--	--
७. गायाम	--	--	लोट्	--	--
८. भवन्तु	--	--	--	प्रथमपुरुषः	--

२. आज्ञार्थ-रूपाणि चिनुत लिखत च ।

- १) हे राधिके, फलानि गणय ।
 २) अम्ब, अपि आपणात् शाकानि आनयानि ?
 ३) आचार्ये, अपि वयं क्रीडाङ्गणे क्रीडाम ?
 ४) यूयं राष्ट्रध्वजं सर्वदा वन्दध्वम् ।
 ५) छात्रौ प्रार्थनां स्मरताम् ।

पठत अवगच्छत !

स्वराणां सृष्टिः ।

पङ्कितद्वयं पठत ।

१. सेवा न किञ्चिदस्तीति भिक्षा नैव च नैव च । नैव = न + एव
 २. रथस्यैकं चक्रं भुजगयमिताः सप्त तुरगाः । रथस्यैकम् - रथस्य + एकम् ।

३) वृद्धिसन्धिः ।

- अ) अ/आ + ए/ऐ = ऐ
 १. न + एतद् = नैतद् ।
 २. मम + _____ = मैश्वर्यम् ।

- आ) अ/आ + ओ/औ = औ
 १. मम + ओजः = मौजः ।
 २. तव + _____ = तवौदार्यम् ।

पङ्कितद्वयं पठत ।

१. योगक्षेमं वहाम्यहम् । वहाम्यहम् = वहामि + अहम् ।
 २. अस्त्युत्तरस्यां दिशि देवतात्मा हिमालयो नाम नगाधिराजः । अस्त्युत्तरस्यां = अस्ति + उत्तरस्याम् ।

४. यण्सन्धिः ।

- अ) इ/ई + विजातीयः स्वरः = य् ।
 १. इति + अपि = इत्यपि ।
 २. करोमि + _____ = करोम्यहम् ।

- आ) उ/ऊ + विजातीयः स्वरः = व् ।
 १. खलु + एतत् = खल्वेतत् ।
 २. मनु + _____ = मन्वन्तरम् ।

- इ) क्र/ऋ + विजातीयः स्वरः = र् ।
 १. पितृ + आज्ञा = पित्राज्ञा ।
 २. मातृ + _____ = मात्रिच्छा ।

पञ्चोन-द्विवादनम्

दशोन-त्रिवादनम्

पञ्चाधिक-पञ्चवादनम्

दशाधिक-षड्वादनम्



विंशति-अधिक-
अष्टवादनम्

पञ्चविंशति-अधिक-
नववादनम्

पञ्चत्रिंशत्-अधिक-
दशवादनम्

चत्वारिंशत्-अधिक-
एकादशवादनम्



उदाहरणानुसारं घटिकायन्त्रे समयनिर्देशनं कुरुत ।

- १) छात्रः प्रातःकाले पञ्चाधिकषड्वादने उत्तिष्ठति ।
३) विंशत्याधिक-पञ्चवादने छात्रः क्रीडाङ्गणे खेलति ।

- २) छात्रः दशोनदशवादने पाठशालां गच्छति ।
४) दशोनसप्तवादने छात्रः सायंप्रार्थनां करोति ।

समयम् अक्षरैः लिखत पठत च ।

- १) अर्चकः देवालयं (४.५०) वादने गच्छति ।
३) सायड्काले (६.२०) वादने सूर्यास्तः भवति ।
५) दूरदर्शने शनिवासरे सायड्काले (७.००) वादने संस्कृतवार्ताविली-कार्यक्रमस्य प्रसारणं भवति ।
६) वयम् आकाशवाण्यां प्रतिदिनं प्रातः (६.५५) वादने संस्कृतवार्ता: श्रोतुं शक्नुमः ।

॥श्रीः॥

अस्माकं विद्यालयस्य वार्षिकोत्सवस्य कार्यक्रमपत्रिका ।

७.३० - छात्राणाम् आगमनम् ।

७.४५ - सभागृहे मेलनम् ।

८.१० - अतिथीनाम् आगमनम् ।

८.१५ - दीपप्रज्वलनं शारदापूजनं च ।

८.३० - अतिथीनां स्वागतम् ।

८.४५ - सांस्कृतिककार्यक्रमाः ।

९.४५ - अतिथीनां आषणम् ।

१०.१० - प्रधानाचार्यस्य उपदेशः ।

१०.३० - पारितोषिकवितरणम् ।

१२.०५ - कार्यक्रमसमाप्तिः ।

रम्यसंस्कृतम् ।


किं कुर्यात् ? किं भवेत् ?



जनाः आर्द्रं शुष्कं च
अवकरं पृथक् क्षिपेयुः ।



त्वं भ्रमणध्वनिना
अधिकसमयं न क्रीडेः ।



अद्य आरभ्य वयम्
आदिनं पठेम ।



श्वः अहं पुस्तकम् आनयेयम् ।



एतं तालं युवां पुनःपुनः वादयेतम् ।



आवां फलके सुभाषितं लिखेव ।

पश्चदशावाक्यानि पठत ।

- १. सः/भवान् पठेत्/रमेत ।
- ४. सा/भवती पठेत्/रमेत ।
- ७. तत् पठेत्/रमेत ।
- १०. त्वं पठेः/रमेथाः ।
- १३. अहं पठेयम्/रमेय ।

- २. तौ/भवन्तौ पठेताम्/रमेयाताम् ।
- ५. ते/भवत्यै पठेताम्/रमेयाताम् ।
- ८. ते पठेताम्/रमेयाताम् ।
- ११. युवां पठेतम्/रमेयाथाम् ।
- १४. आवां पठेव/रमेवहि ।

- ३. ते/भवन्तः पठेयुः/रमेरन् ।
- ६. ताः/भवत्यः पठेयुः/रमेरन् ।
- ९. तानि पठेयुः/रमेरन् ।
- १२. यूयं पठेत/रमेध्वम् ।
- १५. वयं पठेम/रमेमहि ।

पठत अवगच्छत !

स्वराणां सृष्टिः ।

पाङ्कितद्वयं पठत ।

- १. द्वाविमौ पुरुषौ लोके क्षरश्चाक्षर एव च । द्वाविमौ = द्वौ + इमौ ।
- २. मातापितराविह मम न स्तः, एकाकी खलु खिन्नोऽहम् । मातापितराविह - मातापितरौ + इह ।

५. अयादिसन्धिः ।

अ) ए/ऐ + कोऽपि स्वरः = अय्/आय्

१. समीपे + एव = समीपयेव / समीप एव ।

२. कृते + _____ = कृतयायाहि / कृत आयाहि ।

३. _____ + अपि = मत्यायपि / मत्या अपि ।

४. तस्मै + _____ = तस्मायपि / तस्मा अपि ।

आ) ओ/औ + कोऽपि स्वरः = अव्/आव्

१. द्वौ + एव = द्वावेव ।

२. तौ + _____ = तावपि ।

३. _____ + अपि = उभावपि ।

४. _____ + आस्ताम् = सुहृदावास्ताम् ।

सुभाषितानि संस्कृतभाषायाः वैशिष्ट्यपूर्णानि पद्धरत्नानि । सुभाषितानि अस्माकं मनः रञ्जयन्ति, अस्माकं ज्ञानं वर्धयन्ति, कथं व्यवहारः करणीयः, किं कर्तव्यं, किं च न करणीयम् इति सम्यक् बोधयन्ति ।

सुखार्थी चेत् त्यजेद्विद्यां विद्यार्थी चेत् त्यजेत्सुखम् ।

सुखार्थिनः कुतो विद्या कुतो विद्यार्थिनः सुखम् ॥१॥

[सुखार्थी चेत् विद्यां **त्यजेत्** । विद्यार्थी चेत् सुखं **त्यजेत्** । सुखार्थिनः विद्या कुतः ? विद्यार्थिनः सुखं कुतः ?]

दृष्टिपूतं न्यसेत् पादं वस्त्रपूतं पिबेत् जलम् ।

सत्यपूतं वदेत् वाणीं मनःपूतं समाचरेत् ॥२॥

[दृष्टिपूतं पादं **न्यसेत्** । वस्त्रपूतं जलं **पिबेत्** । सत्यपूतं वाणीं **वदेत्** । मनःपूतं **समाचरेत्** ।]

धनमलब्धं काङ्क्षेत, लब्धं रक्षेत् प्रयत्नतःः ।

रक्षितं वर्धयेत् सम्यक्, वृद्धं तीर्थेषु निक्षिपेत् ॥३॥

[अलब्धं धनं **काङ्क्षेत्** । लब्धं (धनं) प्रयत्नतःः **रक्षेत्** । रक्षितं (धनं) सम्यक् **वर्धयेत्** । वृद्धं (धनं) तीर्थेषु **निक्षिपेत्** ।]

अक्रोधेन जयेत् क्रोधम् असाधुं साधुना जयेत् ।

जयेत् कदर्य दानेन जयेत् सत्येन चानृतम् ॥४॥

[अक्रोधेन क्रोधं **जयेत्** । साधुना असाधुं **जयेत्** । दानेन कदर्य **जयेत्** । सत्येन च अनृतं **जयेत्** ।]

दुःखे दुःखाधिकान् पश्येत् सुखे पश्येत् सुखाधिकान् ।

आत्मानं शोकहर्षाभ्यां शत्रुभ्यामिव नार्पयेत् ॥५॥

[दुःखे दुःखाधिकान् **पश्येत्** । सुखे सुखाधिकान् **पश्येत्** । (मानवः) शत्रुभ्याम् इव शोकहर्षाभ्याम् आत्मानं न अर्पयेत् ।]

प्रत्य हं प्रत्यवेक्षेत नरश्चिरितमात्मनःः ।

किन्नु मे पशुभिस्तुल्यं किन्नु सत्पुरुषैरिति ॥६॥

[नरः आत्मनः चरितं प्रत्य हं **प्रत्यवेक्षेत** किं नु मे (चरितं) पशुभिः तुल्यम् ? किं नु (मे चरितं) सत्पुरुषैः (तुल्यम्) इति ।]

बकवच्चिन्तयेदर्थान् सिंहवच्च पराक्रमेत् ।

वृकवच्चावलुम्पेत शशवच्च विनिष्पतेत् ॥७॥

[(नृपः) बकवत् अर्थान् **चिन्तयेत्** सिंहवत् च **पराक्रमेत्** । वृकवत् **अवलुम्पेत्** शशवत् च **विनिष्पतेत्** ।]

श्लोकः १-

१) एकवाक्येन उत्तरत ।

- (अ) विद्यार्थी किं त्यजेत् ?
- (आ) सुखार्थी किं त्यजेत् ?

२. सन्धिविग्रहं कुरुत ।

- १) त्यजेद्विद्याम्
- २) त्यजेत्सुखम्
- ३) कुतो विद्या
- ४) कुतो विद्यार्थिनः

भाषाभ्यासः



३. समानार्थकशब्दं लिखत ।

- १) विद्या २) विद्यार्थी

४. प्रश्ननिर्माणं कुरुत ।

- (अ) सुखार्थी विद्यां न लभते ।
- (आ) विद्यार्थी सुखं न लभते ।

श्लोकः २-

१) एकवाक्येन उत्तरत ।

(अ) कीदृशं जलं पिबेत् ?

(आ) कीदृशीं वार्णीं वदेत् ?

२. समानार्थकशब्दं चित्वा लिखत ।

वाक्, पवित्रम्, ऋतम्, उदकम् ।

३. स्तम्भमेलनं कुरुत ।

विशेषणम्	विशेष्यम्
दृष्टिपूतः	वाणी
वस्त्रपूतम्	आचरणम्
मनःपूतम्	पादः
सत्यपूता	जलम्

श्लोकः ३-

१. एकवाक्येन उत्तरत ।

(अ) मनुजः कीदृशं धनं काङ्क्षेत ?

(आ) वृद्धं धनं कुत्र निक्षिपेत् ?

२. क्रमानुसारं रचयत ।

- | | |
|--------------------|----------------------|
| १) धनस्य रक्षणम् । | (२) तीर्थेषु दानम् । |
| (३) धनस्य इच्छा । | (४) धनस्य वर्धनम् । |

३. पदपरिचयं लिखत ।

	मूलधातुः	लकारः	पुरुषः	वचनम्
काङ्क्षेत रक्षेत निक्षिपेत्				

श्लोकः ४-

१. एकवाक्येन उत्तरत ।

अ) क्रोधं केन जयेत् ?

आ) दानेन किं जयेत् ?

इ) सत्येन किं जयेत् ?

२. विरुद्धार्थकशब्दं लिखत ।

क्रोधः, असाधुः, सत्यम्, दानम् ।

३. श्लोकात् तृतीयान्तपदानि चित्वा लिखत ।

४. सन्धिविग्रहं कुरुत । चानृतम् ।

श्लोकः ५ -

१) एकवाक्येन उत्तरत ।

अ) दुःखे कान् पश्येत् ?

आ) सुखाधिकान् कदा पश्येत् ?


२. सन्धिविग्रहं कुरुत ।

शत्रुभ्यामिव, नार्पयेत् ।

३ विरुद्धार्थकशब्दं लिखत ।

सुखम्, अधिकम्, शोकः, शत्रुः ।

४) जालरेखाचित्रं पूर्यत ।



श्लोकः ६ -

१) एकवाक्येन उत्तरत ।

अ) प्रत्यहं किं प्रत्यवेक्षेत ?

आ) चरितं केन तुल्यं माऽस्तु ?

इ) चरितं केन तुल्यम् अस्तु ?

२. सन्धिं कुरुत ।

- | | |
|---------------------|-----------------|
| अ) पशुभिः + तुल्यम् | आ) किम् + नु |
| इ) सत्पुरुषैः + इति | ई) नरः + चरितम् |

३ समानार्थकशब्दानां युग्मं चिनुत ।

अ	प्रत्यहम्, नरः, चरितम्, पशुः, तुल्यः, सत्पुरुषाः
आ	वर्तनम्, मृगः, प्रतिदिनम्, मनुजः, सज्जनाः, समः

श्लोकः ७ -

१. एकवाक्येन उत्तरत ।

अ) नृपः अर्थान् कथं चिन्तयेत् ?

आ) नृपः कथं पराक्रमेत् ?

इ) नृपः कथम् अवलुम्पेत् ?

ई) नृपः कथं विनिष्पतेत् ?

२. लिङ्गलकारस्य क्रियापदानि चिनुत ।

३. श्लोकात् पशुद्वयं चिनुत लिखत च ।

४. सन्धिं कुरुत ।

अ) शशवत् + च आ) च + अवलुम्पेत

इ) चिन्तयेत् + अर्थान् ।

‘क्रियापदम्’ इति वाक्यस्य महत्त्वपूर्णम् अङ्गम् ।

बालकः ग्रन्थं पठति । इति वाक्ये ‘पठति’ इति क्रियापदम् ।
तेन कस्य बोधः भवति ?

- (१) पठनस्य क्रिया
- (२) परस्मैपदम्
- (३) प्रथमः पुरुषः
- (४) एकवचनम्
- (५) लट्टलकारः
- (६) धातोः गणविकरणम्
- (७) कर्तुः पुरुषः वचनं च ?



अधुना एतानि वाक्यानि पठत ।

- (१) **बालकः** ग्रन्थं पठति ।
- (२) **बालकौ** ग्रन्थं पठतः ।
- (३) **बालकाः** ग्रन्थं पठन्ति ।
- (४) अहं ग्रन्थं पठामि ।
- (५) त्वं ग्रन्थं पठसि ।


एतेषु वाक्येषु क्रियापदं कर्तृपदस्य पुरुषं वचनं च अनुसरति । यदि कर्तृपदं परिवर्तते तर्हि क्रियापदम् अपि परिवर्तते अतः कर्तृप्रधानानि वाक्यानि इमानि ।

‘पठति’ इति क्रियापदस्य श्रवणेनैव कर्ता प्रथमपुरुषस्य एकवचने इति ज्ञायते । तथैव ‘पठामि’ इति पदेन कर्ता उत्तमपुरुषस्य एकवचने इति स्पष्टं भवति । एवं क्रियापदेन कर्तृपदस्य पुरुषस्य वचनस्य अपि बोधः भवति ।

कर्तृवाच्यः प्रयोगः । (कर्तरि प्रयोगः)


कर्ता	कर्म	क्रियापदम्
प्रथमा विभक्तिः	द्वितीया विभक्तिः	कर्तृपदस्य पुरुषवचनानुसारम्

(१) मधुरा सुधाखण्डान् आनयति ।
मधुरा सुधाखण्डान् आनयति ।



क्रियापदं कर्तृपदम् अनुसरति ।
अतः कर्तृवाच्यं क्रियापदम् इदम् ।

२) वयं ग्रन्थं पठामः ।



क्रियापदं कर्तृपदम् अनुसरति ।
अतः कर्तृवाच्यं क्रियापदम् इदम् ।

पञ्चमः पाठः । किं मिथ्या ? किं वास्तवम् ?

आधुनिकं तन्त्रज्ञानं मानवस्य कृते भौतिकविकासस्य विस्तीर्णं क्षेत्रम् उद्घाटयति इति तु सत्यमेव । तथापि तन्त्रज्ञानसाधनानाम् अत्यधिकोऽपयोगः नूतनान् प्रश्नान्, विद्यान् सामाजिकसमस्याः च निर्माति । मिथ्या तथा च वास्तवम् एतयोः मध्ये भेदः ज्ञातव्यः अस्माभिः । आधुनिककालस्य इयमेवावश्यकता । - लेखिका - श्रीमती मुग्धा रिसबूड़ ।

(त्रयोदशवर्षीया तनया सुखासन्दे उपविश्य एकेन हस्तेन कुरुकिं खादति । अपरेण हस्तेन चलभाषं चालयति । तदार्णि द्वारघण्टिकाम् आकर्ण्य माता द्वारम् उद्घाटयति । तनयायाः सख्यौ द्वारे एव स्थित्वा ताम् आह्वायतः ।)

श्रुतिः - तनये, सत्वरं क्रीडनाय आगच्छ, बहिः

खेलामः ।

तनया - अहं गृहे एव खेलामि ।

राजसी - किं खेलसि ?

तनया - (चलभाषं दर्शयित्वा) एतस्मिन् चलभाषे

यष्टिकन्दुकक्रीडा, पादकन्दुकक्रीडा,
वाहनक्रीडा, पत्रक्रीडा, चतुरङ्गक्रीडा,
इत्यादयः सर्वाः क्रीडाः सन्ति । क्रीडाङ्गणं
गत्वा खेलनस्य आवश्यकता एव नास्ति ।
अहं न आगच्छामि । (सख्यौ क्रीडार्थं
निर्गच्छतः । माता पाकगृहं गच्छति । तनया
चलभाषे युद्धक्रीडायां मग्ना ।)

तनया - (स्वगतम्) एतस्यां क्रीडायाम् एषः सैनिकः मृतः अपरः च मारणीयः । सर्वे सैनिकाः मृताः । हेऽस
.....जितं मया । खेलः समाप्तः । (तनया पाकगृहं गच्छति ।) अम्ब, बुभुक्षिता अस्मि ।

माता - तनये, मम चलभाषे एतानि छायाचित्राणि पश्य । (तनया खाद्यपदार्थानां छायाचित्राणि पश्यति ।)

तनया - मातः, पिङ्गाला, पावभाजी, सिजलर्स इत्यादीनि खाद्यानि दृष्ट्वा लालायितं मे मुखम् । कृपया किमपि
यच्छतु ।

माता - चलभाषे दृष्टवती खलु ? अधुना खाद्यपदार्थानाम् आवश्यकता एव नास्ति । अहं न यच्छामि ।

तनया - चलभाषे भोजनं दृष्ट्वा बुभुक्षा शान्ता कथं भवेत् ?

माता - यदि एतत् सत्यं, तर्हि कथं न जानासि यत् चलभाषेण क्रीडित्वा व्यायामः न भवति ? स्वास्थ्यरक्षणं न
भवति ?


तनया - परं मातः, मह्यं रोचते तत् चलभाषेण क्रीडनम् ।

माता - तनये, यद् यद् रोचते तत् तत् सर्वं स्वास्थ्यकरं, हितकरम्, आरोग्यपूर्णं न भवति । सम्यक् क्रीडा,
पौष्टिकम् अन्नं, रात्रौ निद्रा आरोग्याय भवति । चलभाषे आभासात्मकं विश्वं न वास्तवम् ।

तनया - तर्हि किं चलभाषस्य उपयोगः एव न करणीयः ।

माता - तथा न । आवश्यकतानुसारं योग्यः उपयोगः करणीयः एव । किन्तु अति सर्वत्र वर्जयेत् ।

तनया - आम् मातः । इतः परं चलभाषस्य योग्यम् उपयोगं करोमि ।



- चलभाषः विद्यः
उत वरदानम् ?
- यदि चलभाषः न
भवेत् ?





१. एकवाक्येन उत्तरत |

- | | |
|---|---|
| अ. चलभाषे का: क्रीड़ा: सन्ति ? | आ. चलभाषे कीदृशं विश्वम् ? |
| इ. किं किं दृष्ट्वा तनयायाः मुखं लालयितम् ? | ई. स्वास्थ्यरक्षणाय किं किम् आवश्यकम् ? |

२. माध्यमभाष्या उत्तरत । अ) माता तनयायाः विचारपरिवर्तनं कथं करोति ?

- आ) किं मिथ्या ? किं वास्तवम् ? इति पाठस्य तात्पर्य लिखत ।

३. प्रश्ननिर्माणं कुरुत | क) अहं गृहे एव खेलामि । ख) व्यायामं कृत्वा आरोग्यं वर्धते ।

४. अ) सन्धिविग्रहं करुत | क) तदेव = ____ + एव | ख) नास्ति = न + ____ |

आ) कालवचनपरिवर्तनं कृत् ।

- १) अहं न आगच्छामि । (लङ्गुलकरे परिवर्तयत ।)
 - २) बुभुक्षिता अस्मि । (बहुवचने परिवर्तयत ।)
 - ३) सख्यौ क्रीडार्थं प्रतिगच्छतः । (एकवचने लिखत ।)
 - ४) एतानि छायाचित्राणि पश्य । (उत्तमपरुषे परिवर्तयत ।)

इ) शब्दस्य वर्णविग्रहं करुत । १) द्वारम् २) स्वास्थ्यम् ३) बुभक्षा ४) पौष्टिकम्

ई) मेलनं कृत ।

विशेष्यम्	विशेषणम्
१. बुभुक्षा	१. पौष्टिकम्
२. सैनिकाः	२. शान्ता
३. खेलः	३. आभासात्मकम्
४. अन्नम्	४. समाप्तः
५. विश्वम्	५. मता:

३) पाठात त्वान्त-ल्यबन्त-अव्ययानि चिनत लिखत च ।

५. त्वान्तपदं /ल्यबन्तपदं निष्कास्य वाक्यं पुनर्लिखत ।

- अ) रात्रौ शीघ्रं निद्रां कृत्वा प्रातःकाले शीघ्रम् उत्तिष्ठामि ।
आ) द्वारघण्टिकाम् आकर्ण्य माता द्वारम् उद्घाटयति ।

६. अ) समानार्थकशब्दं चिनुत । भटः, क्रीडा, जननी, क्षुधा, स्वापः ।

आ) विरुद्धार्थकशब्द लिखत। समाप्तः, स्वास्थ्यम्, आभासात्मकम्, मृतः।

७. चलभाषद्वारा द्वयोः मित्रयोः संवादं लिखत ।

रम्यसंस्कृतम् । कः कृतवान् ? का कृतवती ?



बालः जलं पिबति ।



बालः जलं **पीतवान्** ।



अनीशः गच्छति ।



अनीशः **गतवान्** ।



छात्राः खेलन्ति ।



छात्राः **खेलितवन्तः** ।



वयं पठामः ।



वयं **पठितवन्तः** ।



महिला क्षिपति ।



महिला **क्षिपती** ।



दीपा नृत्यति ।



दीपा **नर्तितवती** ।



ताः प्रक्षालयन्ति ।



ताः **प्रक्षालितवत्यः** ।



छात्राः लिखन्ति ।



छात्राः **लिखितवत्यः** ।

पीतवान्, गतवान्, खेलितवन्तः, पठितवन्तः इत्यादीनि भूतकालवाचकानि कृतवतु-प्रत्ययान्त-विशेषणानि ।

सम्भाषापत्रम्



१. मेलानं कुरुत ।

- १. शिक्षकाः सुस्पवती ।
- २. बालिकाः प्रविष्टवन्तः ।
- ३. रक्षकः पूजितवत्यः ।
- ४. बिडाली ताडितवान् ।

२. शुद्धं वा अशुद्धम्?

- १. सिंहः तं हतवान् ।
- २. ते बालकाः अन्नं न त्यक्तवन्तः ।
- ३. आपणिकः देवं न तवती ।
- ४. एताः अद्य क्रीडितवन्तः ।
- ५. अहं शाकानि कर्तितवान् ।

३. तालिकां पूर्यत ।

	सः	ते	सा	ताः
खादति	खादितवान्	खादितवन्तः	खादितवती	खादितवत्यः
करोति	कृतवान्	कृतवन्तः	कृतवती	कृतवत्यः
वदति			उदितवती	
पश्यति		दृष्टवन्तः		
गायति				गीतवत्यः
मिलति	मिलितवान्			
उपविशति		उपविष्टवन्तः		
उत्तिष्ठति				उत्थितवत्यः
स्मरति			स्मृतवती	
नयति	नीतवान्			
यच्छति				दत्तवत्यः
पूजयति		पूजितवन्तः		
स्नाति			स्नातवती	
प्राप्नोति	प्राप्तवान्			
लभते				लब्धवत्यः

४. परिच्छेदे कृतवतु-रूपाणि अधोरेखितानि कुरुत ।

दीपावलि-उत्सवसमयः आसीत् । जनाः गृहाणि स्वच्छीकृतवन्तः । माता मिष्टान्नानि कृतवती । जनकः नूतनवस्त्राणि क्रीतवान् किन्तु स्फोटकानि न आनीतवान् । भगिनी सुन्दरीं रङ्गवल्लीम् आलिखितवती । महिला: मृद्दीपान् प्रज्वाल्य स्थापितवत्यः । अहं मित्रैः सह भ्रमणार्थं बहिः गतवान् । सर्वत्र हर्षः प्रकाशः च ।

५. लङ्घकारस्य स्थाने कृतवतु-रूपाणि योजयित्वा परिच्छेदं लिखत ।

गते रविवासरे वयं सर्वे भ्रमणार्थम् अगच्छाम । मातुलः विविधफलानि आनयत् । भ्रातरः क्रीडासाहित्यं समचिन्वन् । पितृव्या कूप्यः अपूर्यत । अन्ये यानेन अगच्छन् । अहं मम पित्रा सह द्विचक्रिकया अगच्छम् । तत्र वयं विविधाः क्रीडाः अक्रीडाम । मातुलानी मधुरं गीतम् अगायत् । भगिन्यः अपि बहूनि गीतानि अगायन् । मध्याह्ने माता कटम् अस्थापयत् भोजनसाहित्यं च अरचयत ।

पठत अवगच्छत !

स्वराणां सृष्टिः ।

सन्धिविग्रहं कृत्वा परिच्छेदं लिखत ।

अहं कृषकः । नास्ति अस्माकं जीवने स्थिरता । तथापि आदिनं वयं क्षेत्रे श्राम्यामः । अधुना तु विविधानि यन्त्राण्यपि सहायकानि भवन्ति । तज्ज्ञानां कृषिविषयकं मार्गदर्शनम् अप्युपयुक्तम् । आकाशवाण्यैव वयं कृषिविषयकान् कार्यक्रमान् आकर्णयामः । एतेनैव वयं विकसिताः भवामः । इतः अप्यधिकं साहाय्यम् आवश्यकम् एव । तन्त्रज्ञानेनाहं परिपूर्णः । अहमपि देशस्य विकासायैव श्राम्यामि । यतः कृषिविकासेनैव राष्ट्रं वैभवं विन्दतीति निश्चितम् ।



त्रुग्वेदात् उद्धृता अतीव अद्भुता रोमाञ्चकारिणी च एषा कथा स्त्रीणां सामर्थ्यं दर्शयति (ऋ. १. ११६. १५)। शस्त्रक्रियाविशारदौ अश्विनीकुमारौ प्रगतवैद्यकतन्त्रज्ञानस्य मूलाधारौ स्तः । विशपलायाः चरित्रं प्रेरणादायकं खलु सर्वेषां कृते । - सम्भाषणसन्देश-मासिकात् ।



- का अन्या युद्धनिपुणा राज्ञी प्रसिद्धा ?
- कः युद्धप्रसङ्गः युष्माभिः सविस्तरं श्रुतः वा पठितः ?
- अपि श्रुताः आयुर्वेदस्य माहात्म्यविषयकाः कथाः ?
- के प्रसिद्धाः आयुर्वेदाचार्याः ?


खेलराजः नाम कश्चित् नृपः । विशपला तस्य पत्नी । सा यथा महाविदुषी आसीत्, तथैव रणकुशला अपि आसीत् । खेलराजः अपि शूरः पराक्रमी च आसीत् । सः विशपलया सह सुखेन जीवति स्म ।

अथ कदाचित् शत्रवः खेलराजस्य राज्ये आक्रमणं कृतवन्तः । महत् युद्धम् आरब्धम् । सेनायाः नायकः खेलराजः रणरङ्गं

प्रविष्टवान् । विशपला अपि रणरङ्गं **प्रविष्टवती** । भुवम् अवतीर्णा चामुण्डेश्वरी इव सा शत्रूणां संहारं **कृतवती** । तस्याः शौर्यं पराक्रमं च दृष्टा शत्रवः अपि चकिताः अभवन् ।

‘एषा रणरङ्गात् यावत् न निवार्यते तावत् जयः सर्वथा न प्राप्यते’ इति चिन्तयित्वा शत्रुसैनिकाः युगपत् आक्रम्य ताम् **अवरुद्धवन्तः** । शत्रुसैनिकाः ते असङ्ख्याः आसन्, विशपला तु एकाकिनी ! तथापि तस्याः मनसि न भीतिलेशः अपि आसीत् । प्रत्युत द्विगुणितेन उत्साहेन युद्धं **कृतवती** । युद्धसमये शत्रुसैनिकाः तस्याः एकं पादं **कर्तितवन्तः** । अनन्तरम् ‘इतः परम् एतस्याः कारणात् पीडा न भविष्यति’ इति निर्णयं कृत्वा ते शिबिरं **प्रतिगतवन्तः** ।

यद्यपि विशपलायाः पादः भग्नः तथापि सा हतोत्साहा न जाता । चैतन्यमूर्तिः सा वीराङ्गना एव आसीत् । ‘श्वः मया युद्धं करणीयम् एव’ इति निश्चित्य सा पादं पुनः प्राप्तुम् ऐच्छत् । अतः सा निश्चलतया उपविश्य अश्विनीकुमारयोः ध्यानं **कृतवती** । तस्याः





भक्ते : कारणात् अश्विनीकुमारौ लोहयुक्तं पादं
योजयित्वा तां यथापूर्वं **कृतवन्तौ** । एतस्मात्
विशपला यथापूर्वं चलितुं युद्धं कर्तुं च समर्था
जाता ।

अनन्तरदिने प्रातः सा महता उत्साहेन
रणरङ्गम् **आगतवती** । रणरङ्गे तां दृष्ट्वा एव
शत्रुसैनिकाः चकिताः भीताः च । तस्याः
दर्शनमात्रेण एव तेषां धैर्यं नष्टं जातम् । सा
यदा आयुधप्रहारम् **आरब्धवती** तदा ते
सर्वथा हतोत्साहाः जाताः । विशपला शत्रून्
कदलीवृक्षान् इव लीलया **कर्तितवती** ।
सहस्राधिकाः सैनिकाः तथा संहताः ।

एवं विशपलायाः शौर्यस्य कारणतः तस्मिन् युद्धे खेलराजस्य एव जयः अभवत् ।

वीरवनिता विशपला भर्ता सह रणरङ्गं प्रविश्य शौर्येण युद्धं **कृतवती** । पादकर्तनानन्तरमपि अश्विनीकुमारयोः
अनुग्रहेण पादं पुनः **प्राप्तवती** शत्रून् **संहतवती** च । एतेन साहसेन सा वेदवाङ्मये बहुधा प्रशंसिता ।

विशपलायाः शौर्यं तथा च अश्विनीकुमारयोः शल्यक्रियाकौशलं स्मरन्तु इति अस्मान् उपदिशति इतिहासः ।

भाषाभ्यासः



१. उचितं पर्यायं चित्वा रिक्तस्थानानि पूरयत ।

- | | |
|---|--|
| अ) शत्रवः ____ । (कृतवान्/कृतवन्तः) | आ) खेलराजः ____ । (प्रविष्टवन्तः/प्रविष्टवान्) |
| इ) विशपला ____ । (प्रविष्टवान्/प्रविष्टवती) | ई) सा युद्धं ____ । (कृतवान्/कृतवती) |
| उ) शत्रुसैनिकाः ____ । (अवरुद्धवन्तौ/अवरुद्धवन्तः) | ऊ) सैनिकाः शिबिरं ____ । (गतवन्तः/गतवन्तौ) |
| ए) शत्रुसैनिकाः पादं ____ । (कर्तितवन्तः/कर्तितवन्तौ) | ऐ) सा रणाङ्गणम् ____ । (आगतवत्यौ/आगतवती) |
| ओ) विशपला ध्यानम् ____ । (आरब्धवान्/आरब्धवती) | |
| औ) अश्विनीकुमारौ तां यथापूर्वं ____ । (कृतवन्तौ/कृतवत्यौ) | |

२. स्तम्भमेलनं कुरुत ।

अ	१. लोहयुक्तम्	२. वीराङ्गना	३. भीताः	४. महत्	५. शूरः
आ	१. युद्धम्	२. शत्रुसैनिकाः	३. खेलराजः	४. पादम्	५. विशपला

३. अधोदत्तेषु विशेषणेषु यानि विशेषणानि विशपलां न वर्णयन्ति तानि पृथक् कुरुत ।

चकिताः, प्रशंसिता, भीता, समर्था, निश्चला, एकाकिनी, चैतन्यमूर्तिः, अवरुद्धा, चामुण्डेश्वरी, महाविदुषी,
रणकुशला, शूरः, नायिका, दुःखिता ।

४. माध्यमभाषया उत्तरं लिखत । १. विशपलायाः शौर्यस्य वर्णनं कुरुत ।

२. विशपला अश्विनीकुमारयोः ध्यानं किमर्थं कृतवती ?

५. पाठात् धातुसाधित-अव्ययानि चिनुत् पृथक्कुरुत च ।

६. समानार्थकशब्दं पाठात् लिखत। अरिः, चरणः, वीर्यम्, सङ्गरः, रणाङ्गणम्, रक्षकाः, पण्डिता, वीक्ष्य, वेदना, अगणिताः।

७. विश्वार्थकशब्दं पाठात् लिखत। मित्रम्, कातरता, असमर्था, कातरः, पराजयः।

८. रिक्तस्थानं पूर्यत ।

पुंलिङ्गम्	स्त्रीलिङ्गम्	पुंलिङ्गम्	स्त्रीलिङ्गम्	पुंलिङ्गम्	स्त्रीलिङ्गम्
पतिः	—	भीतः	—	—	नायिका
रणकुशलः	—	एकाकी	—	—	समर्था
—	शूरा	—	हतोत्साहा	राजा	—

मौखिककार्यम्-अधोदत्तं कार्यं केन कृतम् इति लिखत ।

- | | |
|---|---|
| (अ) सेनायाः नायकत्वस्य स्वीकरणम् । | (आ) राज्ये आक्रमणम् । |
| (इ) खेलराजस्य पश्चात् रणरङ्गं प्रवेशः । | (ई) जयं प्राप्तुं युगपत् आक्रमणम् । |
| (उ) द्विगुणित-उत्साहेन युद्धम् । | (ऊ) एकपादकर्तनम् । |
| (ए) शिविरं प्रत्यागमनम् । | (ऐ) विश्पलायाः दर्शनमात्रेण धैर्यनाशनम् । |
| (ओ) सहस्राधिकसैनिकानाम् संहरणम् । | (औ) आयुधप्रहारेण उत्साहनाशनम् । |

गायत नन्दत !

धीवरगानम्

- नायकः - आयाहि रेऽस ! आयाहि रेऽस ! आयाहि रेऽस !
विहायसि सराग-रश्मि-चन्द्रमाः
तनोति सान्द्र-रोचि-मञ्जु-चन्द्रिकाः
सिन्धुरावघोषिताः रोदसीकन्दराः
यान्तु यानपात्रचालकाः सधीवराः ॥आयाहि॥
- अनुयायिनः - याहि रे ! याहि रे ! याहि रे ! याहि रे ! याऽऽहि॥
- नायकः - चन्द्रहासमज्जिता तामसी प्रिया
सर्व-देह-कान्ति-पुञ्ज-मञ्जु-वल्गाना
निश्चला विभासते तारलोचना
यान्तु यानपात्रचालकाः सधीवराः ॥आयाहि॥
- अनुयायिनः - याहि रे ! याहि रे ! याहि रे ! याहि रे ! याऽऽहि॥
- नायकः - सागरेण चुम्बिता चन्द्रिका मुदा
राजते विलास-हास-लास्य-चित्रिता
रागिणीव भासते रागरञ्जिता
यान्तु यानपात्रचालकाः सधीवराः ॥आयाहि॥
- अनुयायिनः - याहि रे ! याहि रे ! याहि रे ! याहि रे ! याऽऽहि॥


-श्री. परिक्षित् शर्मा

खेलत नन्दत ! स्वराणां सृष्टिः ।

बुद्धिजालं पूर्यत ।

१. अ + इ =
२. आ + अ =
३. अ + ई =
४. इ + अ =
५. ई + अ =
६. अ + ऊ =
७. अ + अ =
८. ऊ + अ =
९. अ + ऐ =
१०. अ + उ =
११. अ + क्र =
१२. अ + औ =
१३. उ + अ =
१४. अ + ओ =
१५. क्र + अ =
१६. अ + ए =

१. गम् = (**द्वितीया**) पाण्डवाः **हस्तिनापुरम्** अगच्छन् ।
२. कुप् = (**चतुर्थी**) माता **शिशवे** कदापि न कुप्येत् ।
३. क्रुध् = (**चतुर्थी**) स्वामिनी **भृत्याय** क्रुध्यति ।
४. दा-यच्छ् = (**चतुर्थी**) शिष्याः **गुरवे** दक्षिणां यच्छन्तु ।
५. कथ् = (**चतुर्थी**) अप्सरसौ **देवेन्द्राय** वृत्तान्तम् अकथयताम् ।
६. रक्ष् = (**पञ्चमी**) कृष्णः **सङ्कटात्/आपदः** गोपालान् रक्षति ।
७. वि + रम् = (**पञ्चमी**) त्वं **वृथाकलहात्** विरम ।
८. स्निह = (**सप्तमी**) वर्यं **भ्रातृषु** स्निहेम ।
९. रुच् = (**चतुर्थी**) **नरेन्द्राय** व्यायामः रोचते ।
१०. स्पृह् = (**चतुर्थी**) गौरी **कुण्डलाय** स्पृहयति ।



गणेशाय मोदकाः रोचन्ते ।
गणेशः **मोदकेभ्यः** स्पृहयति ।



शिवाय बिल्वपत्राणि रोचन्ते ।
शिवः **बिल्वपत्रेभ्यः** स्पृहयति ।



महालक्ष्म्यै कमलं रोचते ।
महालक्ष्मीः **कमलाय** स्पृहयति ।

एषः निखिलः । **निखिलाय** किं किं रोचते ?




निखिलाय



लड्ठुकाः रोचन्ते ।



शाला रोचते ।



पुस्तकानि रोचन्ते । **गणितसंस्कृते** रोचेते ।



एषा काश्मीरा । काश्मीरा **कस्मै/कस्यै** स्पृहयति ?



काश्मीरा



कण्ठहाराय स्पृहयति । **शशकाभ्यां** स्पृहयति । **जलक्रीडायै** स्पृहयति । **वेणवे** स्पृहयति ।



योगाचरणेन मानवजीवनं निरामयं, सुन्दरं, दीर्घं स्वस्थं च भवति । शारीरिक-मानसिक-आत्मिक-बलसम्पादनार्थं योगः अतीव लाभप्रदः एव । ‘संयुक्तराष्ट्रमहासभ्या’(UNO) जूनमासस्य एकविंशतिदिनाङ्कः (२१ जून) विश्वयोगदिवसः घोषितः ।

प्रस्तुतः पद्यांशः ‘हठयोगप्रदीपिका’नामः ग्रन्थात् उद्धृतः अस्ति । पञ्चदशे शतके स्वात्माराम-योगी-महोदयेन एषः ग्रन्थः रचितः । ग्रन्थस्य भाषा अतीव सरला सुव्वेधा च अस्ति ।

समाधानाय सौख्याय नीरोगत्वाय जीवने ।
योगमेवाभ्यसेत् प्राज्ञो यथाशक्ति निरन्तरम् ॥१॥

- व्यायामेन के लाभः भवति ?
- यूँ कानि योगासनानि जानीथ ?



हठस्य प्रथमाङ्गत्वाद् आसनं पूर्वमुच्यते ।
कुर्यात्तदासनं स्थैर्यमारोग्यं चाङ्गलाघवम् ॥१॥

[हठस्य प्रथम-अङ्गं तावत् आसनं तत् प्रथमम् उच्यते । आसनं स्थैर्यम् आरोग्यम् अङ्गलाघवं च कुर्यात् ।]



वामोरुपरि दक्षिणं च चरणं संस्थाप्य वामं तथा
दक्षोरुपरि पश्चिमेन विधिना धृत्वा कराभ्यां दृढम्
अङ्गुष्ठौ हृदये निधाय चिबुकं नासाग्रमालोकयेद्
एतद् व्याधिविनाशकारि यमिनां पद्मासनं प्रोच्यते ॥२॥



[वाम-ऊरु-उपरि दक्षिणं चरणं संस्थाप्य, दक्ष-ऊरु-उपरि वामं चरणं संस्थाप्य पश्चिमेन विधिना कराभ्यां दृढम् अङ्गुष्ठौ धृत्वा, हृदये चिबुकं निधाय, नासाग्रम् आलोकयेत् । एतद् यमिनां व्याधिविनाशकारि पद्मासनं प्रोच्यते]

पादाङ्गुष्ठौ तु पाणिभ्यां गृहीत्वा श्रवणावधि ।
धनुराकर्षणं कुर्याद् धनुरासनमुच्यते ॥३॥

[पाणिभ्यां पादाङ्गुष्ठौ गृहीत्वा श्रवणावधि धनुराकर्षणं कुर्यात् (तत्) धनुरासनम् उच्यते ।]



प्रसार्य पादौ भुवि दण्डरूपौ
दोभ्या पदाग्रद्वितयं गृहीत्वा ।
जानूपरिन्यस्तललाटदेशो
वसेदिवं पश्चिमतानमाहुः ॥४॥



[भुवि पादौ दण्डरूपौ प्रसार्य, दोभ्या (हस्ताभ्यां) पदाग्रद्वितयं गृहीत्वा जानूपरि न्यस्तललाटदेशः वसेत् । इदं पश्चिमतानम् आहुः ।]

वामोरुमूलार्पितदक्षपादं
जानोर्बहिर्वेष्टितवामपादम् ।
प्रगृह्य तिष्ठेत् परिवर्तिताङ्गः
श्रीमत्स्यनाथोदितमासनं स्यात् ॥५॥



[वामोरु-मूलार्पित-दक्षपादं, जानोः बहिः वेष्टित-वामपादं-प्रगृह्य परिवर्तिताङ्गः तिष्ठेत् (तत्) श्रीमत्स्यनाथोदितमासनं स्यात् ।]

उत्तानं शववद् भूमौ शयनं तच्छवासनम् ।
शवासनं श्रमहरं चित्तविश्रान्तिकारकम् ॥६॥

[भूमौ उत्तानं शववद् शयनं तत् **शवासनम्** । शवासनं, श्रमहरं, चित्तविश्रान्तिकारकम् (अस्ति) ।]



अत्याहारः प्रयासश्च प्रजल्पो नियमाग्रहः ।
जनसङ्गश्च लौल्यं च षड्भिर्योगो विनश्यति ॥

[अत्याहारः, प्रयासः, प्रजल्पः, नियमाग्रहः; जनसङ्गः: लौल्यं च षट्भिर्योगो विनश्यति ।]

भाषाभ्यासः





१. माध्यमभाष्या उत्तरत ।


- अ) शवासनं कथं हितकरं भवति ?
इ) पद्मासनस्य वर्णनं कथं कृतम् ?

- आ) मत्स्येन्द्रासनस्य कृतिं वर्णयत ।
ई) योगासनैः के लाभाः भवन्ति ?

२. जालचित्रं पूर्यत ।



३. चित्राणि दृष्ट्वा आसननामानि अन्विष्यत लिखत च ।



पठत बोधत !



योगेन चित्तस्य पदेन वाचां
मलं शरीरस्य च वैद्यकेन ।
योऽपाकरोत् तं प्रवरं मुनीनां
पतञ्जलिं प्राज्ञतिरानतोऽस्मि ॥



पादौ हस्तौ जानुनी द्वे उरश्चाथ ललाटकम् ।
अष्टाङ्गेन स्पृशेद् भूमिं साष्टाङ्गप्रणतिश्च सा ॥
आदित्यस्य नमस्कारान् ये कुर्वन्ति दिने दिने ।
जन्मान्तरसहस्रेषु दारिद्र्यं नोपजायते ॥

अष्टमः पाठः । पिन्‌कोड्-प्रवर्तकः, महान् संस्कृतज्ञः !

- गौरवः - अरे अमेय, कुत्र गच्छसि ?
 अमेयः - समीपे एव पत्रपेटिका वर्तते । मातुलं प्रति पत्रं प्रेषयितुं तत्र गच्छामि ।
 गौरवः - दर्शय पत्रम् । अपि बेङ्गलुरुनगरे निवसति तव मातुलः ? तत् तु अतीव दूरे किल ? कदा पत्रं विन्देत् सः ?
 अमेयः - सामान्यतः त्रीणि दिनानि अपेक्षितानि तदर्थम् ।
 गौरवः - त्रीणि दिनानि एव ? एतावत् शीघ्रम् ?
 अमेयः - सत्यम् ।
 गौरवः - किन्तु सङ्केतः तु देवनागरीलिप्या लिखितः । कर्णाटके तु कन्नडलिपिः प्रयुज्यते नु ? तर्हि कथं पत्रवाहकः तत् पठितुं शक्नुयात् ?
 अमेयः - पश्य एतत् । सङ्केतस्य अन्ते आङ्ग्लभाषया कश्चन क्रमाङ्कः लिखितः अस्ति । जानासि खलु तद्विषये ?
 गौरवः - आम्, सः तु पिन्‌कोड्क्रमाङ्कः । अहं पत्रं न लिखामि किन्तु सद्यस्क-क्रयणसमये (Online Shopping) पिन्‌कोड्क्रमाङ्कः अनिवार्यः एव । इतोऽपि च अस्माकं विभागे ATM शाखाः, रुग्णालयाः, विशिष्टसेवाः वा कुत्र सन्ति इति ज्ञातुं पिन्‌कोड्क्रमाङ्कः आवश्यकः एव ।

अयि मित्राणि, भारतसदृशे विशाले देशे सुदूरप्रान्तेभ्यः अन्यप्रान्तं प्रति प्रेषितानि पत्राणि विना विलम्बं विना प्रमादं कथं लभ्यन्ते ? वयम् अस्माकं निवासविभागे पत्रपेटिकायां पत्रं क्षिपामः । ततः तत् पत्रालयं प्रति गच्छति । ततः च निर्दिष्टं स्थानं प्रति प्राप्नोति । कथं शक्या भवति एषा वितरणव्यवस्था ? ‘पिन्‌कोडप्रणालिः’ इत्येव एतस्य प्रश्नस्य उत्तरम् । पिन्‌कोड्क्रमाङ्कः नाम पत्रसङ्केतस्य अन्ते लिखिताः षट् सङ्ख्याः । पिन्‌कोड् नाम स्थानसङ्केताङ्कः । (PIN - Postal Index Number). आँगस्ट १९७२-तमे खिस्ताब्दे स्वातन्त्र्यदिनसमारोहे प्रधानमन्त्रि-इन्दिरा-गान्धी-महोदयायै उपहारीकृता एषा महत्वपूर्णा प्रणालिः । केन खलु प्रवर्तिता इयं सङ्केताङ्क प्रणालिः ? सः पत्रालय-अधिकारी आसीत् संस्कृतपण्डितः गणितज्ञः

श्रीराम-भिकाजी-वेलणकरमहोदयः ।

सः कोलकतानगरे डाकतारविभागस्य निर्देशकरूपेण कार्यरतः आसीत् । तस्य कार्यकाले एकस्मिन् दिने कोऽपि दुःखितः केरल-प्रदेशीयः सैनिकः महोदयं मेलितुम् आगतः । सः तस्य पित्रोः स्वास्थ्यविषये किञ्चिदपि ज्ञातुम् असमर्थः । यतः तदा पत्रस्य प्रवासकालः केरलतः अरुणाचलप्रदेशपर्यन्तं क्वचित् मासाधिकोऽपि आसीत् । तेन पं. वेलणकरमहोदयस्य चिन्तनम् आरब्धम्, ‘कथं पत्रस्य प्राप्तिकालं न्यूनं कर्तुं शक्नोमि ?’ दुर्बोधं हस्ताक्षरं,

भिन्नाः प्रान्तीयाः भाषाः, अपूर्णः पत्रसङ्केतः इति नैके प्रत्यूहाः । अतः गणितज्ञेन तेन अङ्गकानाम् उपयोगः कृतः । तेन देशस्य अष्ट विभागाः कृताः । तेषां च उपविभाग-जनपदाधारेण क्रमाङ्कनं कृतम् । तेन अधुनापि वयं विनायासं शीघ्रं पत्रं लभामहे ।

अनुशासनप्रियस्य वेलणकरमहोदयस्य सङ्गीतमपि प्रियः विषयः । सः व्यायोलिनवादने तथा तबलावादनेऽपि



अतीव निपुणः । अतः एव सः ‘गीतगीर्वाणम्’ इति सङ्गीतविषयकं शास्त्रीयग्रन्थं संस्कृतेन रचितवान् । कथाः, गीतानि, बालगीतानि, नृत्यनाट्यम् इति बहुविधाः रचनाः तेन कृताः तथापि नाट्यलेखनं तस्य अभिमतः साहित्यप्रकारः । लेखनं, दिग्दर्शनं, नाट्यनिर्मितिः, व्यवस्थापनं, सङ्गीतसंयोजनम् इति सर्वमेव कर्तुं सः समर्थः अतः “सबकुछ श्रीभिः” इति तस्य नाटकानां ख्यातिः आसीत् ।

धन्यः सः विद्वद्वरेण्यः येन वयं पिन् कोडूप्रणाल्या उपकृताः ।



भाषाभ्यासः



१. उचितं पर्यायं चिनूत ।

अ) पत्रवाहकः किं पठित्वा पत्रं वितरति ?

२. वेलणकरमहोदयस्य कार्यवैशिष्ट्यानि माध्यमभाषया लिखत ।

३. एकवाक्येन उत्तरत ।

- अ) वेलणकरमहोदयस्य कः प्रियः विषयः ? आ) वेलणकरमहोदयः के वाद्ये वादयति स्म ?
इ) वेलणकरमहोदयेन रचितः सङ्गीतविषयकः ग्रन्थः कः ?
ई) पिन्‌कोडूप्रणालिनिमित्तं वेलणकरमहोदयेन देशस्य कति विभागाः कृताः ?
उ) वेलणकरमहोदयः कस्य विभागस्य निर्देशकः आसीत् ?
ऊ) वेलणकरमहोदयस्य अभिमतः साहित्यप्रकारः कः ?

५. विशेषणानि अन्विष्य लिखत ।

- अ) _____ प्रणालिः । आ) _____ सैनिकः ।
इ) _____ भाषाः । ई) _____ हस्ताक्षरम् ।
उ) _____ विषयः । ऊ) _____ रचना ।



अन्विष्यत लिखत च ।

१. एताः सङ्ख्याः किं निर्दिशन्ति ।

4	0	0	0	7	9
?	?	?	?	?	?

२. विविधदेशेषु अपि पत्रसङ्केताङ्कप्रणालिः वर्तते



वेलणकरमहोदयेन लिखितानि
नाटकानि ।
सङ्घीतसौभद्रम् ।

कालिदासचरितम् । जन्म रामायणस्य ।
तनयो राजा भवति कथं मे ? राज्ञी दुर्गाविती ।
रणश्रीरङ्गम् । (त्रीणि नाटकानि) कालिन्दी ।
स्वातन्त्र्यलक्ष्मीः (नभोनाट्यम्) ।
स्वातन्त्र्यचिन्तामणिः (नभोनाट्यम्) ।
कौटिलीयार्थनाट्यम् (दर्शनमालिका) ।

संस्कृतसाहित्ये वेलणकरमहोदयरचिताः शताधिकाः
संस्कृतग्रन्थाः। तेषु नाटक-काव्य-सङ्गीतिका-
नृत्य-नाट्य-विलोमकाव्यानि इत्यादयः विविधाः
साहित्यप्रकाराः प्रसिद्धाः।



येवलादर्शनिम्।

महाराष्ट्रराज्यपर्यटनमहामण्डलम्

- महाराष्ट्रम् इति प्रख्यातं राज्यं भारतदेशे । भौगोलिक-सामाजिक - सांस्कृतिक - ऐतिहासिक - आदिवृष्ट्या सम्पन्नं राज्यमेतत् । अत्र बहूनि पर्यटनस्थलानि प्रसिद्धानि सन्ति । तेषु 'येवला' विषयकं विवरणम् अत्र कृतम् अस्ति ।

भौगोलिकस्थानम् - महाराष्ट्रे नाशिकमण्डले येवला इति प्रसिद्धं नगरम् अस्ति ।

प्रकृतिः - प्राकृतिक-सौन्दर्येण विलसति एषा नगरी । अत्र निसर्गशोभा अवर्णनीया ।



प्रख्यातानि स्थलानि -

तात्याटोपेजन्मस्थलम्- वीर-स्वातन्त्र्यसेनानी-तात्याटोपे-

महोदयस्य इदं जन्मस्थलम् ।

तात्याटोपेमहाभागस्य प्रतिमा अत्र विलसति ।

तिलकमैदानस्थलम् - अत्र एव लोकमान्यतिलकमहाभागः भाषणम् अकरोत् ।



पैठणी-निर्मिति-केन्द्रम् -

पैठणी इति महाराष्ट्रस्य विख्यातः शाटिकाप्रकारः । येवला इति

पैठणीशाटिकायाः विश्वप्रसिद्धम् उद्योगकेन्द्रम् । पैठणीशाटिकायाः

ग्राहकाः देशविदेशेभ्यः अपि येवलानगरम् आगच्छन्ति ।

उत्सवाः - येवलापत्तने रङ्गोत्सवः, विजयादशमी, मकरसङ्क्रान्तिः

इत्यादयः वैशिष्ठ्यपूर्णाः उत्सवाः उत्साहेन सम्पद्यन्ते ।

समीपवर्तीनि स्थलानि -

अनकाईदुर्गः- येवलापत्तनस्य उत्तरस्यां दिशि नातिदूरस्थितः

सुविख्यातः अनकाईदुर्गः ।

शिर्डीतीर्थक्षेत्रम्- दक्षिणस्यां दिशि श्रीसाईबाबागुरुणां शिर्डीनगरं

सुविख्यातम् ।

त्र्यम्बकेश्वरक्षेत्रम् - पश्चिमस्यां दिशि श्रीक्षेत्रत्र्यम्बकेश्वरनगरं वर्तते ।

कोटमगावतीर्थक्षेत्रम्- पूर्वदिशि कोटमगावस्थित -जगद्भावायाः मन्दिरं प्राचीनतमम् ।

कथं गन्तव्यम्? - बसमार्गेण

अथवा स्ववाहनेन \Rightarrow नाशिकतः ९५ किमी. दूरे येवलानगरम् अस्ति ।

रेलयानेन \Rightarrow मध्यरेल विभागस्य येवला प्रसिद्धं रेलस्थानकम् ।

विमानयानेन \Rightarrow समीपस्थं विमानपत्तनम् औरंगाबादनगरम्

(१४० किमी.दूरे) अस्ति ।

येवलादर्शनार्थं त्रि/पञ्च/सप्त दिनानां सम्पुटित-मूल्ययुक्ता-पर्यटनव्यवस्था अस्ति ।

इतोऽपि अधिकं विवरणार्थम् अत्र सम्पर्कः साधनीयः -

दूरवाणी ०२५५९-६५४३२९

कृतिः १. 'येवलादर्शन'स्थाने स्वनगरवर्णनं/प्रियनगरवर्णनं लिखत ।



(अ) विधिलिङ्गलकारः। (विधर्थः)

छात्रा: पठन् । (अपेक्षाया: बोधः)

छात्रा: पठेयुः । (शक्यताया: बोधः)

विधर्थः (विधि + अर्थः)

उपदेशः, आशीर्वादः, प्रार्थना, कर्तव्यम्, शक्यता, भविष्यत्कालनिर्देशः इत्यादयः ।

१. लालयेत् पञ्चवर्षाणि दशवर्षाणि ताडयेत् । (कर्तव्यम्) २. जीवेत् शरदः शतम् । (आशीर्वादः)
३. प्रासे तु षोडशे वर्षे पुत्रे मित्रवद् आचरेत् ॥ (कर्तव्यम्) ४. सर्वे सुखिनः भवेयुः । (आशीर्वादः)
५. लभेत् सिकतासु तैलमपि यत्ततः पीडयन् । (शक्यता) ६. मतिमान् स्वस्थानं न परित्यजेत् । (उपदेशः)
७. अहम् अभिनेता/अभिनेत्री भवेयम् । (भविष्यत्कालः) ८. छात्रः प्रत्यूषे उत्तिष्ठेत् । (उपदेशः)

परस्मैपदम्

विधिलिङ्गप्रत्ययाः (विधर्थः)

आत्मनेपदम्

ए.व.	द्विव.	ब.व.	पुरुषः	ए.व.	द्विव.	ब.व.
इत्	इताम्	इयुः	प्रथमः	ईत	ईयाताम्	ईरन्
इः	इतम्	इत	मध्यमः	ईथाः	ईयाथाम्	ईध्वम्
इयम्	इव	इम्	उत्तमः	ईय	ईवहि	ईमहि

पठ् (१ प.प.)

रम् (१ आ.प.)

ए.व.	द्विव.	ब.व.	पुरुषः	ए.व.	द्विव.	ब.व.
पठेत्	पठेताम्	पठेयुः	प्रथमः	रमेत	रमेयाताम्	रमेरन्
पठे:	पठेतम्	पठेत	मध्यमः	रमेथाः	रमेयाथाम्	रमेध्वम्
पठेयम्	पठेव	पठेम	उत्तमः	रमेय	रमेवहि	रमेमहि

नृत् (४ प.प.)

मन् (४ आ.प.)

ए.व.	द्विव.	ब.व.	पुरुषः	ए.व.	द्विव.	ब.व.
नृत्येत्	नृत्येताम्	नृत्येयुः	प्रथमः	मन्येत	मन्येयाताम्	मन्येरन्
नृत्ये:	नृत्येतम्	नृत्येत	मध्यमः	मन्येथाः	मन्येयाथाम्	मन्येध्वम्
नृत्येयम्	नृत्येव	नृत्येम	उत्तमः	मन्येय	मन्येवहि	मन्येमहि

लिख् (६ प.प.)

दिश् (६ आ.प.)

ए.व.	द्विव.	ब.व.	पुरुषः	ए.व.	द्विव.	ब.व.
लिखेत्	लिखेताम्	लिखेयुः	प्रथमः	दिशेत	दिशेयाताम्	दिशेरन्
लिखे:	लिखेतम्	लिखेत	मध्यमः	दिशेथाः	दिशेयाथाम्	दिशेध्वम्
लिखेयम्	लिखेव	लिखेम	उत्तमः	दिशेय	दिशेवहि	दिशेमहि

पूज् (१० प.प.)

मन्त्र् (१० आ.प.)

ए.व.	द्विव.	ब.व.	पुरुषः	ए.व.	द्विव.	ब.व.
पूजयेत्	पूजयेताम्	पूजयेयुः	प्रथमः	मन्त्रयेत	मन्त्रयेयाताम्	मन्त्रयेरन्
पूजये:	पूजयेतम्	पूजयेत	मध्यमः	मन्त्रयेथाः	मन्त्रयेयाथाम्	मन्त्रयेध्वम्
पूजयेयम्	पूजयेव	पूजयेम	उत्तमः	मन्त्रयेय	मन्त्रयेवहि	मन्त्रयेमहि



१) विधिलिङ्गस्तुपाणि चिनुत लिखत च ।

- | | |
|---|---|
| १. बाला: सर्वदा गुरुणाम् आज्ञां पालयेयुः । | २. न कश्चन मातरं वा मातृदेशं वा विस्मरेत् । |
| ३. कदाचित् अहमपि वैद्या भवेयम् । | ४. आरोग्यं भास्करात् इच्छेत् । |
| ५. यः गणपतिस्तोत्रं जपेत् सः षड्भिः मासैः फलं लभेत् । | ६. ध्यायेत् आजानुबाहुं श्रीरामम् । |

२) रूपाभ्यासं कुरुत ।

- | | | | |
|-------------|--------------|------------|----------|
| १. भवेयुः | २. प्रयतेरन् | ३. शिक्षेत | ४. रचयेम |
| ५. संरक्षेम | ६. विन्देमहि | ७. रमेथाः | ८. पठेत् |

मुम्बईनगरवर्णनम् ।

 ‘मुम्बई’ इति _____ राजधानी । मुम्बईनगरे _____ मन्दिरं वर्तते । विविधप्रान्तेभ्यः जनाः उपजीविकां _____ मुम्बईनगरम् आगच्छन्ति । गेटवे ऑफ इंडिया, नेहरुताराङ्गणं, मत्स्यालयः एतादृशानि विविधानि _____ पर्यटनस्थलानि । _____ जीवनं मुम्बईनगर्याः वैशिष्ट्यम् । अहोरात्रम् अत्र जनाः _____ । नैकान् उत्सवान् सर्वधर्मीयाः सोत्साहं _____ । रेलयानप्रवासः _____ जीवनवाहिनी । (मञ्जूषा-साधयितुम्, महाराष्ट्राज्यस्य, रम्याणि, मुम्बईजनानां, कार्यरताः, गतिशीलं, मुम्बादेव्याः, सम्पादयन्ति)

गायत नन्दत !

कृत्वा नवदृढसङ्कल्पम् ।
 कृत्वा नवदृढसङ्कल्पम्
 वितरन्तो नवसन्देशम्
 घटयामो नवसङ्घटनम्
 रचयामो नवमितिहासम् ॥४॥
 नवमन्वन्तरशिल्पिनः
 राष्ट्रसमुन्नतिकाङ्क्षणः
 त्यागधनाः कार्यकरताः
 कृतिनिपुणाः वयमविष्णाः ॥५॥
 भेदभावनां निरासयन्तः
 दीनदीर्घान् समुद्धरन्तः
 दुःखवित्सान् समाश्वसन्तः
 कृतसङ्कल्पान् सदा स्मरन्तः ॥६॥
 प्रगतिपथान्न हि विचलेम
 परम्परां संरक्षेम
 समोत्साहिनो निरुद्वेगिनो
 नित्यनिरन्तरगतिशीलाः ॥७॥
 –श्री. जनार्दन हेगडे

रसप्रश्नाः ।

● वेदाः कति ? ते के ?

चत्वारः वेदाः - ऋग्वेदः, यजुर्वेदः, सामवेदः
 अथर्ववेदः च ।

● सप्तर्षयः के ?

कश्यपः, अत्रिः, भरद्वाजः, विश्वामित्रः, गौतमः,
 जमदग्निः वसिष्ठः च ।

● पाणिनिना विरचितस्य व्याकरणग्रन्थस्य नाम किम् ?

अष्टाध्यायी ।

● नव रसाः के ?

शृङ्गारः, वीरः, करुणः, अद्भुतः, हास्यः, भयानकः,
 बीभत्सः, रौद्रः, शान्तः च ।

● पञ्च भूतानि कानि ?

पृथिवी, आपः, तेजः, वायुः, आकाशः च ।

● पञ्च प्राणाः के ?

प्राणः, अपानः, व्यानः, उदानः समानः च ।

● योगस्य अष्ट अङ्गानि कानि ?

यमः, नियमः, आसनम्, प्राणायामः, प्रत्याहारः,
 ध्यानम्, धारणा समाधिः च ।

(आ) समासः ।

संवादम् इमं पठत ।

शिक्षकः - आदित्य, यूयं सर्वे ह्यः कुत्र गतवन्तः?

आदित्यः - वयं सर्वे अरण्यं गतवन्तः ।

शिक्षकः - अरण्ये किं किम् आसीत्?

आदित्यः - वने वृक्षाः आसन् ।

शिक्षकः - अन्यत् किम् आसीत्?

आदित्यः - खगाः पशवः च ।

शिक्षकः - अन्यत् किम्?

आदित्यः - फलानि, पुष्पाणि, पत्राणि च आसन् ।

शिक्षकः - अरण्ये वृक्षखगपशवः आसन् ।

अरण्ये फलपुष्पपत्राणि आसन् ।

१. वृक्षाः च खगाः च पशवः च - वृक्षखगपशवः ।

२. फलानि च पुष्पाणि च पत्राणि च - फलपुष्पपत्राणि ।

एतानि उदाहरणानि अपि पश्यत ।


१. सूर्यस्य प्रकाशः - सूर्यप्रकाशः ।

३. प्रियः देशः - प्रियदेशः ।

५. कार्ये मग्नः - कार्यमग्नः ।

७. रामः च लक्ष्मणः च - रामलक्ष्मणौ ।

९. एकः दन्तः यस्य सः - एकदन्तः ।



२. दशरथस्य पुत्रः - दशरथपुत्रः ।

४. वाल्मीकिना रचितम् - वाल्मीकिरचितम् ।

६. सुखं च दुःखं च - सुखदुःखे ।

८. नीलः कण्ठः यस्य सः - नीलकण्ठः ।

१०. दिने दिने - प्रतिदिनम् ।

संक्षेपः नाम समासः ।

शब्दाः सम्यक् अस्यन्ते यत्र सः समासः । समासः भाषायाः महत्त्वपूर्ण वैशिष्ट्यम् ।

समासाः अर्थम् अनुसरन्ति । सन्धिसमासयोः कृते पदद्वयमेव आवश्यकं किन्तु तयोर्भेदः द्रष्टव्यः ।

सन्धिः	समासः
१. उच्चारणं प्रधानम् ।	१. अर्थः प्रधानः ।
२. विभक्तिप्रत्ययानां लोपः न भवति ।	२. विभक्तिप्रत्ययानां लोपः भवति ।
३. सन्धौ समासः न शक्यः ।	३. समासे सन्धिः शक्यः ।
४. सूर्यस्य + उदयः = सूर्यस्योदयः ।	४. सूर्यस्य उदयः = सूर्य + उदयः = सूर्योदयः ।

सामासिकशब्दे पदद्वयम् १) पूर्वपदम् २) उत्तरपदम्

सामासिकपदम्	पूर्वपदम्	उत्तरपदम्
सूर्योदयः	सूर्य	उदयः
नीलकण्ठः	नील	कण्ठः

पदस्य प्रधानत्वं क्रियापदेन सिध्यति । प्रधानत्वेन समासानां चत्वारः प्रकाराः । यथा

	पूर्वपदम्	उत्तरपदम्	अर्थप्रधानत्वम्	समासप्रकारः	उदाहरणम्
१.	✓	✗	पूर्वपदप्रधानः	अव्ययीभावः	प्रतिदिनम्
२.	✗	✓	उत्तरपदप्रधानः	तत्पुरुषः	दशरथपुत्रः
३.	✓	✓	उभयपदप्रधानः	द्वन्द्वः	रामलक्ष्मणौ
४.	✗	✗	अन्यपदप्रधानः	बहुत्रीहिः	नीलकण्ठः

उभयपदार्थप्रधानः द्वन्द्वः समासः ।

१. इतरेतरद्वन्द्वः समासः ।



चन्द्रसूर्यो
चन्द्रः च सूर्यः च ।



बालकबालिकाः
बालकाः च बालिकाः च ।



वृक्षलताः
वृक्षाः च लताः च ।

इतर + इतर- भिन्नपदानि एकत्र प्रयुज्यन्ते अत्र ।

२. समस्तपदं नित्यं द्विवचने बहुवचने वा ।

४. विग्रहे प्रतिपदं प्रथमा विभक्तिः योजनीया ।

६. समस्तपदं बहुवचने चेत् प्रतिपदम् अर्थानुसारम् ।

१. लघुशब्दः (न्यूनस्वरयुक्तः शब्दः) प्रथमः भवेत् ।

३. समस्तपदस्य लिङ्गम् उत्तरपदानुसारम् ।


५. विग्रहे, प्रतिपदं ‘च’ इति अव्ययम् उपयोक्तव्यम् ।

७. समस्तपदं द्विवचने चेत् प्रतिपदम् एकवचनम् ।

कृतिः १ - चित्रं दृष्ट्वा समस्तपदानि लिखत ।



पत्रपुष्पाणि ।



कृतिः २ - चित्रं दृष्ट्वा समासविग्रहं लिखत ।



स्कन्दः च गणेशः च ।






चित्रं दृष्ट्वा समस्तपदं समासविग्रहं च लिखत ।



२. समाहारः द्वन्द्वः ।



मूषकमार्जारम् । (जातवैरत्वम्)
मूषकः च मार्जारः च **एतयोः** समाहारः ।



हस्तपादम् । (शरीरावयवाः)
हस्तौ च पादौ च **एतेषां** समाहारः ।



यूकालिक्षम् । (सूक्ष्मजीवाः)
यूका: च लिक्षा: च **एतासां** समाहारः ।



हरिद्राकुड्कुमम् । (नित्यसाहचर्यम्)
हरिद्रा च कुड्कुमं च **एतयोः** समाहारः ।



दुधशर्करम् । (साहचर्यम्)
दुधं च शर्करा च **एतयोः** समाहारः ।



तिलगुडम् । (नित्यसाहचर्यम्)
तिलाः च गुडः च **एतेषां** समाहारः ।



संवादम् इमं पठत ।

[ग्रीष्मावकाशे दौहित्राः दौहित्र्यः
च मातामहा सह केवलं संस्कृतेन
वार्तालापं कुर्वन्ति । मातामही
तेभ्यः संस्कृतभाषायाः विशेषान्
कथयति ।]

मातामही - अस्माकं बाल्यकाले
दूरदर्शने एकात्मतायाः एकं गीतम्
आसीत् । तद् गायामः -

एका चटका, अनेकाश्वरकाः ।
धान्यम् अनुम् आयाताश्वरकाः ॥

सुधेन्दुः - मातामही गतसमये त्वया चतुरस्य काकस्य कथागीतं श्रावितम् ।

एकः काकः तृष्णापीडितः ।

जलं न लभते दूरे दूरे ॥

तत्र एकः काकः इति उक्तम् । अधुना अत्र एका चटका इति वदसि ।

पृथा - आम् । तथा च ‘एकं गीतम्’ इत्यपि उक्तम् । तर्हि किमर्थम् अत्र एकः, एकम् इति भेदः ?

वेणुः - (चिन्तयित्वा) हं.. मया ज्ञातम् । यथा एकः बालः, एका बाला, एकं वनम् ।

मातामही - बहु सम्यक् वेणो ।

सुधेन्दुः - तर्हि एकः चषकः, एका लेखनी, एकं फेनकम् । अपि योग्यमेतत् ?

मातामही - बाढम् । सम्यक् अवगतं त्वया । इतोऽपि एकम् आङ्गल-बालगीतं यूयं गायथ स्म । अपि स्मरथ ?

द्वौ लघू हस्तौ तालिकावादनाय । द्वौ लघू पादौ गमनागमनाय ।

द्वे लघू नेत्रे नभोदर्शनाय ।...

पृथा - मातामहि, अवगतं मया । तथा च द्वौ-द्वे एतयोः भेदोऽपि ज्ञातः । यथा द्वौ पुरुषौ, द्वौ दीपौ ।

वेणुः - द्वे फले, द्वे उद्याने ।

सुधेन्दुः - महिलाद्वयं वा द्रोणीद्वयम् इति कथं वक्तव्यम् ?

मातामही - द्वे महिले द्वे द्रोण्यौ वा । इदानीमहं सङ्ख्याशृङ्खलां वदामि । कथयत किमेतत् ?

त्रयः तिस्रः त्रीणि । चत्वारः चतस्रः चत्वारि ॥

सुधेन्दुः - (हसित्वा) मया अवगतम् । **त्रयः वृक्षाः, तिस्रः मक्षिकाः, त्रीणि फलानि ।...**

पृथा - तिष्ठ रे । अग्रे अहं वदामि । **चत्वारः मुनयः, चतस्रः धेनवः, चत्वारि वाहनानि ।**

मातामही - सुशोभनम् । चाणाक्षाः यूयम् ।

वेणुः - इतः परं वयं एकतः चतुःपर्यन्तं सङ्ख्यारूपाणि पठामः ।

मातामही - साधु । साधु ।

एकतः चतुःपर्यन्तं सङ्ख्यारूपाणि

एक (नित्यम् एकवचनम्)				द्वि (नित्यं द्विवचनम्)		
पुं.	स्त्री.	नपुं.	विभक्तिः	पुं.	स्त्री.	नपुं.
एकः	एका	एकम्	प्रथमा	द्वौ	द्वे	द्वे
एकम्	एकाम्	एकम्	द्वितीया	द्वौ	द्वे	द्वे
एकेन	एकया	एकेन	तृतीया	द्वाभ्याम्	द्वाभ्याम्	द्वाभ्याम्
एकस्मै	एकस्यै	एकस्मै	चतुर्थी	द्वाभ्याम्	द्वाभ्याम्	द्वाभ्याम्
एकस्मात्	एकस्याः	एकस्मात्	पञ्चमी	द्वाभ्याम्	द्वाभ्याम्	द्वाभ्याम्
एकस्य	एकस्याः	एकस्य	षष्ठी	द्वयोः	द्वयोः	द्वयोः
एकस्मिन्	एकस्याम्	एकस्मिन्	सप्तमी	द्वयोः	द्वयोः	द्वयोः

त्रि (नित्यं बहुवचनम्)				चतुर् (नित्यं बहुवचनम्)		
पुं.	स्त्री.	नपुं.	विभक्तिः	पुं.	स्त्री.	नपुं.
त्रयः	तिस्त्रः	त्रीणि	प्रथमा	चत्वारः	चतस्त्रः	चत्वारि
त्रीन्	तिस्त्रः	त्रीणि	द्वितीया	चतुरः	चतस्त्रः	चत्वारि
त्रिभिः	तिसृभिः	त्रिभिः	तृतीया	चतुर्भिः	चतसृभिः	चतुर्भिः
त्रिभ्यः	तिसृभ्यः	त्रिभ्यः	चतुर्थी	चतुर्भ्यः	चतसृभ्यः	चतुर्भ्यः
त्रिभ्यः	तिसृभ्यः	त्रिभ्यः	पञ्चमी	चतुर्भ्यः	चतसृभ्यः	चतुर्भ्यः
त्रयाणाम्	तिसृणाम्	त्रयाणाम्	षष्ठी	चतुर्णाम्	चतसृणाम्	चतुर्णाम्
त्रिषु	तिसृषु	त्रिषु	सप्तमी	चतुर्षु	चतसृषु	चतुर्षु

सङ्ख्यारूपाणि लिखित्वा वाक्यानि पूर्यत ।

- अ) _____ (४) महिलाभ्यः तण्डुलान् आनय । आ) तेषु _____ (३) तरुषु खगाः नीडानि अरचयन् ।
 इ) _____ (१) कपे: टोपिका पतिता । ई) एतासु _____ (२) कृती लिखन्तु ।
 उ) _____ (३) भुवनानां समूहः नाम त्रिभुवनम् । ऊ) _____ (१) दासी सन्देशं कथितवती ।
 ए) तयोः: _____ (२) परस्परमेलनं न आसीत् । ऐ) _____ (१) नगरे सः वसति स्म ।
 ओ) _____ (२) अपि कवी काव्यम् अपठताम् । औ) कथामेताम् _____ (४) छात्रेभ्यः कथय ।
 अं) अहं _____ (३) चौरान् अपश्यम् । क) वयं _____ (४) गीतानि गायामः ।
 ख) सः: _____ (४) वेदान् अधीतवान् । ग) वयं _____ (२) नेत्राभ्यां पश्यामः ।
 घ) शिवः: _____ (३) नेत्रैः पश्यति ।

हस्त नन्दत !

१) नीता - आचार्य सा गौरी किमपि न करोति । आदिनं उपविश्य केवलं व्यर्थं समययापनं करोति ।

शिक्षिका - अस्तु । किन्तु त्वं कथम् एतत् जानासि ?

नीता - अहं तु सर्वदा, तामेव पश्यामि खलु ।



२) शिक्षिका - छात्राः, ह्यः भूतकालः पाठितः किल? अधुना मिहिके, भूतकालस्य एकम् उदाहरणं कथय ।

मिहिका - आचार्य, अहं तु ह्यः अनुपस्थिता आसम् ।

शिक्षिका - उत्तमं मिहिके ! त्वया सम्यक् भूतकालः ज्ञातः !

संस्कृतभाषा सुभाषितैः समलङ्घकृता खलु । सुभाषितेभ्यः उद्धृताः नैकविधाः संस्कृतसूक्तयः न केवलं संस्कृते, अपि तु अन्यभाषास्वपि मार्मिकतया उत्पूर्ततया च उपयुक्ता: दृश्यन्ते । प्रायः जनाः सम्पूर्णं सुभाषितं न स्मरन्ति परन्तु सूक्तयः तेषां जिह्वाग्रे तिष्ठन्ति । भाषावैभवं वर्धयन्त्यः एतादृश्यः सूक्तयः छात्रैः सम्यक् पठितव्याः स्मरतव्याः च ।

न चोरहार्यं न च राजहार्यं न भ्रातृभाज्यं न च भारकारि ।
व्यये कृते वर्धते एव नित्यं **विद्याधनं सर्वधनप्रधानम्** ॥१॥

[विद्याधनं चोरहार्यं न (अस्ति), राजहार्यं न, भ्रातृभाज्यं न, भारकारि (अपि) न (अस्ति) । व्यये कृते अपि (तत्) नित्यं वर्धते एव । (सत्यमेव विद्याधनं) सर्वधनप्रधानम् (अस्ति) ।]

अयं निजः परो वेति गणना लघुचेतसाम् ।
उदारचरितानां तु **वसुधैव कुटुम्बकम्** ॥२॥


[लघुचेतसां (कृते) अयं निजः परः वा इति गणना (अस्ति) । उदारचरितानां (कृते) तु वसुधा एव कुटुम्बकम् (अस्ति) ।]

परोपकाराय फलन्ति वृक्षाः परोपकाराय वहन्ति नद्यः ।
परोपकाराय दुहन्ति गावः **परोपकारार्थमिदं शरीरम्** ॥३॥

[वृक्षाः परोपकाराय फलन्ति । नद्यः परोपकाराय वहन्ति । गावः परोपकाराय दुहन्ति । इदं शरीरं परोपकारार्थम् (एव अस्ति) ।]

जाड्यं धियो हरति सिश्चति वाचि सत्यं
मानोन्नतिं दिशति पापमपाकरोति ।
चित्तं प्रसादयति दिक्षु तनोति कीर्तिं
सत्सङ्गतिः कथय किं न करोति पुंसाम् ॥४॥

[सत्सङ्गतिः धियः जाड्यं हरति, वाचि सत्यं सिश्चति, मानोन्नतिं दिशति, पापम् अपाकरोति, चित्तं प्रसादयति, दिक्षु कीर्तिं तनोति । कथय ! (सा सत्सङ्गतिः) पुंसां किं (हितं) न करोति ?]


यत्र नार्यस्तु पूज्यन्ते रमन्ते तत्र देवताः ।
यत्रैतास्तु न पूज्यन्ते सर्वास्त्राफलाः क्रियाः ॥५॥

[यत्र नार्यः पूज्यन्ते तत्र देवताः रमन्ते । यत्र तु एताः न पूज्यन्ते तत्र सर्वाः क्रियाः अफलाः (भवन्ति) ।]

चातकस्त्रिचतुरान् पयःकणान् याचते जलधरं पिपासया ।
सोऽपि पूर्यति विश्वमभसा **हन्त हन्त महतामुदारता ॥६॥**

[(यदा) चातकः पिपासया जलधरं त्रिचतुरान् पयःकणान् याचते (तदा) सः (मेघः) अपि विश्वम् अभसा पूर्यति । हन्त हन्त (कियती एषा) महताम् उदारता !]

ते शतं हि वयं पञ्च स्वकीये विग्रहे सति ।
परैस्तु विग्रहे प्राप्ते **वयं पञ्चाधिकं शतम्** ॥७॥

[युधिष्ठिरः वदति - स्वकीये विग्रहे सति ते शतं वयं हि पञ्च (स्मः) । परैः विग्रहे प्राप्ते तु वयं पञ्चाधिकं शतं (स्मः) ।]

पठकः पाठकश्चैव ये चान्ये शास्त्रवाचकाः ।
सर्वे व्यसनिनो ज्ञेया यः क्रियावान्स पण्डितः ॥८॥

[पठकः पाठकः (तथा) च ये अन्ये शास्त्रवाचकाः (सन्ति, ते) सर्वे व्यसनिनः ज्ञेयाः । (यतः) यः क्रियावान् सः (एव) पण्डितः (अस्ति) ।]



श्लोकः १

१. एकवाक्येन उत्तरत ।

- अ) कैः धनं न हियते ?
- आ) केषु धनं न विभज्यते ?
- इ) सर्वधनप्रधानं किम् ?

२. माध्यमभाषया उत्तरत ।

विद्याधनं व्यये कृते कथं वर्धते ?

३. सन्धिविग्रहं कुरुत । वर्धत एव ।

४. समानार्थकशब्दं लिखत ।

चोरः, भारः, नित्यम्, विद्या, धनम्, प्रधानम् ।

५. विरुद्धार्थकशब्दं लिखत ।

व्ययः, नित्यम्, प्रधानम् ।

श्लोकः २

१. सन्धिं कुरुत ।

- (अ) परः + वा + इति (आ) वसुधा + एव

२. एकवाक्येन उत्तरत ।

- अ) 'अयं निजः, अयं परः' इति केषां गणना ?

आ) केषां कृते वसुधा एव कुटुम्बकम् भवति ?

३. माध्यमभाषया उत्तरत ।

लघुचेतसः उदारचेतसः जनाः कथम् अभिज्ञातव्याः ?

४. स्तम्भमेलनं कुरुत

अ	स्वीयम्	चिन्तनम्	अन्यः	पृथिवी
आ	गणना	वसुधा	निजः	परः

श्लोकः ३

१. एकवाक्येन उत्तरत ।

- अ) परोपकाराय वृक्षाः किं कुर्वन्ति ?

आ) परोपकाराय नद्यः किं कुर्वन्ति ?

इ) का: परोपकाराय दुहन्ति ?

ई) शरीरं किमर्थम् ?

२. माध्यमभाषया उत्तरत ।

परोपकारः नाम किम् ? के परोपकारमग्राः ?

३. एकवचने परिवर्तयत ।

- अ) वृक्षाः फलन्ति । आ) नद्यः वहन्ति ।

४. समानार्थकशब्दं लिखत ।

वृक्षाः, नद्यः, शरीरम् ।

५. विरुद्धार्थकशब्दं लिखत । उपकारः, परः ।

श्लोकः ४

१. रिक्तस्थानं पूरयत ।

- अ) सत्सङ्गतिः धियः जाङ्ग्यं _____ ।

आ) सत्सङ्गतिः वाचि _____ सिञ्चति ।

इ) सत्सङ्गतिः _____ दिशति ।

ई) सत्सङ्गतिः पापम् _____ ।

उ) सत्सङ्गतिः चित्तं _____ ।

ऊ) सत्सङ्गतिः दिक्षु _____ तनोति ।

२. माध्यमभाषया उत्तरत ।

सत्सङ्गतिः जीवने किं किं करोति ?

श्लोकः ५

१. सन्धिविग्रहं कुरुत ।

नार्यस्तु, यत्रैताः, एतास्तु, तत्राफलाः, सर्वास्तत्र ।

२. एकवाक्येन उत्तरत ।

- अ) देवताः कुत्र रमन्ते ?

आ) क्रियाः कुत्र अफलाः भवन्ति ?

३. माध्यमभाषया उत्तरत ।

'यत्र नार्यः पूज्यन्ते'। इति सूक्तिं श्लोकस्य आधारेण स्पष्टीकुरुत ।

४. एकवचने परिवर्तयत ।

- अ) नार्यः पूज्यन्ते । आ) देवताः रमन्ते ।

इ) एताः न पूज्यन्ते । ई) सर्वाः क्रियाः अफलाः ।

५. 'नारी' इत्यर्थम् अमरकोषपादिकं लिखत ।

श्लोकः ६

१. सन्धिविग्रहं कुरुत ।

अ) चातकः + _____ = चातकस्त्रिचतुरान् ।

आ) सोऽपि = _____ + अपि ।

इ) विश्वम् + अम्भसा = _____ ।

ई) महताम् + _____ = महतामुदारता ।

२. एकवाक्येन उत्तरत ।

- अ) चातकः पयः कणान् कं याचते ?
 आ) जलधरः केवलं चातकस्य तृष्णां शाम्यति उत
 सम्पूर्णविश्वस्य ?
 इ) महताम् उदारता कस्य दृष्टान्तेन ज्ञायते ?

३. माध्यमभाषया उत्तरत ।

महताम् उदारता श्लोके कथं वर्णिता ?

४. रूपपरिचयं कुरुत ।

अम्भसा, महताम्, पिपासया, पयः

५. समानार्थकशब्दं योजयित्वा वाक्यं पुनर्लिखत ।

चातकः पयसः कणान् जलधरं याचते ।

६. अमरकोषपट्टिकं लिखत । जलधरः, अम्भः

श्लोकः ७

१. माध्यमभाषया उत्तरत ।

‘वयं पञ्चाधिकं शतम्’ इति सूक्तिं स्पष्टीकुरुत ।

२. श्लोकात् सप्तम्यन्तपदानि चिनुत लिखत च ।

३. श्लोकात् सङ्ख्यावाचकानि चिनुत लिखत च ।

श्लोकः ८

१. सन्धिविग्रहं कुरुत ।

- अ) पाठकश्चैव = ____ + च + ____ ।
 आ) चान्ये = ____ + अन्ये ।
 इ) व्यसनिनो ज्ञेयाः = ____ + ज्ञेयाः ।
 ई) क्रियावान्स पण्डितः = क्रियावान् +
 _____ + पण्डितः ।

२. एकवाक्येन उत्तरत ।

अ) के व्यसनिनः उक्ताः ?

आ) कः पण्डितः उच्यते ?

३. माध्यमभाषया उत्तरत ।

पाण्डित्यं कस्मिन् वर्तते ? यथार्थः पण्डितः कः ?


४. सुभाषितात् समानार्थकशब्दं लिखत ।

वाचकः, अध्यापकः, शास्त्रविदः, कार्यकर्ता,
 विद्वान्, बोद्धव्याः ।

पठत अवगच्छत !

विसर्गसन्धिः

विश्वं विसर्गस्य ।



सम्यसंस्कृतम् । सङ्ख्याविशेषणानि – २ ।

संवादम् इमं पठत ।

मातामही – एकतः चतुःपर्यन्तं सङ्ख्यारूपाणि अधीतानि खलु ?

पञ्चतः तु सङ्ख्यारूपेषु न लिङ्गभेदः । ताः यथावत् प्रयोक्तव्याः ।

वेणुः – ज्ञातम् । तर्हि पञ्च आसन्दाः, पञ्च अङ्गन्यः पञ्च भवनानि वा ।

सुधेन्दुः – तथा च सप्त बटवः, सप्त रज्जवः, सप्तैव च दिनानि ।

पृथा – इतोऽपि अष्ट तारकाः, अष्ट मुनयः, अष्ट वसूनि ।

मातामही – उत्तमम् । काश्चन सङ्ख्याः प्रसिद्धाः । यथा नव रात्रयः ...



वेणुः च पृथा च – सप्त ऋषयः, दश आननानि, अष्ट लक्ष्यः... त्रीणि भुवनानि, नव रत्नानि वा ।

मातामही – पर्याप्तम् । अहम् अधुना कूटप्रश्नं वदामि । भिः – भ्यः – भ्यः – आनाम् – सु । किम् एतद् ?

सुधेन्दुः – (उच्चैः हसित्वा) न एषः कूटप्रश्नः । एते तु विभक्तिप्रत्ययाः । गतवर्षे अहं पठितवान् सम्यक् स्मरामि अधुना अपि ।

वेणुः – ओहो सुधेन्दो ! सत्यमेव तीक्ष्णा जाता तव बुद्धिः । तर्हि एते सङ्ख्याप्रत्ययाः तृतीयातः सप्तमीपर्यन्तम् ।

पृथा – यथा – पञ्च, पञ्च, पञ्चभिः, पञ्चभ्यः, पञ्चानाम्, पञ्चसु । पञ्चतः नवदशपर्यन्तं रूपाणि पञ्च सङ्ख्या इव भवन्ति । सत्यं खलु ?

मातामही – आम्, अतीव मुदिताऽस्मि । यूयं सर्वे संस्कृतपटवः । इतःपरं संस्कृतभाषया खेलितुं समर्थाः ।

सुधेन्दुः – ततु त्वया सह सम्भाषणेन किञ्चिद् व्याकरणाभ्यासेन च ।

वेणुः – सङ्ख्यारूपाणि सम्यगधीत्य सम्भाषणे सङ्ख्यानाम् अधिकं प्रयोगं कुर्मः ।

पृथा – अग्रिमे अवकाशे अन्यान् सङ्ख्याविशेषान् ज्ञातुम् आगच्छामः ।



ज्ञासापत्रम्



सङ्ख्यारूपाणि

(नित्यं बहुवचनम्)			
षष्	अष्टन्	नवन्	विभक्तिः
षट्/षड्	अष्ट / अष्टौ	नव	प्रथमा
षट्/षड्	अष्ट / अष्टौ	नव	द्वितीया
षड्भिः	अष्टभिः/ अष्टाभिः	नवभिः	तृतीया
षड्भ्यः	अष्टभ्यः/ अष्टाभ्यः	नवभ्यः	चतुर्थी
षड्भ्यः	अष्टभ्यः/ अष्टाभ्यः	नवभ्यः	पञ्चमी
षण्णाम्	अष्टानाम्	नवानाम्	षष्ठी
षट्सु/ षट्सु	अष्टसु/ अष्टासु	नवसु	सप्तमी

सङ्ख्यारूपाणि लिखित्वा वाक्यानि पूर्यत ।

१. तत्र _____ (५) बालकेषु कलहः उद्भूतः ।
२. _____ (६) बिडालैः एकः एव मूषकः दृष्टः ।
३. _____ (७) दीपानाम् एका आवलिः गृहे दृश्यते ।
४. _____ (९) रात्रीणां समूहः नाम नवरात्रम् ।
५. अपि जानासि _____ (७) ऋषीणां नामानि ?
६. कार्तिकेयः _____ (६) मुखैः वदति किम् ?
७. रावणस्य _____ (१०) मस्तकेभ्यः किरीटाः पतिताः ।
८. _____ (८) लक्ष्मीषु कृति नामानि जानासि ?
९. राजा _____ (९) ऋषिभ्यः दानं दत्तवान् ।
१०. _____ (६) वस्तुभ्यः _____ (३) वस्तूनि आवश्यकानि ।
११. अस्माभिः _____ (८) भूपतीनां चरित्राणि पठितानि ।

वेदाः, ब्राह्मणाः, आरण्यकाः उपनिषदः इति वेदवाङ्मयपरम्परा वर्तते । एतस्यां परम्परायां प्रमुखाः दश उपनिषदः ख्याताः । उपनिषत्सु तत्त्वज्ञानचर्चा-निरूपणं वर्तते । उपनिषत्सु अन्यतमा ‘कठोपनिषद्’ । कठोपनिषदः उद्भूता यम-नचिकेतसोः कथा ।

- दानं नाम किम् ?
- किम् उपयोगशून्यस्य वस्तुनः त्यागः ‘दानम्’ इति कथयितुं शक्यते ?



वाजश्रवा: नाम दानपरः ब्राह्मणः आसीत् । एकदा सः विश्वजित्-यज्ञम् अकरोत् । समाप्ते यज्ञे सः ब्राह्मणेभ्यः दक्षिणाम् अयच्छत् । दक्षिणायां सर्वदा प्रियं वस्तु यच्छेत् इति नियमः । किन्तु पिता **वाजश्रवा:** तु दक्षिणारूपेण दुग्धदाने असमर्थः दुर्बलाः वृद्धाः च धेनूः अयच्छत् । तस्य पुत्रः **नचिकेता:** तद् अपश्यत् । असमीचीनदानेन पिता मे नरकं गमिष्यति इति भीत्या सः पितरम् अपृच्छत्, ‘‘पितः, किं तव अतीव प्रियम्?’’ झटिति पिता अवदत्, ‘‘वत्स, त्वमेव मम प्रियतमः ।’’ **नचिकेता:** पुनः अपृच्छत्, ‘‘तर्हि मां कस्मै दास्यति भवान्?’’ **वाजश्रवसा** किमपि उत्तरं न दत्तम् । द्विवारं त्रिवारं **नचिकेतसा** तदेव पृष्ठम् । तदा क्रुद्धः भूत्वा पिता **नचिकेतसम्** “अहं त्वां मृत्यवे ददामि” इति अवदत् ।

पिता क्रोधावेशे एवम् उक्तवान् इति **नचिकेता:** अजानात् । तथापि पितुः आदेशपालनार्थं सः यमपुरम् अगच्छत् । यमपुरे यमः अनुपस्थितः । बालः **नचिकेता:** तत्रैव त्रीणि दिनानि यावत्, किमपि अभुक्त्वा अपीत्वा यमस्य प्रतीक्षाम् अकरोत् ।

चतुर्थे दिवसे यमः यमपुरं प्राप्तः । क्षुधार्तं पिपासार्तं बालातिथिं दृष्ट्वा तस्य हृदयं करुणया अद्रवत् । यमः **नचिकेतसं** ‘त्रीन् वरान् याचस्व’ इति अवदत् । ततः बालकः प्रथमं वरम् अयाचत्, ‘‘मम जनकस्य **वाजश्रवसः** मां प्रति क्रोधः शान्तः भवतु ।’’ “स्वर्गसाधिकाम् अग्निविद्यां दत्त्वा माम् अनुगृह्णातु” इति द्वितीयं वरं सः

अयाचत् । यमः आनन्देन वरौ प्रायच्छत् । ततः तृतीयवररूपेण **नचिकेता:** आत्मज्ञानम् अयाचत् । तस्य प्रार्थनां श्रुत्वा यमः चकितः । न कोऽपि मर्त्यः अद्यपर्यन्तं तद् ज्ञातुकामः । **अल्पवयसः:** बालस्य कथमिव प्रगल्भा ज्ञानतृष्णा ? यमः विविधप्रलोभनैः **नचिकेतसं** तृतीयवरात् निवारयितुं प्रायतत । किन्तु निश्चलः **नचिकेतसः:** निर्णयः । अन्ते वरं दातुं वचनबद्धः यमः तं ज्ञानिनामपि दुर्लभम् आत्मज्ञानम् उपादिशत् ।

भाषाभ्यासः



१. एकवाक्येन उत्तरत ।

- | | |
|--|--|
| अ) वाजश्रवाः कः ? | आ) दक्षिणायां किं यच्छेत् इति नियमः ? |
| इ) वाजश्रवसः पुत्रः कः ? | ई) तृतीयवररूपेण नचिकेता: किम् अयाचत् ? |
| उ) बालः नचिकेता: कति दिनानि यावत् यमस्य प्रतीक्षाम् अकरोत् ? | |

२. माध्यमभाषया उत्तरत ।

- अ) नचिकेता: यमपुरं किमर्थम् अगच्छत् ? आ) के त्रयः वराः नचिकेतसा याचिताः ?

मौखिककार्यम्

१) यथाक्रमं वदत ।

- अ) चतुर्थे दिवसे यमस्य यमपुरम् आगमनम् ।
- आ) बालनचिकेतसः अभुक्त्वा अपीत्वा यमस्य प्रतीक्षा ।
- इ) क्षुधार्तस्य बालातिथेः दर्शनम् ।
- ई) नचिकेतसः त्रीणि दिनानि यावत् तितीक्षा ।
- उ) यमेन वरत्रयं दत्तम् ।

पठत अवगच्छत !

विश्वं विसर्गस्य ।

- अम्भोधिर्जलधिः पयोधिरुदधिर्वारान्निधिर्वारिधिः ।

अम्भोधिः + जलधिः

पयोधिः + उदधिः

+ वारान्निधिः + वारिधिः ।

परोपकारः कर्तव्यः प्राणैरपि धनैरपि ।

प्राणैरपि = प्राणैः + अपि ।

धनैरपि = धनैः + अपि ।

रूपः विसर्गः

रूपः विसर्गः

- उत्तमा मध्यमा नीचास्तिस्रो वै प्राणिनां विधाः ।

परार्थस्वार्थविध्वंसा लक्षणानि यथाक्रमम् ॥

उत्तमाः + मध्यमाः

परार्थस्वार्थविध्वंसाः + लक्षणानि

लोपी विसर्गः

- मा मनो मधुपो मेघो मद्यपो मर्कटो मरुत् ।

मक्षिका मत्कुणो मत्स्यो मकारा दश चश्चलाः ॥

मनः + मधुपः + मेघः + मद्यपः + मर्कटः + मरुत् ।

मत्कुणः + मत्स्यः + मकाराः । **ओकाररूपः विसर्गः**

मकाराः + दश । **लोपी विसर्गः**

- स हि भवति दरिद्रो यस्य तृष्णा विशाला ।

मनसि च परितुष्टे कोऽर्थवान् को दरिद्रः ॥

दरिद्रः + यस्य

कः + दरिद्रः

ओकाररूपः विसर्गः

(विसर्गस्य परिवर्तनं निरीक्षध्वम् ।)

अत्र भिन्नं
पदं किम् ?

उत्तरम् –

गणयति	सूचयते	कथयति
धारयति	पूज्यते	ताडयते
घोषयते	चोरयति	क्षालयति

क्रियापदानि वाक्ये अन्विष्यत ।
१. सुवर्णं सर्वश्रेष्ठं गण्यते । २. सौजन्यं
श्रेष्ठम् उच्यते । ३. चित्रे नदी दृश्यते ।
एतेषां समानता का ?
१. प्रत्ययः - २. मूलधातुः +

एतानि वाक्यानि पठत ।


१. रामेण ग्रन्थः पठ्यते ।
२. रामेण ग्रन्थौ पठ्यते ।
३. रामेण ग्रन्थाः पठ्यन्ते ।
४. रामेण अहं दृश्ये ।
५. रामेण आवां दृश्यावहे ।
६. रामेण वयं दृश्यामहे ।

एतेषु वाक्येषु क्रियापदं कर्मपदस्य पुरुषं वचनं च अनुसरति । यदि कर्मपदं परिवर्तते तर्हि क्रियापदम् अपि परिवर्तते अतः कर्मप्रधानानि वाक्यानि इमानि ।

कर्मवाच्यः प्रयोगः । (कर्मणि प्रयोगः)

कर्ता	कर्म	क्रियापदम्
तृतीया विभक्तिः	प्रथमा विभक्तिः	कर्मपदस्य पुरुषवचनानुसारम्


१) मधुर्या सुधाखण्डाः आनीयन्ते ।



क्रियापदं कर्मपदम् अनुसरति ।

अतः कर्मवाच्यं क्रियापदम् इदम् ।

२) अस्माभिः ग्रन्थः पठ्यते ।



क्रियापदं कर्मपदम् अनुसरति ।

अतः कर्मवाच्यं क्रियापदम् इदम् ।

पठत बोधत !!

व्यासगणेशकथा ।

भगवता व्यासमुनिना महाभारतं नाम महाकाव्यं विरच्यते । एतस्मात् सन्तुष्टः ब्रह्मदेवः तस्य पुरतः आविर्भवति । तदा व्यासेन नम्रेण प्रणाम्यते । ब्रह्मदेवेन कथयते, “हे मुने, त्वया यत् काव्यं विरचितं तस्य लेखनं कर्तव्यम्” इति । व्यासमुनिना उच्यते, “देव, मम काव्यस्य लेखनार्थं नास्ति योग्यः लेखकः ।” ब्रह्मदेवेन कथयते, “श्रीगणेशः तव काव्यं लिखेत् । त्वया सः प्रार्थनीयः ।” ततः ब्रह्मदेवेन निर्गम्यते ।

व्यासमुनिना श्रीगणेशः आहूयते । श्रीगणेशेन प्रणाम्य कथयते, “मुनिवर, मया किं करणीयं तत् आदिशतु ।” व्यासमुनिना कथयते, “गणेश, त्वया मम काव्यं लेखितव्यम् ।” गणेशेन उच्यते, “अवश्यं लिखामि । किन्तु भवता सर्वे श्लोकाः अविरतं कथयितव्याः ।” व्यासमुनिना उच्यते, ‘तथास्तु । किन्तु त्वया अपि एकस्य अपि अक्षरस्य अर्थम् अज्ञात्वा न लेखितव्यम् ।’ श्रीगणेशेन कथयते, “आम्, तथा करोमि” इति । तदनन्तरं व्यासमुनिना श्लोकाः कथयन्ते गणेशेन ते लिख्यन्ते । व्यासमुनिना कठिनाः श्लोकाः कथयन्ते तदा गणेशेन चिन्तनं क्रियते अर्थः ज्ञायते लिख्यते च ।



‘श्यामची आई’ इति पाण्डुरंग सदाशिव साने (साने गुरुजी) महोदयेन मराठीभाषया विरचितं पुस्तकम्। अस्मिन् पुस्तके तस्य आत्मकथनपराः कथाः सन्ति । एताः स्मरणकथाः बालकानां कृते बोधपराः संस्कारक्षमाः मातृस्नेहवर्धकाः च । श्यामः प्रतिग्रात्रं स्वमित्रेभ्यः स्वजीवनाधारिताः स्मृतिकथाः कथयति । संस्कृतानुवादद्वारा अस्य आदर्शभूतस्य पुस्तकस्य परिचयः कारितः डॉ. मञ्जूषा कुलकर्णी महाभागया । तस्मात् पुस्तकात् अयं प्रसङ्गः ।

“बाल्यादेव द्विवारं स्नानं करोमि स्म अहम् ।” श्यामेन कथा आरब्धा । “द्विवारं स्नानस्य अभ्यासः उत्तमः एव । रात्रौ निद्रायाः पूर्वं स्नानं कुर्मः चेत् शरीरं स्वच्छं, सतेजः, लघुभारमिव च भासते । निद्रायाः पूर्वं वयं प्रार्थनां कुर्मः, एतत् भवति मनसः स्नानम् । यदि शरीरं मनः च स्वच्छे तर्हि निद्रा उत्तमा भवति ।



- स्वच्छता सर्वदा शरीरस्य अथवा परीसरस्य एव भवति किम् ?
- अपि मनः स्वच्छं मलिनं वा भवितुम् अर्हति ?
- यदा यूयं हठं कुरुत तदा युष्माकं माता किं करोति ? हठं पूर्यति उत निराकरोति ? प्रसङ्गं वर्णयत ।



एकदा प्रतिदिनमिव खेलित्वा अहं गृहम् आगत्य स्नानार्थं गतवान् । सायङ्कालस्य स्नानार्थम् अधिकस्य जलस्य आवश्यकता न भवति । स्नानं समाप्य मया उक्तम्, “अम्ब, शुष्कय मे अङ्गम् । जलं समाप्तं, सत्वरं शुष्कय मे अङ्गम्” इति उच्चैः अवदम् अहम् । सायङ्काले मे माता स्वशाटिक्या एव मम शरीरं मार्जयति स्म ।

माता आगता, मम अङ्गं मार्जितवती आज्ञां च दत्तवती “देवपूजार्थं पुष्पाणि आनय, श्याम” इति । “मम पादतलौ आद्रौ स्तः ।

स्तः । मृत्तिकया मलिनौ भविष्यतः । अतः मम पादतलौ अपि स्वच्छीकुरु ।” इति “पादतलौ आद्रौ स्तः तर्हि किं जातं रे श्याम ? अधुना केन वस्त्रेण मार्जयामि ?” “अम्ब, तव शाटिकाश्वलं पाषाणे विस्तारय ।” “श्याम, अतीव हठस्वभावः असि ।” इति उक्त्वा मात्रा शाटिकाश्वलं विस्तारितम् । अहं चरणौ तदुपरि स्थापयित्वा शुष्कौ कारयित्वा निर्गतवान् । मातुः वस्त्रम् आद्रम् अभवत् ।

तस्मिन् समये तया शाटिकापरिवर्तनं कर्तुं न शक्यते इत्यपि मया न चिन्तितम् । परन्तु पुत्रचरणौ मलिनौ न भवेताम्, पुत्रेच्छा पूर्णा भवेत् एतदर्थं तया स्वशाटिका आद्रा कृता । माता पुत्रार्थं किं किं न करोति, किं किं न सहते, किं किं न समर्पयति ? अहं गृहस्य अन्तर्भागं गतवान्, पूजार्थं पुष्पाणि स्थापितवान् । माता दीपं गृहीत्वा आगतवती उक्तवती च, “श्याम, चरणौ मलिनौ न भवतः अतः यथा प्रयतसे तथैव मनः मलिनं न भवतु एतदर्थम् अपि प्रयतस्व । प्रार्थयस्व देवं शुद्धबुद्ध्यर्थम् ।”

भो मित्राणि, कियन्तः मधुराः शब्दाः ! पावित्रार्थं स्वच्छतायै वयं प्रतिदिनं प्रयतामहे । वस्त्रस्वच्छतार्थं क्षालनचूर्णम् अस्ति, शरीरार्थं चन्दनफेनकानि सन्ति । शरीरं वस्त्राणि च मलिनानि न भवन्तु अतः सर्वे प्रयत्नं कुर्वन्ति । अपि वयं मनसः स्वच्छतायै प्रयतामहे ?”



१. एकवाक्येन उत्तरत ।

- १) निद्रा कदा उत्तमा भवति ? २) स्नानेन किं भवति ? ३) कदा प्रार्थनां वदामः ?
४) माता श्यामस्य चरणौ केन मार्जयति ? ५) वयं प्रतिदिनं किमर्थं प्रयतामहे ?

२. माध्यमभाषया लिखत। मनसः स्वच्छताविषये माता श्यामं कथं बोधितवती ?

३. अ) सन्धिविग्रहं कुरुत । १. लघुभारमिव २. इत्यपि ३. इतोऽपि ४. तथैव ५. कदापि

आ) वर्णविग्रहं कुरुत । १. पादतलौ २. स्नानस्य

इ) विशेषण-विशेष्य-सम्बन्धः ।

विशेष्यम्	पादतलौ	अभ्यासः	मनः	शरीरम्
विशेषणम्	सतेजः	मलिनम्	आद्रौं	उत्तमः

४. सूचनानुसारं परिवर्तनं कुरुत ।

१. अहं द्विवारं स्नानं करोमि स्म । ('स्म' निष्कासयत)
२. वयं प्रतिदिनं प्रयतामहे । (एकवचनं कुरुत)

५. समानार्थकशब्दयुग्मं चिनुत । शरीरम्, मृतिका, चरणौ, मित्रम्, मनः, मृद्, सुहृद्, चित्तम्, पादौ, देहः

६. विरुद्धार्थकं शब्दं लिखत । पवित्रम्, शुष्कम्, नीचैः, स्वच्छम्, अधिकम्, सत्वरम् ।

७. उपपदविभक्तिं योजयत ।

१. -----पूर्वं वयं प्रार्थनां वदामः । (निद्रायाः/निद्रायै)
२. एकदा नित्यमिव खेलित्वा अहं ----- आगतः । (गृहे/गृहम्)

८. उचितं कारणं चित्वा वाक्यं पुनर्लिखत ।

१. मात्रा स्वशाटिका आर्द्रा कृता यतः।
अ) सा वर्षायां क्लिन्ना ।
आ) तेन पुत्रेच्छा पूर्णा भवेत् ।



पठत अवगच्छत !

विश्वं विसर्गस्य ।

● हंसश्वेतः बकश्वेतः को भेदो बकहंसयोः ।
नीरक्षीरविवेके तु हंसो हंसो बको बकः ॥

हंसः हंसश् } श्वेतः बकश् } श्वेतः बकश् } श्वेतः बकश् }
बकः बकश् } को } भेदः भेदो } हंसः हंसो } ओकाररूपः विसर्गः }
कः को } भेदः भेदो } हंसः हंसो } ओकाररूपः विसर्गः }
भेदः भेदो } हंसः हंसो } ओकाररूपः विसर्गः } ओकाररूपः विसर्गः }
हंसः हंसो } बको बकः } ओकाररूपः विसर्गः } ओकाररूपः विसर्गः }

● त्वं ब्रह्मा त्वं विष्णुस्त्वं रुद्रस्त्वम् इन्द्रस्त्वम् अग्निस्त्वं
वायुस्त्वं सूर्यस्त्वं चन्द्रमास्त्वं ब्रह्मभूर्भुवस्स्वरोम् ॥

विष्णुः विष्णुस् } रुद्रः रुद्रस् } अग्निः अग्निस् } वायुः वायुस् } सूर्यः सूर्यस् } चन्द्रमाः चन्द्रमास् }
विष्णुः विष्णुस् } रुद्रः रुद्रस् } अग्निः अग्निस् } वायुः वायुस् } सूर्यः सूर्यस् } चन्द्रमाः चन्द्रमास् }

द्वादशः पाठः ।

अमरकोषः ।



- शब्दसङ्ग्रहस्य कृते भिन्नभाषासु के शब्दः प्रयुक्ताः ?
- युष्माकं गृहे/विद्यालये के शब्दकोषाः सन्ति ?
- के शब्दसङ्ग्रहाः युष्माभिः पठिताः ?

संस्कृतभाषा अतीव समृद्धा भाषा । एकस्य शब्दस्य भवन्ति नैके समानार्थकशब्दाः । कचित् एकस्य शब्दस्य विविधाः अर्थाः अपि भवन्ति । अध्येतृणां सुखबोधाय समानार्थकशब्दानां पद्यमयीं रचनां कृत्वा पण्डित-अमरसिंहेन अमरकोषः ग्रथितः । अमरकोषपठनेन कण्ठस्थीकरणेन च शब्दज्ञानं भवति । विविधशब्दानां वाक्ये प्रयोगेण शब्दप्रभुत्वं सिध्यति । यथेष्टं गृह्णन्तु शब्दरत्नानि अस्मात् शब्दरत्नाकरात् । अमरकोषप्रशंसा - कवेरमरसिंहस्य कृतिरेषा सुनिर्मला । आचन्द्रतारकं स्थेयात् नामलिङ्गानुशासनम् ॥

(छात्राः ग्रन्थालये विविधानि पुस्तकानि पश्यन्ति अध्यापिकां प्रश्नान् च पृच्छन्ति ।)

नयनः - आचार्ये, का एषा भिन्ना विशाला कपाटिका ? अहो ! कियन्तः विविधाः कोषाः एतस्यां वर्तन्ते !

अध्यापिका - आम्, सर्वेषां शास्त्राणाम् अध्ययनार्थम् एते कोषाः आवश्यकाः ।

सुमेधा - कोषः नाम किम् ?

अध्यापिका - कोषः नाम सङ्ग्रहः । यथा वयं वित्तकोषे धनस्य सङ्ग्रहणं कुर्मः तथैव भाषाकोषे शब्दानां सङ्ग्रहः भवति ।

श्रेया - कः तस्य उपयोगः ?

अध्यापिका - सुयोगः प्रश्नः । सम्भाषणे लेखने च भाषाप्रभुत्व-प्राप्त्यर्थं तथैव नैकेषां विषयाणां ज्ञानप्राप्त्यर्थं शब्दसम्पत्तेः सङ्ग्रहणम् अतीव आवश्यकम् । अस्माकं ग्रन्थालये संस्कृतिकोषाः, चरित्रकोषाः, विश्वकोषाः सुभाषितकोषाः च इत्यादयः बहवः कोषाः वर्तन्ते । तेषु ‘अमरकोषः’ नाम कश्चन विशेषः कोषः ।

स्वप्नीलः - अमरकोषः ? ‘अमरकोषः’ इति नाम किमर्थम् ? किं विद्यते अस्मिन् कोषे ?

अध्यापिका - एषः संस्कृतशब्दानां सङ्ग्रहग्रन्थः । अमरसिंहः नाम पण्डितः एतस्य रचयिता । अतः कोषस्य नाम ‘अमरकोषः’ इति । पुरातनकाले यदा छात्राः अध्ययनार्थं गुरुकुलं प्रविशन्ति स्म तदा अध्ययनारम्भे ते अमरकोषं कण्ठस्थं कुर्वन्ति स्म । अधुना अपि तथैव प्रवर्तते ।

आर्या - (साश्रयम्) किं कोषः कण्ठस्थीकर्तुं शक्यः ? तेन कः लाभः भवति ?

अध्यापिका - अथ किम् ! पद्यमयः एषः ग्रन्थः गेयः । अतः श्लोकानां, सुभाषितानां पठनम् इव तस्य कण्ठस्थीकरणम् अतीव सुलभम् । तत्र एकस्य शब्दस्य कृते नैके समानार्थकशब्दाः वर्तन्ते । कचित् एकस्य शब्दस्य नैके भिन्नाः अर्थाः अपि वर्तन्ते । अतः तस्य पठनेन अस्माकं शब्दसम्पत्तिः वृद्धिं गच्छति । अस्माकं स्मरणशक्तिः धारणाशक्तिः च वर्धते, उच्चारणमपि शुद्धं भवति ।

नयनः - वयमपि अमरकोषं कण्ठस्थं कुर्याम । तस्मिन् कति श्लोकाः सन्ति ?



अध्यापिका - उपसार्धसहस्रं (१५००) श्लोकाः सन्ति । तत्र त्रीणि काण्डानि सन्ति । अतः ‘त्रिकाण्डकोषः’ इति एतस्य अपरं नाम । तथा ‘नामलिङ्गानुशासनम्’ इति नाम्ना अपि विख्यातः एषः कोषः ।

सुमेधा - ‘नामलिङ्गानुशासनम्’ इति शब्दस्य कः अर्थः ?

अध्यापिका - तदपि अस्य ग्रन्थस्य अपरं वैशिष्ट्यम् । अत्र न केवलं समानार्थकशब्दाः अपि तु तेषां लिङ्गनिर्देशः कृतः । तेन भाषायाः आकलनं प्रयोगः च सुकरः भवति ।

स्वप्नीलः - आचार्ये, तेन वयं संस्कृतकाव्यानि नाटकानि च विनायासं पठितुं शक्नुमः खलु ।

अध्यापिका - निश्चयेन ! तर्हि इतःपरं सर्वैः अमरकोषस्य पठनम् अवश्यं कर्तव्यमेव ।

भाषाभ्यासः



१. एकवाक्येन उत्तरत ।

- | | |
|--------------------------------|--|
| अ) कोषाः किमर्थम् आवश्यकाः ? | आ) कोषः नाम किम् ? |
| इ) कः अमरकोषस्य रचयिता ? | ई) अमरकोषस्य कण्ठस्थीकरणं कस्मात् सुलभम् ? |
| उ) अमरकोषे कति श्लोकाः सन्ति ? | ऊ) अमरकोषस्य किम् अन्यत् नामद्वयम् ? |

२. माध्यमभाष्या लिखत ।

१. ‘अमरकोष’ – कण्ठस्थीकरणे न के लाभाः भवन्ति ?

३. प्रश्ननिर्माणं कुरुत ।

१. वयं वित्तकोषे धनस्य सङ्ग्रहं कुर्मः । २. अमरकोषः संस्कृतशब्दानां सङ्ग्रहग्रन्थः ।

४. अ) शब्दस्य वर्णविग्रहं कुरुत । (१) सङ्ग्रहम् (२) प्रयोगः (३) वर्तन्ते (४) क्वचित्

आ) मेलनं कुरुत ।

विशेष्यम्	विशेषणम्
१. कपाटिका	१. सुलभम्
२. कोषग्रन्थः	२. विशाला
३. कण्ठस्थीकरणम्	३. भिन्नाः
४. अर्थाः	४. पद्यमयः

५. सूचनानुसारं वाक्यपरिवर्तनं कुरुत ।


१. छात्राः अमरकोषं कण्ठस्थं कुर्वन्ति स्म । (‘स्म’ निष्कासयत)
२. तेन कः लाभः भवति ? (बहुवचने लिखत ।)
३. वयमपि अमरकोषं कण्ठस्थं कुर्याम । (एकवचनं कुरुत ।)

६. समानार्थकशब्दं लिखत । कोषः, अमरकोषः, विख्यातः, सुलभम् ।

७. वाक्यं शुद्धं कुरुत ।

१. ग्रन्थालये कोषाय कृते एका विशाला कपाटिका विद्यते ।
२. छात्राः ग्रन्थालये विविधं पुस्तकानि पश्यन्ति ।
३. अमरकोषे तिस्रः काण्डानि सन्ति ।





वेदवाङ्मये आगता कथा एषा । पुरा पण्यः नाम
असुराः देवानां सर्वाः धेनूः स्वदेशमपाहरन् । धेनूनाम्
अन्वेषणार्थं सुपर्णः इति देवानां सेवकः गरुडः पणीनां देशं
गतः । तत्र पणीनाम् उपहारैः वशः गरुडः धेनूनां विषये
न किमपि अकथयत् । तेन स्वामिद्रोहः कृतः । अतः देवैः
पुनः सरमा नाम शुनी प्रेषिता । निर्भयतया सुदूरं मार्गम्
अतिक्रम्य, रसानदीम् उत्तीर्य सा पणीनां देशं प्राप्ता । पणिभिः
कृतम् आतिथ्यं तथा न स्वीकृतम् । प्रतिनिवृत्य देवेभ्यः
सर्वं वृत्तान्तम् अकथयत् । तस्या: स्वामिभक्त्या प्रसन्नेन
इन्द्रेण, तस्यै वरः प्रदत्तः गरुडाय च शापः । स्वामिभक्तेः
कर्तव्यपालनस्य गौरवकथा नाम इदं पोवाडागीतम् ।

पोवाडा इति प्रसिद्धः महाराष्ट्रीयः लोककलाप्रकारः ।
वीररसप्रधानम् इदं पोवाडागीतं रचितम् अस्ति
पणिडित-प्रभाकर-भातखण्डे इति आधुनिक-
संस्कृतलेखकवर्येण ।



- प्राणिनां चातुर्यकथाः काः ?
- कस्मिन् चित्रपटे कस्यां कथायां वा प्राणिना कृतं साहाय्यं
वर्णितम् अस्ति ?

शाहिरः - सभायां देवराज इन्द्रः
चिन्तयति कः प्रेषितव्यः ।
किङ्करो नैकोऽपि दृष्टः
यो भवेत् सदा स्वामिनिष्ठः ॥

गायकवृन्दः - तदा ?

शाहिरः - सेवायां तत्परा, देवगणप्रिया,
नियुक्ता गोधनप्राप्त्यर्थम् ।
मघवता आज्ञासा सरमा,
प्रस्थिता देवशुनी सरमा हे जी जी जी जी ॥

गायकवृन्दः - प्रस्थिता देवशुनी सरमा हे जी जी जी जी जी

शाहिरः - तदा मार्गे दृष्टा, तटरुहतरुत्पाटिनी रसा

जलौघसमृद्ध्या पृथुलरभसा याति सरसा ॥

रसां दृष्ट्वा सरमया चिन्तितम् -

सरमा - अवश्यं गच्छेयं नदी यदि भवेत् अद्य सुसहा ।

अतस्तां याचेऽहं विनयवचसा नम्रशिरसा ॥

रसे, कुरु कृपाम् ।

जलं तवेदम् । महागभीरम् ।

कुरुष्व गाधम् । येन तरेयम् ।

परं च तीरम् । अहं ब्रजेयम् ।



शाहिरः - स्वामिनः शोभनकार्यार्थम्,
आर्यगणमङ्गलकार्यार्थम्।

गायकवृन्दः - आर्यगणमङ्गलकार्यार्थम्। हे जी जी जी जी ॥

रसा उवाच - अहं च श्रेष्ठा, त्वं तु क्षुद्रा
न हि त्वदर्थ, जलप्रवाहम्।

करोमि अल्पम्, अपसर अपसर ॥

शाहिरः - श्रुत्वा तद् वाक्यं सरमया गर्जितम्।

सरमा - पश्य मे सामर्थ्य, कार्यनिष्ठासामर्थ्यम्

शाहिरः - इति उक्त्वा सा जले अपतत् -
सा गता परं तीरम्। रसा सा अधोमुखी भूता। लज्जया

म्लानमुखी जाता। क्षुद्रया कथं पराभूता। पश्यति क्षुद्रशुर्नीं सरमाम्।

गायकवृन्दः - पश्यति क्षुद्रशुर्नीं सरमाम्। हे जी जी जी जी ॥

शाहिरः - एवं सरमा परतीरं प्राप्ता।

इतः पश्यति, ततः पश्यति

वलं पृच्छति, पणीन् पृच्छति ॥

वनं गच्छति, गुहां प्रविशति ।

गुहायां पणिभिर्यद् रुद्धं प्रभोः गोधनसर्वस्वम्।

समाप्तमन्वेषणकार्य, समाप्तमन्वेषणकार्यम् ॥

गायकवृन्दः - प्रमुदिता इन्द्रशुनी सरमा हे जी जी जी जी ॥

शाहिरः - सरमया धेनवः अन्विष्टः। एतां वार्ताम् इन्द्रं वक्तुं प्रस्थिता सा। परं वलैः सा अवरोधिता ।

वलाः - हे सरमे, हे सरमे, दुग्धं पिबतु, दधि खादतु ।

घृतं पिबतु, अत्र तिष्ठतु

गोधनस्य भागं तुभ्यं दद्यः ॥

सरमा - सेविका नाहं लोभस्य, सेविका नाहं मोहस्य ।

सेविका स्वामिनः इन्द्रस्य ।

गायकवृन्दः - सेविका स्वामिनः इन्द्रस्य । हे जी जी जी जी ।

शाहिरः - अन्ते पणिभिः सरमा निन्दिता ।


वलाः - एषा सरमा जारु खादति ।

एषा सरमा जारु खादति ।

शाहिरः - सरमया किञ्चित् तत्र श्रुतम्। अपिहितं दीर्घं कर्णद्वयम्। ‘वृत्तान्तं वक्तुं गमनमारभे।’
प्रस्थिता सत्यप्रिया सरमा ।

गायकवृन्दः - प्रस्थिता देवशुनी सरमा । हे जी जी जी जी ॥

(शब्दार्थः - गाधम् = अगभीरम्, पृथुलरभसा = अतीव वेगेन, वलम् = पणीनाम् अपरं नाम, जारु = क्षुद्रान्नम्, मघवान् = इन्द्रः)



भाषाभ्यासः

माध्यमभाष्या उत्तरत ।

(१) सरमायाः कर्तव्यपालने के विघ्नः अभवन् ? (२) सरमा कर्तव्यपालने विघ्नान् कथं तरति ?

(३) पणयः सरमायाः निन्दां कदा अकुर्वन् ? (४) पणयः सरमां किमर्थं निन्दन्ति ?



लेखनकौशलम् - ३



मञ्जूषातः शब्दान् योजयित्वा संवादं पूर्यत ।

संवादिनी - _____, अपि अद्य ग्लानः असि ?

तालवाद्यम् - अयि, अद्य _____ संस्कृतदिनस्य
कार्यक्रमः अभवत् । तत्र _____
गीतगायनसमये बहु ताडितः वादितः च
अस्मि ।

संवादिनी - आम् । अहमपि तत्र _____ । बालैः
सह स्वरतालयुक्ता अहमपि अगायम् ।

तालवाद्यम् - परन्तु त्वं न ग्लाना असि । _____ तव वदनम् उल्लसति ।

संवादिनी - मित्र, त्वां _____ ताडयन्ति अतः त्वं ग्लानः भवसि मां तु अतीव _____ वादयन्ति अतः अहं
मधुरं गायामि । इदं मम _____ रहस्यम् ।

मञ्जूषा - (हास्ययुक्तं, हास्यस्य, सुहृद्, वादकाः, अभवम्, कोमलतया, बालानां, शालायां)

मञ्जूषातः शब्दान् योजयित्वा निबन्धं पूर्यत ।

सङ्घणकः - इदार्नीतने काले सङ्घणकः भोजनम् इव _____ । सङ्घणकस्य साहाय्येन बहूनि _____
सुकराणि जातानि । गणनकार्यं भवतु वा _____ अन्वेषणं, सः तूर्णमेव कार्यं करोति । अधुना
तस्य भ्रमणभाषः, टेब्यन्त्रम्, अङ्कसङ्घणकः _____ रूपाणि प्रचलितानि । यदि आन्तर्जालसुविधा
विद्युदपलब्धिः वा न स्तः तर्हि _____ कार्यं न भवति । तदा _____ असहायः भवति ।
तस्य अत्यधिकोपयोगेन आरोग्यविषयकाः _____ प्रादुर्भवन्ति । किन्तु तस्य _____ साहाय्येन
अस्माकं प्रगतिः एव । (आन्तर्जाले, मनुष्यः, आवश्यकः, कार्याणि, एतानि, सुयोग्येन, समस्याः,
सङ्घणकस्य)



संवादिनी-तालवाद्यसंवादः ।

पठत अवगच्छत !

- शिवोऽहं शिवोऽहं शिवस्वरूपोऽहम् ।
कोऽहं कोऽहं कोऽहं सोऽहं सोऽहम् ।

शिवः अहम्	}	अवग्रहसहितः ओकाररूपः
शिवस्वरूपः अहम् ।		विसर्गः

एण्डोऽपि तरुस्तावत् मशकोऽपि विहंगमः । खद्योतोऽपि किल ज्योतिः वयं न कवयः कथम् ॥	}	विश्वं विसर्गस्य ।
एण्डः अपि ।		अवग्रहसहितः ओकाररूपः
मशकः अपि ।	}	विसर्गः ।
खद्योतः अपि ।		अविकारी विसर्गः
कवयः कथम् ।	}	तरुः + तावत् ।
सूरूपः विसर्गः		सूरूपः विसर्गः



(अ) व्यञ्जनान्तनामानि

अस्माभिः स्वरान्तनामानि पठितानि । अधुना व्यञ्जनान्तनामानि द्रष्टव्यानि । अत्र अन्तिमं व्यञ्जनं किम्?

१. सुमनस् - स् २. अप्सरस् - स् ३. विद्वस् - स् ४. दिश् - श् ५. प्रावृष् - ष् ६. वणिज् - ज्
७. वाच् - च् ८. भूभृत् - त् ९. राजन् - न् १०. गिर् - र् ११. वीरुध् - ध् १२. सुहृद् - द्

व्यञ्जनान्तम्	पुं.	स्त्री.	नपुं.	व्यञ्जनान्तम्	पुं.	स्त्री.	नपुं.
तकारान्तम्	मरुत्	सरित्	जगत्	सकारान्तम्	चन्द्रमस्	अप्सरस्	पयस्

मरुत् 'त'कारान्तं पुंलिङ्गं नाम ।

सरित् 'त'कारान्तं स्त्रीलिङ्गं नाम ।

एकवचनम्	द्विवचनम्	बहुवचनम्	विभक्तिः	एकवचनम्	द्विवचनम्	बहुवचनम्
मरुत्	मरुतौ	मरुतः	प्रथमा	सरित्	सरितौ	सरितः
मरुतम्	मरुतौ	मरुतः	द्वितीया	सरितम्	सरितौ	सरितः
मरुता	मरुदूर्भ्याम्	मरुद्धिः	तृतीया	सरिता	सरिदूर्भ्याम्	सरिद्धिः
मरुते	मरुदूर्भ्याम्	मरुदूर्भ्यः	चतुर्थी	सरिते	सरिदूर्भ्याम्	सरिदूर्भ्यः
मरुतः	मरुदूर्भ्याम्	मरुदूर्भ्यः	पञ्चमी	सरितः	सरिदूर्भ्याम्	सरिदूर्भ्यः
मरुतः	मरुतोः	मरुताम्	षष्ठी	सरितः	सरितोः	सरिताम्
मरुति	मरुतोः	मरुत्सु	सप्तमी	सरिति	सरितोः	सरित्सु
हे मरुत्/द्	हे मरुतौ	हे मरुतः	सम्बोधनम्	हे सरित्-द्	हे सरितौ	हे सरितः
मरुत् इव अन्ये शब्दाः - भूभृत्, महीभृत्, क्षमाभृत्, दिनकृत्, विश्वजित्, इन्द्रजित् इ.				सरित् इव अन्ये शब्दाः - तडित्, योषित्, विद्युत् इत्यादयः ।		

सुहृद् (पुं) सम्पद् (स्त्री) वीरुध् (स्त्री) इत्यादीनि द/ध कारान्तशब्दस्त्रपाणि अपि मरुत्/सरित् इव ।

जगत् 'त'कारान्तं नपुंसकलिङ्गं नाम ।

चन्द्रमस् 'स'कारान्तं पुंलिङ्गं नाम ।

एकवचनम्	द्विवचनम्	बहुवचनम्	विभक्तिः	एकवचनम्	द्विवचनम्	बहुवचनम्
जगत्	जगती	जगन्ति	प्रथमा	चन्द्रमा:	चन्द्रमसौ	चन्द्रमसः
जगत्	जगती	जगन्ति	द्वितीया	चन्द्रमसम्	चन्द्रमसौ	चन्द्रमसः
जगता	जगदूर्भ्याम्	जगद्धिः	तृतीया	चन्द्रमसा	चन्द्रमोर्भ्याम्	चन्द्रमोभिः
जगते	जगदूर्भ्याम्	जगदूर्भ्यः	चतुर्थी	चन्द्रमसे	चन्द्रमोर्भ्याम्	चन्द्रमोभ्यः
जगतः	जगदूर्भ्याम्	जगदूर्भ्यः	पञ्चमी	चन्द्रमसः	चन्द्रमोर्भ्याम्	चन्द्रमोभ्यः
जगतः	जगतोः	जगताम्	षष्ठी	चन्द्रमसः	चन्द्रमसोः	चन्द्रमसाम्
जगति	जगतोः	जगत्सु	सप्तमी	चन्द्रमसि	चन्द्रमसोः	चन्द्रमःसु, चन्द्रमस्सु
हे जगत्	हे जगती	हे जगन्ति	सम्बोधनम्	हे चन्द्रमः	हे चन्द्रमसौ	हे चन्द्रमसः
जगत् इव अन्यः शब्दः - वियत्				चन्द्रमस् इव अन्ये शब्दाः - दुर्वासस्, वेधस्, वनौकस्, दिवौकस्, नचिकेतस्, वाजश्रवस् इत्यादयः ।		

अप्सरस् 'स' कारान्तं स्त्रीलिङ्गं नाम ।

पयस् 'स' कारान्तं नपुंसकलिङ्गं नाम ।

एकवचनम्	द्विवचनम्	बहुवचनम्	विभक्ति:	एकवचनम्	द्विवचनम्	बहुवचनम्
अप्सरा:	अप्सरसौ	अप्सरसः	प्रथमा	पयः	पयसी	पयांसि
अप्सरसम्	अप्सरसौ	अप्सरसः	द्वितीया	पयः	पयसी	पयांसि
अप्सरसा	अप्सरोभ्याम्	अप्सरोभिः	तृतीया	पयसा	पयोभ्याम्	पयोभिः
अप्सरसे	अप्सरोभ्याम्	अप्सरोभ्यः	चतुर्थी	पयसे	पयोभ्याम्	पयोभ्यः
अप्सरसः	अप्सरोभ्याम्	अप्सरोभ्यः	पञ्चमी	पयसः	पयोभ्याम्	पयोभ्यः
अप्सरसः	अप्सरसोः	अप्सरसाम्	षष्ठी	पयसः	पयसोः	पयसाम्
अप्सरसि	अप्सरसोः	अप्सरस्सु	सप्तमी	पयसि	पयसोः	पयःसु, पयस्सु
हे अप्सरः	हे अप्सरसौ	हे अप्सरसः	सम्बोधनम्	हे पयः	हे पयसी	हे पयांसि
अप्सरस् इव अन्यः शब्दः - उपस् ।				पयस् इव अन्ये शब्दाः - तपस्, अप्सरस्, तेजस्, ओजस्, नभस्, यशस्, स्रोतस्, तमस्, मनस्, वयस्, वासस्, सरस्, नमस्, चेतस् ।		

जिज्ञासापत्रम्



१. उचितलिङ्गानुसारं पृथक्कुरुत ।

पुं.	स्त्री.	नपुं.
---	---	---

(योषित्, भूभृत्, दिनकृत्, विद्युत्, वियत्, क्षमाभृत्, तडित्)

३. योग्यं रूपं लिखत ।

१. राजा नाम ----- (क्षमाभृत्) ।
२. ----- (सरित्) जलं शीतलम् ।
३. आयुर्वेदः ----- (जगत्) विख्यातः ।
४. वर्षाकाले ----- (वियत्) तडित् प्रकाशते ।
- ५.--- (मरुत्) साहाय्येन --- (विद्युत्) निर्मीयते ।

४. महत् इति तकारान्तं विशेषणं पठित्वा तालिकां पूर्यत ।

२. तालिकां पूर्यत ।

एकवचनम्	द्विवचनम्	बहुवचनम्	विभक्ति:
--	--	जगन्ति	प्रथमा
अप्सरसा	--	--	तृतीया
--	--	मरुत्सु	सप्तमी
--	भूभृतोः	--	षष्ठी
सरितः	--	--	पञ्चमी
--	तेजसी	--	द्वितीया
--	--	उषस्सु	सप्तमी

एकवचनम्	द्विवचनम्	बहुवचनम्	एकवचनम्	द्विवचनम्	बहुवचनम्
महान् नृपः	महान्तौ नृपौ	महान्तः नृपाः	महान् गुरुः	महान्तौ ---	महान्तः ---
महान् कविः	महान्तौ कवी	महान्तः कवयः	महान् ---	महान्तौ ऋषी	महान्तः ---
महती शिला	महत्यौ शिले	महत्यः शिलाः	महती ---	महत्यौ ---	महत्यः नार्यः
महती नदी	महत्यौ नद्यौ	महत्यः नद्यः	महती धेनुः	महत्यौ ---	महत्यः ---
महत् नगरम्	महती नगरे	महान्ति नगराणि	महत् ---	महती विश्वे	महान्ति ---
महत् वस्तु	महती वस्तुनी	महान्ति वस्तूनि	महत् सरः	महती ---	महान्ति ---

५. उचितलिङ्गानुसारं पृथक्करुत ।

पुं.	स्त्री.	नपुं.

दुर्वासस्, उषस्, तपस्, अम्भस्, तेजस्, ओजस्, नभस्, यशस्, स्नोतस्, वेधस्, वयस्, वासस्, पयस्, चेतस्, मनस् ।

६. योग्यं रूपं लिखत ।

ऋषीणां ----- (तेजस्) दिव्यम् । ----- (तपस्) ते सामर्थ्यं प्राप्नुवन्ति । ----- (नभस्) इव अमर्यादिता तेषां दृष्टिः । केचन ऋषयः ----- (वयस्) वृद्धाः, अपि च केचन ----- (तपस्) वृद्धाः । तेषां ----- (चेतस्) कुसुमात् अपि मृदूनि । तेषां सामर्थ्यस्य ----- (स्नोतस्) अस्ति तेषां तपश्चर्या । ते विमलानि ----- (वासस्) परिधारयन्ति । ----- (प्रत्युषस्) सत्वरम् उत्थाय ते ----- (तपस्) आचरन्ति । धन्यास्ते ऋषयः ।

(आ) सर्वनामानि ।

‘सर्व’ पुंलिङ्गं सर्वनाम ।

एकवचनम्	द्विवचनम्	बहुवचनम्	विभक्तिः	एकवचनम्	द्विवचनम्	बहुवचनम्
सर्वः	सर्वौ	सर्वे	प्रथमा	सर्वा	सर्वे	सर्वाः
सर्वम्	सर्वौ	सर्वान्	द्वितीया	सर्वाम्	सर्वे	सर्वाः
सर्वेण	सर्वाभ्याम्	सर्वैः	तृतीया	सर्वया	सर्वाभ्याम्	सर्वाभिः
सर्वस्मै	सर्वाभ्याम्	सर्वेभ्यः	चतुर्थी	सर्वस्यै	सर्वाभ्याम्	सर्वाभ्यः
सर्वस्मात्	सर्वाभ्याम्	सर्वेभ्यः	पञ्चमी	सर्वस्याः	सर्वाभ्याम्	सर्वाभ्यः
सर्वस्य	सर्वयोः	सर्वेषाम्	षष्ठी	सर्वस्याः	सर्वयोः	सर्वासाम्
सर्वस्मिन्	सर्वयोः	सर्वेषु	सप्तमी	सर्वस्याम्	सर्वयोः	सर्वासु
हे सर्व	हे सर्वौ	हे सर्वे	सम्बोधनम्	हे सर्वे	हे सर्वे	हे सर्वाः

‘सर्व’ स्त्रीलिङ्गं सर्वनाम ।

‘सर्व’ नपुंसकलिङ्गं सर्वनाम ।

एकवचनम्	द्विवचनम्	बहुवचनम्	विभक्तिः
सर्वम्	सर्वे	सर्वाणि	प्रथमा
सर्वम्	सर्वे	सर्वाणि	द्वितीया
सर्वेण	सर्वाभ्याम्	सर्वैः	तृतीया
सर्वस्मै	सर्वाभ्याम्	सर्वेभ्यः	चतुर्थी
सर्वस्मात्	सर्वाभ्याम्	सर्वेभ्यः	पञ्चमी
सर्वस्य	सर्वयोः	सर्वेषाम्	षष्ठी
सर्वस्मिन्	सर्वयोः	सर्वेषु	सप्तमी
हे सर्व	हे सर्वे	हे सर्वाणि	सम्बोधनम्

‘अन्य’ ‘पर’ च इति सर्वनामद्वयं ‘सर्व’शब्दः इव भवति । ‘अन्य’ सर्वनामपदस्य नपुंसकलिङ्गे तु प्रथमायां द्वितीयायां सम्बोधने च अन्यत्/अन्यद् अन्ये अन्यानि एवं रूपाणि भवन्ति ।

(इ) धातूनां द्वितीयः समूहः ।

एतानि उदाहरणानि पठत ।



बालकः संस्कृतं पठति / अधीते । सौरभः आप्रं खादति / अश्नाति । सरस्वती मां रक्षतु/पातु ।



माता जलं यच्छति / ददाति । श्यामः वयस्यं वदति / ब्रूते । वृद्धः गीतम् आकर्णयति/शृणोति ।

अत्र वाक्येषु क्रियापदद्वयं पश्यत । तयोः अर्थः समानः किन्तु गणौ भिन्नौ । तस्मात् विकरणे अपि भिन्ने ।

खादति = खाद् + अ + ति (खाद् १ प. प.)

अश्नाति = अश् + ना + ति (अश् ९ प. प.)

पठति	पठ् (१ प. प.)	अधीते	अधि + इ (२ आ. प.)
रक्षतु	रक्ष् (१ प. प.)	पातु	पा (२ प. प.)
यच्छति	दा-यच्छ् (१ प. प.)	ददाति	दा (३ उ. प.)
वदति	वद् (१ प. प.)	ब्रूते	ब्रू (२ उ. प.)
आकर्णयति	आ + कर्ण् (१० उ. प.)	शृणोति	श्रु-शृ (५ प. प.)

अष्टमीकक्षायाम् अस्माभिः १, ४, ६, १० इत्येषां गणानां रूपपरिचयः दृष्टः । तेषां विकरणानि अ, य, अ, अय इति एतानि अकारान्तानि । धातूनां द्वितीयसमूहे २, ३, ५, ७, ८, ९ गणाः सन्ति । तेषु केषाञ्चित् नित्य-प्रयुक्तानां धातुरूपाणाम् अध्ययनम् अत्र करणीयम् अस्ति ।

धातूनां प्रथमः समूहः				धातूनां द्वितीयः समूहः			
धातुः	गणः	विकरणम्	उदाहरणम्	धातुः	गणः	विकरणम्	उदाहरणम्
पठ्	१	अ	पठति	अस्	२	-	अस्ति
नृत्	४	य	नृत्यति	दा	३	द्वित्वरूपम्	ददाति
लिख्	६	अ	लिखति	शक्	५	नु	शक्नोति
कथ्	१०	अय	कथयति	भुज्	७	न	भुनक्ति
				कृ	८	उ	करोति
				ज्ञा	९	ना	जानाति

प्रत्ययः

परस्मैपदम्

लट्टलकारः

आत्मनेपदम्

ए.व.	द्विव.	ब.व.	पुरुषः	ए.व.	द्विव.	ब.व.
ति	तः	अन्ति	प्रथमः	ते	आते	अते
सि	थः	थ	मध्यमः	से	आथे	ध्वे
मि	वः	मः	उत्तमः	ए	वहे	महे

परस्मैपदम्

लङ्ग्लकारः

आत्मनेपदम्

ए.व.	द्विव.	ब.व.	पुरुषः	ए.व.	द्विव.	ब.व.
त्	ताम्	अन्	प्रथमः	त	आताम्	अत
:	तम्	त	मध्यमः	था:	आथाम्	ध्वम्
अम्	व	म	उत्तमः	इ	वहि	महि

परस्मैपदम्

लोट्टलकारः

आत्मनेपदम्

ए.व.	द्विव.	ब.व.	पुरुषः	ए.व.	द्विव.	ब.व.
तु	ताम्	अन्तु	प्रथमः	ताम्	आताम्	अताम्
हि	तम्	त	मध्यमः	स्व	आथाम्	ध्वम्
आनि	आव	आम	उत्तमः	ऐ	आवहै	आमहै

परस्मैपदम्

विधिलिङ्ग्लकारः

आत्मनेपदम्

ए.व.	द्विव.	ब.व.	पुरुषः	ए.व.	द्विव.	ब.व.
यात्	याताम्	युः	प्रथमः	ईत	ईयाताम्	ईरन्
या:	यातम्	यात	मध्यमः	ईथा:	ईयाथाम्	ईध्वम्
याम्	याव	याम	उत्तमः	ईय	ईवहि	ईवहि

अस् (२ प.प.)

लट्टलकारः

लङ्ग्लकारः

ए.व.	द्विव.	ब.व.	पुरुषः	ए.व.	द्विव.	ब.व.
अस्ति	स्तः	सन्ति	प्रथमः	आसीत्	आस्ताम्	आसन्
असि	स्थः	स्थ	मध्यमः	आसीः	आस्तम्	आस्त
अस्मि	स्वः	स्मः	उत्तमः	आसम्	आस्व	आस्म

लोट्टलकारः

विधिलिङ्ग्लकारः

ए.व.	द्विव.	ब.व.	पुरुषः	ए.व.	द्विव.	ब.व.
अस्तु	स्ताम्	सन्तु	प्रथमः	स्यात्	स्याताम्	स्युः
एधि	स्तम्	स्त	मध्यमः	स्या:	स्यातम्	स्यात
असानि	असाव	असाम	उत्तमः	स्याम्	स्याव	स्याम

कृ (८ उ.प.)

परस्मैपदम्

लट्टलकारः

आत्मनेपदम्

ए.व.	द्विव.	ब.व.	पुरुषः	ए.व.	द्विव.	ब.व.
करोति	कुरुतः	कुर्वन्ति	प्रथमः	कुरुते	कुर्वते	कुर्वते
करोषि	कुरुथः	कुरुथ	मध्यमः	कुरुषे	कुर्वथे	कुरुध्वे
करोमि	कुर्वः	कुर्मः	उत्तमः	कुर्वे	कुर्वहे	कुर्महे

परस्मैपदम्

लट्टलकारः

आत्मनेपदम्

ए.व.	द्विव.	ब.व.	पुरुषः	ए.व.	द्विव.	ब.व.
अकरोत्	अकुरुताम्	अकुर्वन्	प्रथमः	अकुरुत	अकुर्वाताम्	अकुर्वत
अकरोः	अकुरुतम्	अकुरुत	मध्यमः	अकुरुथाः	अकुर्वाथाम्	अकुरुध्वम्
अकरवम्	अकुर्व	अकुर्म	उत्तमः	अकुर्वि	अकुर्वहि	अकुर्महि

परस्मैपदम्

लोट्टलकारः

आत्मनेपदम्

ए.व.	द्विव.	ब.व.	पुरुषः	ए.व.	द्विव.	ब.व.
करोतु	कुरुताम्	कुर्वन्तु	प्रथमः	कुरुताम्	कुर्वाताम्	कुर्वताम्
कुरु	कुरुतम्	कुरुत	मध्यमः	कुरुष्व	कुर्वाथाम्	कुरुध्वम्
करवाणि	करवाव	करवाम	उत्तमः	करवै	करवावहै	करवामहै

परस्मैपदम्

विधिलिङ्गलकारः

आत्मनेपदम्

ए.व.	द्विव.	ब.व.	पुरुषः	ए.व.	द्विव.	ब.व.
कुर्यात्	कुर्याताम्	कुर्युः	प्रथमः	कुर्वीत	कुर्वीयाताम्	कुर्वीरन्
कुर्याः	कुर्यातम्	कुर्यात	मध्यमः	कुर्वीथाः	कुर्वीयाथाम्	कुर्वीध्वम्
कुर्याम्	कुर्याव	कुर्याम	उत्तमः	कुर्वीय	कुर्वीवहि	कुर्वीमहि

शक् (५ प.प.)

लट्टलकारः

लट्टलकारः

ए.व.	द्विव.	ब.व.	पुरुषः	ए.व.	द्विव.	ब.व.
शक्नोति	शक्नुतः	शक्नुवन्ति	प्रथमः	अशक्नोत्	अशक्नुताम्	अशक्नुवन्
शक्नोषि	शक्नुथः	शक्नुथ	मध्यमः	अशक्नोः	अशक्नुतम्	अशक्नुत
शक्नोमि	शक्नुवः	शक्नुमः	उत्तमः	अशक्नवम्	अशक्नुव	अशक्नुम

लोट्टलकारः

विधिलिङ्गलकारः

ए.व.	द्विव.	ब.व.	पुरुषः	ए.व.	द्विव.	ब.व.
शक्नोतु	शक्नुताम्	शक्नुवन्तु	प्रथमः	शक्नुयात्	शक्नुयाताम्	शक्नुयुः
शक्नुहि	शक्नुतम्	शक्नुत	मध्यमः	शक्नुयाः	शक्नुयातम्	शक्नुयात
शक्नवानि	शक्नवाव	शक्नवाम	उत्तमः	शक्नुयाम्	शक्नुयाव	शक्नुयाम

लट्टलकारः

श्रु (शृ) (५ प.प.)

लड्डलकारः

ए.व.	द्विव.	ब.व.	पुरुषः	ए.व.	द्विव.	ब.व.
शृणोति	शृणुतः	शृणवन्ति	प्रथमः	अशृणोत्	अशृणुताम्	अशृण्वन्
शृणोषि	शृणुथः	शृणुथ	मध्यमः	अशृणोः	अशृणुतम्	अशृणुत
शृणोमि	शृणुवः/शृणवः	शृणुमः/शृण्मः	उत्तमः	अशृणवम्	अशृणुव/अशृणव	अशृणुम/अशृण्म

लोट्टलकारः

विधिलिङ्गलकारः

ए.व.	द्विव.	ब.व.	पुरुषः	ए.व.	द्विव.	ब.व.
शृणोतु	शृणुताम्	शृणवन्तु	प्रथमः	शृणुयात्	शृणुयाताम्	शृणुयुः
शृणु	शृणुतम्	शृणुत	मध्यमः	शृणुयाः	शृणुयातम्	शृणुयात
शृणवानि	शृणवाव	शृणवाम	उत्तमः	शृणुयाम्	शृणुयाव	शृणुयाम

जिज्ञासापत्रम्



योग्यं पर्यायं चित्वा लिखत ।

१. छात्राः यशः _____ । (प्राप्नोतु, प्राप्नुवन्तु) २. अहं बालः _____ । (अस्मि, स्मःः)
३. सा पाकं _____ । (कुरुते, कुर्वते) ४. सः गातुं _____ । (शक्नोमि, शक्नोति)
५. आचार्यः पाठशालाम् _____ । (अयात्, अयुः) ६. त्वं संस्कृतेन सम्भाषणं _____ । (कुरु, करोतु)
७. अपि अहं प्रवेशं _____ ? (करवावहै, करवै) ८. मालाकारः पुष्णाणि _____ । (चिनोति, चिन्वन्ति)
९. शूरः पराक्रमेण विजयं प्राप्तुं _____ । (शक्नोति, शक्नुवन्ति)

(इ) कर्तृवाच्यं कर्मवाच्यं च ।

क्रियापदद्वयम्



प्रधानत्वात् कर्तृपदस्य **प्रथमा**
यथा - **बालकः** ग्रन्थं पठति ।
कः पठति ? बालकः ।

प्रधानत्वात् कर्मपदस्य **प्रथमा**
बालकेन **ग्रन्थः** पठ्यते ।
कः पठ्यते ? ग्रन्थः ।

प्रयोगः	कर्ता	कर्म	क्रियापदम्
कर्तृवाच्यः	प्रथमा विभक्तिः	द्वितीया विभक्तिः	कर्तृपदस्य पुरुषवचनानुसारम्
कर्मवाच्यः	तृतीया विभक्तिः	प्रथमा विभक्तिः	कर्मपदस्य पुरुषवचनानुसारम्

- कर्मवाच्यानि क्रियापदानि - २) पा - पीयते । (१ प.प.) ५) कृ - क्रियते ।
 १) पा - पायते । (२ प.प.) मा - मीयते । नी - नीयते । ६) हृ - ह्रियते ।
 ज्ञा - ज्ञायते । दा - दीयते । प्री - प्रीयते । हृ - ह्रियते ।
 • ध्यै - ध्यायते । ३) जि - जीयते । गै - गीयते । ७) तृ - तीर्यते ।
 • त्रै - त्रायते । चि - चीयते । ४) श्रु - श्रूयते । स्मृ - स्मर्यते ।
 स्तु - स्तूयते । ५) नम् - नम्यते ।

यम् - यम्यते ।	१) पूज् - पूज्यते ।	धृ - धार्यते ।	वह् - उह्यते ।
गम् - गम्यते ।	गण् - गण्यते ।	घुष् - घोष्यते ।	वप् - उप्यते ।
८) लिख् - लिख्यते ।	कथ् - कथ्यते ।	क्षल् - क्षाल्यते ।	वच् - उच्यते ।
दृश् - दृश्यते ।	रच् - रच्यते ।	मन्त्र् - मन्त्र्यते ।	ह्वे - हूयते ।
खाद् - खाद्यते ।	तड् - ताड्यते ।	१०) दंश् - दश्यते ।	१२) प्रच्छ् - पृच्छ्यते ।
पठ् - पठ्यते ।	चुर् - चोर्यते ।	ग्रन्थ् - ग्रथ्यते ।	ग्रह् - गृह्यते ।
मुच् - मुच्यते ।	वृ - वार्यते ।	११) वद् - उद्यते ।	ब्रू - उच्यते ।

कर्मवाच्यक्रियापदसूत्रम् = मूलधातुः + य + आत्मनेपदीयकालार्थप्रत्ययः ।

दृश् - पश्य् (१ प.प.) कर्मवाच्यः लट्लकारः (वर्तमानकालः)

ए. व.	द्विव.	ब. व	पुरुषः	ए. व.	द्विव.	ब. व.
सः/सा/तद्	तौ/ते/ते	ते/ता:/तानि	प्रथमः	दृश्यते	दृश्येते	दृश्यन्ते
त्वम्	युवाम्	यूयम्	मध्यमः	दृश्यसे	दृश्येथे	दृश्यध्वे
अहम्	आवाम्	वयम्	उत्तमः	दृश्ये	दृश्यावहे	दृश्यामहे

पञ्चदश वाक्यानि ।

एकवचनम्	द्विवचनम्	बहुवचनम्
१. रामेण सः दृश्यते ।	२. रामेण तौ दृश्येते ।	३. रामेण ते दृश्यन्ते ।
४. रामेण सा दृश्यते ।	५. रामेण ते दृश्येते ।	६. रामेण ताः दृश्यन्ते ।
७. रामेण तत् दृश्यते ।	८. रामेण ते दृश्येते ।	९. रामेण तानि दृश्यन्ते ।
१०. रामेण त्वं दृश्यसे ।	११. रामेण युवां दृश्येथे ।	१२. रामेण यूयं दृश्यध्वे ।
१३. रामेण अहं दृश्ये ।	१४. रामेण आवां दृश्यावहे ।	१५. रामेण वयं दृश्यामहे ।

‘सः दृश्यते’ इति वाक्यस्य अर्थः ‘सः पश्यति’ इति न । अपि तु अन्यः कोऽपि तं पश्यति । (रामेण) सः दृश्यते इति अर्थः । अत्र सः इति कर्मपदं, न तु कर्तृपदम् ।

कर्मवाच्य-स्फुरण अन्यलकारेषु अपि भवन्ति ।

जिज्ञासापत्रम्



रिक्तस्थानं पूर्यत । प्रयोगपरिचयं च लिखत ।

१. ____ नृत्यं क्रियते । (अप्सरस्)
२. सुवर्णा ____ गण्यति । (पुष्प)
३. भक्ताः ईश्वरं ____ । (पूजयति/पूजयन्ति)
४. ____ चित्रपटः दृश्यते । (अस्मद्)
५. बालकाः फलानि ____ । (लभे/लभन्ते)

६. ____ वन्दे मातरम् । (अस्मद्)
७. राधिकया त्वं ____ । (आहूयते/आहूयसे)
८. ____ रामायणं रच्यते । (वाल्मीकि)
९. ____ जलं पिबसि । (युष्मद्)
१०. शिक्षकेण वयम् ____ । (उपदिश्यन्ते/उपदिश्यामहे)

(उ) तत्पुरुषः



- १) खगाः वनं गताः ।
- २) तृणैः रचितानि तेषां नीडानि ।
- ३) गृहे गृहे काकाय बलिं स्थापयन्ति जनाः ।
- ४) पर्जन्यात् रक्षिताः खगाः आनन्दन्ति ।
- ५) खगानां जीवनं श्रमैः परिपूर्णम् ।
- ६) स्वकार्ये निरताः खगाः ध्येयशीलाः ।



१. वनं गताः = वनगताः । (द्वितीया विभक्तिः) २. तृणैः रचितानि = तृणरचितानि । (तृतीया विभक्तिः)
 ३. काकाय बलिः = काकबलि । (चतुर्थी विभक्तिः) ४. पर्जन्यात् रक्षिताः = पर्जन्यरक्षिताः । (पञ्चमी विभक्तिः) ५. खगानां जीवनम् = खगजीवनम् । (षष्ठी विभक्तिः) ६. स्वकार्ये निरताः = स्वकार्यनिरताः । (सप्तमी विभक्तिः)

अत्र प्रथमपदं द्वितीयपदेन क्याचित् विभक्त्या संयुज्यते । अतः एषः समासः ‘विभक्तितत्पुरुषः’ इति उच्यते ।

समास-प्रकारः	समस्तपदम्	उत्तरपदानाम् आवलिः	उदाहरणानि	समासविग्रहः
द्वितीया तत्पुरुषः	वृक्षाश्रितः । 	श्रित, आश्रित, गत, आपन्न, अतीत, प्राप्त	शालागमनम्, क्रमप्राप्तः,, भूगतः, भूमिगतः,, कृष्णाश्रितः, गुणातीतः,, सुखापन्नः ।	शालां गमनम्, क्रमं प्राप्तः,, भुवं गतः, भूमिं गतः,, कृष्णम् आश्रितः, गुणान् अतीतः, सुखम् आपन्नः ।
तृतीया तत्पुरुषः	केशविहीनः 	सम्पन्न, रहित, हीन, विकल, वर्जित, युक्त, सदृश, आढ़य	धनसम्पन्नः, बुद्धिहीनः,, चरणविकलः,, शर्करामिश्रितः,, चिन्तासमा, बदरसदृशः,, वर्णमिश्रितः, धनाढ़यः ।	धनेन सम्पन्नः, बुद्ध्या हीनः, चरणेन विकलः,, शर्करया मिश्रितः, चिन्ताया समा, बदरेण सदृशः, वर्णैः मिश्रितः, धनेन आढ़यः ।
चतुर्थी तत्पुरुषः	दानार्था 	अर्थम्	देशार्थम्, कन्यार्थम्, विहारार्थम्, रक्षणार्थम्, कुण्डलहिरण्यम्, घटमृतिका ।	देशाय इति, कन्यायै इति, विहाराय इति, रक्षणाय इति, कुण्डलाभ्याम् हिरण्यम्, घटाय मृतिका ।

पञ्चमी तत्पुरुषः	हस्तपतितम् ।  हस्तात् पतितम् । (करवस्त्रम्)	मुक्त, भीत, त्रात, पतित, रक्षित	प्रदूषणमुक्तः, दानवत्रातः, असुरभीता, वृक्षपतितम्, सर्परक्षितः ।	प्रदूषणात् मुक्तः, दानवात् त्रातः, असुरात् भीता, वृक्षात् पतितम्, सर्पात् रक्षितः ।
षष्ठी तत्पुरुषः	वृक्षशाखा ।  वृक्षस्य शाखा ।	प्रिय, कृते	छात्रप्रियः मत्कृते, समुद्रशक्तिः, रामायणम्, विद्युत्प्रवाहः, सूर्योदयः, दशरथपुत्रः, पित्राज्ञा, हिमालयः ।	छात्राणां प्रियः, मम कृते, समुद्रस्य शक्तिः, रामस्य अयनम्, विद्युतः प्रवाहः, सूर्यस्य उदयः, दशरथस्य पुत्रः, पितुः आज्ञा, हिमस्य आलयः ।
सप्तमी तत्पुरुषः	नृत्यनिपुणा ।  नृत्ये निपुणा ।	कुशल, रत, प्रवीण, मग्न, व्यग्र, ख्यात, विदित, शौण्ड	कलाकुशलः, क्रीडापटुः, कार्यरतः, प्रजावत्सलः, गणिततज्ज्ञः, भुवनविदितः, जगत्प्रसिद्धः ।	कलायां कुशलः, क्रीडायां पटुः, कार्ये रतः, प्रजासु वत्सलः, गणिते तज्ज्ञः, भुवने विदितः, जगति प्रसिद्धः ।

जिज्ञासापत्रम्



१. समस्तपदं लिखत । १. कल्पनाम् अतीतः । २. ग्रामं गतः । ३. हस्तेन लिखितम् । ४. सम्भाषणे चतुरः । ५. जलस्य बिन्दुः । ६. ज्ञानस्य लालसा । ७. काकाय बलिः । ८. चोरात् भयम् । ९. भाषायाः अभ्यासः ।

२. अधोदत्तान् शब्दान् पठत । एते शब्दाः समासे कां विभक्तिम् अपेक्षन्ते इति लिखत ।

१. आढ्य, २. गत, ३. त्रात, ४. शौण्ड, ५. अर्थम्, ६. मुक्त, ७. सदृश, ८. विकल, ९. प्रिय, १०. विदित

३. रिक्तस्थानानि पूरयत ।

समस्तपदम्	समासविग्रहः	समासप्रकारः
तपोवनम्	-----	चतुर्थी तत्पुरुषः
-----	चिन्तायाः मुक्तः	पञ्चमी तत्पुरुषः
नेत्रहीनः	नेत्राभ्यां हीनः	-----
नृपकन्या	नृपस्य कन्या	-----

रम्यसंस्कृतम् ।

केन कृतम् ?

चतुर्थः घटकः ।

माता प्रभाते कार्यालयं गच्छति । गमनात् पूर्वं सा मन्दाराय करणीयानि कार्याणि कथयति । कार्याणाम् आवलिः तु प्रदीर्घा आसीत् । अधुना सायड़काल समयः । मातुः प्रत्यागमनसमयः । मन्दारः किञ्चित् भीतः यतः सर्वाणि कार्याणि न समाप्तानि । (माता प्रविशति)

माता – ‘ऐ मन्दार, कार्याणाम् आवलिं दर्शय सत्वरम् ।’

आवलिः	कृतम्/न कृतम्
शयनगृहस्य स्वच्छता	✓ शयनगृहं स्वच्छीकृतम् ।
गृहे जलपूरणम्	✓ जलं पूरितम् ।
अवकरक्षेपणम्	✓ अवकरः क्षिसः ।
प्रातराशभक्षणम्	✓ प्रातराशः भक्षितः ।
गृहमार्जनम्	✗ गृहं न मार्जितम् ।
वृक्षेषु जलसिञ्चनम्	✗ वृक्षेषु जलं न सिक्तम् ।
दुधालयात् दुधक्रयणम्	✓ दुधालयात् दुधं क्रीतम् ।
वायुचुल्लिः स्वच्छता	✗ वायुचुल्लिः न स्वच्छीकृता ।
वित्तकोषात् धन-आहरणम्	✗ वित्तकोषात् धनं न आहृतम् ।
स्वाध्यायः	✓ स्वाध्यायः कृतः ।

एतत् सर्वं केन कृतम् /न कृतम् ?
मन्दारेण ।

मन्दारेण कार्यं कृतम् ।
मात्रा कार्यं दत्तम् ।
बालेन जलं पीतम् ।
अस्माभिः पुस्तकानि पठितानि ।
महिलया अवकरः क्षिसः ।
ताभिः वस्त्राणि प्रक्षालितानि ।
छात्राभिः पुस्तिकाः लिखिताः ।

सम्भाषापत्रम्



रिक्तस्थानं पूर्यत ।

- | | |
|--|--|
| १. माधवेन पत्रम् _____ । (आनीतः/आनीतम्) | २. मर्कटेन टोपिकाः _____ । (गृहीतम्/गृहीताः) |
| ३. वृद्ध्या देवाः _____ । (प्रार्थिताः/प्रार्थितः) | ४. युष्माभिः नाटकं _____ । (दृष्टः/दृष्टम्) |
| ५. उत्तमैः कार्यम् _____ । (आरब्धा/आरब्धम्) | ६. धेनुभिः तृणानि _____ । (भुक्तम्/भुक्तानि) |
| ७. गुरुणा दक्षिणा _____ । (याचितौ/याचिता) | |

पठत बोधत ।

रात्रिगमिष्यति भविष्यति सुप्रभातम्
भास्वानुदेष्यति हसिष्यति पङ्कजश्रीः ।
इत्थं विचिन्तयति कोषगते द्विरेषे
हा हन्त हन्त नलिनीं गज उज्ज्हार ॥

कश्चन भ्रमरः मधुपाने मग्रः सायड़कालं यावत् कमलकोषे एव तिष्ठति । यदा रात्रिः जाता तदा कमलदलानि निमीलितानि । कोषबद्धेन भ्रमरेण चिन्तितम्, रात्रिः तु गमिष्यति । अचिरादेव सुप्रभातं भविष्यति । सूर्यदेवः उदेष्यति । पुनश्च कमलिनी प्रफुल्लिता भविष्यति । अहं च कमलकोषात् मुक्तः भविष्यामि । पुनः स्वातन्त्र्यं लप्स्ये । किन्तु हा हन्त ! कोषगतः भ्रमरः यावत् इत्थं चिन्तयति तावदेव कश्चन गजयूथः तत्र आयातः । तेषु एकेन गजेन नलिनी उत्पाटिता । भ्रमरः तु कमलकोषे एव निबद्धः ।

अहो दैवी विचित्रा गतिः ।

चतुर्दशः पाठः । काव्यशास्त्रविनोदः । (कण्ठस्थीकरणार्थम्)

संस्कृतभाषायां सुभाषितानां महाभाण्डारं विद्यते । कानिचन सुभाषितानि चमत्कृतिपूर्णानि । तेषाम् अर्थावबोधः न सरलः । प्रहेलिकाः, कूटप्रश्नाः समस्यापूर्तिः च एते प्रकाराः अस्माकं कृते मस्तिष्कखाद्यम् एव । सुभाषितानां रचना हास्यरसपूर्णा हृदया च । अतः एव एते काव्यप्रकाराः वाचकानां मनः विनोदयन्ति ।



साक्षरा विपरीताश्वेद् राक्षसा एव केवलम् ।
सरसो विपरीतोऽपि सरसत्वं न मुश्ति ॥१॥

वृक्षाग्रवासी न च पक्षिराजः
त्रिनेत्रधारी न च शूलपाणिः ।
त्वग्वस्त्रधारी न च सिद्धयोगी
जलं च बिभ्रन्न घटो न मेघः ॥२॥

तातेन कथितं पुत्र पत्रं लिख ममाज्ञया ।
न तेन लिखितं पत्रं पितुराज्ञा न लङ्घिता ॥३॥

न तस्यादिर्न तस्यान्तः यो मध्ये तस्य तिष्ठति ।
तवाप्यस्ति ममाप्यस्ति यो जानाति स पण्डितः ॥४॥

मृगमीनसज्जनानां तृणजलसन्तोषविहितवृत्तीनाम् ।
लुब्धकधीवरपिशुना निष्कारणवैरिणो जगति ॥५॥

गङ्गायाशश्चलतरे वारिणि प्रतिबिम्बितम् ।
शोभते तारकायुक्तं शतचन्द्रं नभस्तलम् ॥६॥

यद्वक्त्रं मुहुरीक्षसे न धनिनां ब्रूषे न चाटून् मृषा
नैषां गर्ववचः शृणोषि न च तान् प्रत्याशया धावसि ।
काले बालतृणानि खादसि परं निद्रासि निद्रागमे
तन्मे ब्रूहि कुरङ्गः कुत्र भवता किं नाम तसं तपः ॥७॥



स्पष्टीकरणम्

श्लोकः १ - साक्षरा: इति पदं विपरीतक्रमेण पठितं चेत् ‘राक्षसा:’ इति भवति । परं ‘सरसः’ इति पदम् यथानुक्रमं वा विपरीतक्रमेण पठितं चेत् ‘सरसः’ इत्येव भवति । अत्र कविकल्पना एवं कविकौशलं विभाति ।

श्लोकः २ - सः वृक्षस्य अग्रे वसति किन्तु पक्षिराजः गरुडः न । तस्य त्रीणि नेत्राणि सन्ति किन्तु सः शूलपाणिः शङ्करः न । सः वल्कलसदृशं वस्त्रं धारयति किन्तु सः सिद्धयोगी न । सः जलं धारयति किन्तु सः न घटः न च मेघः । अस्य उत्तरं वर्तते नारिकेलफलम् ।

श्लोकः ३ - तातेन कथितम्, ‘हे पुत्र, मम आज्ञया पत्रं लिख ।’ तेन पुत्रेण पत्रं न लिखितम् । तथापि पितुः आज्ञा न लङ्घिता । अर्थसङ्गतिः न दृश्यते । यदि ‘न तेन’ इति एकपदं क्रियते चेत् ‘न तेन’ इति पदेन अर्थबोधः भवति । न तेन नाम नप्रस्वभावेन पुत्रेण पत्रं लिखितम् । अपि च पितुः आज्ञा न लङ्घिता ।

श्लोकः ४ - कूटप्रश्नः अयम् । अस्य उत्तरम् - तस्य आदिः न, तस्य अन्तः न, तस्य मध्ये यः तिष्ठति (तत्) तव अपि अस्ति, मम अपि अस्ति ।

श्लोकः ५ - मृगाः तृणानि खादन्ति । मत्स्याः जले विहरन्ति । साधवः सन्तोषं यच्छन्ति । परम् अस्मिन् जगति लुब्धकाः मृगान्, धीवराः मत्स्यान् तथा दुष्टाः साधून् निष्कारणमेव पीडयन्ति । अत्र यथासङ्ख्य-अलङ्कारः विद्यते ।

श्लोकः ६ - शतचन्द्रं नभस्तलम् । इति काचन समस्या वर्तते । आकाशे चन्द्राणां शतं कथं शक्यते? इत्येषा समस्या । समस्यापूर्तिः - गङ्गानद्याः जलं कल्पत्रयुक्तं विद्यते । यदा गगने तारकाः चन्द्रमाः च विलसन्ति तदा चन्द्रमसः शतं प्रतिबिम्बानि गङ्गानद्याः जले दृश्यन्ते । तदा कविः कल्पनां करोति, 'नभः शतचन्द्रम्' इव दृश्यते ।

श्लोकः ७ - हे कुरङ्ग, यत् त्वं धनिकानां वक्त्रं मुहुः न ईक्षसे, मृषा चाटून् न ब्रूषे, एषां गर्ववचः न शृणोषि, प्रत्याशया च तान् प्रति न धावसि । काले बालतृणानि खादसि परं निद्रागमे निद्रासि । तत् मे ब्रूहि, भवता किं नाम तपः तप्तम्? एषा कुरङ्गान्योक्तिः वर्तते । सज्जनान् उद्दिश्य एषा अन्योक्तिः ।

भाषाभ्यासः



श्लोकः १

१. एकवाक्येन उत्तरत ।

- अ) विपर्ययः कस्मिन् शब्दे दृश्यते?
- आ) विपर्ययः कस्मिन् शब्दे न दृश्यते?
- इ) मानवाः कीदृशाः भवेयुः?
- ई) मानवाः कीदृशाः न भवेयुः?

२. कोष्टकं पूरयत ।

साक्षरः मनुजः	सरसः मनुजः
---	---

(सरसत्वम्, राक्षसत्वम्, विपरीतत्वम्)

३. समानार्थकशब्दं लिखत । राक्षसः, सरसः:

४. सन्धिविग्रहं कुरुत ।

- अ) विपरीतोऽपि = आ) विपरीताश्वेत् =

श्लोकः २.

१. एकवाक्येन उत्तरत ।

- अ) वृक्षाग्रवासी कः? आ) कः पक्षिराजः?
- इ) कः त्रिनेत्रधारी? ई) कः शूलपाणिः?
- उ) कः जलं बिभर्ति? ऊ) कः त्वग्वस्त्रं धारयति?

२. शब्दसमूहस्य कृते एकं संक्षेपशब्दं लिखत ।

- अ) यः वृक्षस्य अग्रभागे निवसति -

आ) पक्षिणां राजा -

इ) यस्य त्रीणि नेत्राणि -

ई) शूलं पाणौ यस्य सः -

उ) यः त्वग्वस्त्रं धारयति -

३. योग्यं पर्यायं चिनुत -

- अ) पक्षिराजः वृक्षाग्रे (वसति/न वसति)।
- आ) घटः त्रीणि नेत्राणि (धारयति/न धारयति)।
- इ) शूलपाणिः जलं (बिभर्ति / न बिभर्ति)।
- ई) नारिकेलं त्वग्वस्त्रं (धारयति/न धारयति)।

४. समानार्थकशब्दयुग्मं चिनुत लिखत च ।

पक्षिराजः, शूलपाणिः, जलम्, मेघः, शङ्करः, वृक्षः, सिद्धयोगी, गरुडः, तरुः, तोयम्, जलदः, तपस्वी ।

श्लोकः ३.

१. कः कं वदति? ‘पत्रं लिख’

२. एकवाक्येन उत्तरत ।

- अ) केन आज्ञा दत्ता? आ) केन आज्ञा न लघ्निता।
- इ) पत्रं केन लिखितम्?

३. विशेषण-विशेष्य-अन्वितिं पूरयत ।

विशेषणम्	विशेष्यम्
_____	पुत्रः
लिखितम्	_____

४. सन्धिविग्रहं कुरुत । ममाज्ञया, पितुराजा

- ५. श्लोकात् ‘क्त’ प्रत्ययान्तर्लिपिं (क.भू.धा.वि.) चिनुत लिखत च ।

श्लोकः ४.

१. क्रमानुसारं रचयत ।

- अ) त्रि-अक्षरयुक्ते शब्दे ‘य’ मध्ये तिष्ठति ।

- आ) शब्दस्य आरम्भे 'न' विद्यते ।
इ) शब्दस्य अन्ते अपि 'न' विद्यते ।

२. प्राप्तम् उत्तरम् -

३. सन्धिं कुरुत ।

- अ) तस्य + आदिः (अ + आ) _____
आ) तस्य + अन्तः (अ + अ) _____
इ) तव + अपि (अ + अ) _____
ई) अपि + अस्ति (इ + अ) _____

४. श्लोकात् षष्ठ्यन्तपदानि चिनुत लिखत च ।

श्लोकः ५.

१. तालिकापूर्ति कुरुत ।

	तृणवृत्तेः		वैरी	भवति
	जलवृत्तेः		वैरी	भवति
	सन्तोषवृत्तेः		वैरी	भवति

मञ्जूषा-(सज्जनस्य,धीवरः,लुब्धकः,मृगस्य,मीनस्य,पिशुनः)

२. अधोदत्तवाक्यानि श्लोकस्थ-समानार्थक-शब्दैः पुनः लिखत ।


- अ) हरिणः शष्पाणि भक्षयति तथापि व्याधः तस्य शत्रुः भवति ।
आ) मत्स्यः जलं पिबति तथापि धीवरः तस्य रिपुः भवति ।
इ) सत्पुरुषः निःस्पृहः वर्तते तथापि दुर्जनः तस्य अरिः भवति ।

श्लोकः ६.

१. एकवाक्येन उत्तरत ।

- अ) कस्याः नद्याः वर्णनं सुभाषिते वर्तते ?
आ) शतचन्द्रं नभस्तलं कुत्र शोभते ?

२. विशेषणैः जालरेखाचित्रं पूर्यत ।



३. विशेषणं लिखत ।

- १) _____ वारिणि ।
२) _____ नभस्तलम् ।



४. गड्गा इति शब्दस्य अमरपङ्क्तिं लिखत ।

श्लोकः ७.

१. रिक्तस्थानं पूर्यत ।

- अ) त्वं धनिनां _____ मुहुः न ईक्षसे ।
आ) त्वं मृषा चादून् न _____ ।
इ) त्वं एषां _____ न शृणोषि ।
ई) त्वं तान् प्रति _____ न धावसि ।
उ) त्वं काले बालतृणानि _____ ।
ऊ) त्वं _____ निद्रासि ।
ऋ) हे कुरङ्ग, तद् _____ ब्रौहि ।
ऋ) भवता किं नाम तपः _____ ।

२. प्रश्ननिर्माणं कुरुत ।

- अ) त्वं धनिनां वक्त्रं मुहुः न ईक्षसे ।
आ) त्वं निद्रागमे निद्रासि ।

३. समानार्थकशब्दं चिनुत लिखत च ।

वदनम्, असत्यम्, शष्पम्, स्वापः, मृगः, पश्यसि

४. श्लोकात् षष्ठ्यन्तपदे चिनुत लिखत च ।


यदि -- तर्हि क्रिडा - (गणकार्यं करणीयम् ।)

एकेन गणेन 'यदि' उपयुज्य एकैकं वाक्यं लेखनीयम् । अन्येन गणेन 'तर्हि' इति पदं योजयित्वा एकैकं वाक्यं लेखनीयम् । 'यदि' चिटिकाः पृथक् स्थापयितव्याः । 'तर्हि' चिटिकाः पृथक् स्थापयितव्याः । शिक्षकेण काऽपि एका 'यदि' चिटिका पठितव्या । अनन्तरं 'तर्हि' चिटिका पठितव्या । यद् वाक्यं तस्मात् प्राप्यते तद् अर्थपूर्ण भवेत् वा न इति न द्रष्टव्यं केवलं हसितव्यम् । यथा - यदि अहं भिषग्वरा भविष्यामि तर्हि पशवः नर्तिष्यन्ति । ☺ ☺ ☺

पञ्चदशः पाठः | मनोराज्यस्य फलम् ।

पुरा अमरशक्तिः नाम राजा आसीत् । तस्य पुत्राः विवेकरहिताः शास्त्रविमुखाश्च ।
मनोरञ्जक-कथामाध्यमेन विष्णुर्शर्मा नाम पण्डितः तान् नीतिशास्त्रपारङ्गतान् अकरोत् । तदर्थं
रचितानां कथानां सङ्ग्रहः एव ‘पञ्चतन्त्रम्’ इति नामा विख्यातः । (१) मित्रभेदः
(२) मित्रसम्प्राप्तिः (३) काकोलूकीयम् (४) लब्धप्रणाशः (५) अपरीक्षितकारकम् इति
तानि पञ्च तन्त्राणि । अपरीक्षितकारकात् स्वीकृता प्रस्तुतकथा ।

अधीते य इदं नित्यं नीतिशास्त्रं शृणोति च ।
न पराभवमाप्नोति शक्रादपि कदाचन ॥



- दिवास्वप्नः नाम किम्?
- ‘यथा चिन्तितं तथैव
अभवत्’ इति कदाचित्
अनुभूतं वा ?

कस्मिंश्चित् नगरे कश्चित्
स्वभावकृपणो नाम कोऽपि भिक्षुकः
प्रतिवसति स्म । तेन भिक्षया प्राप्तेन
सक्तुपिष्टेन कलशः सम्पूरितः । तं
च घटं नागदन्ते रज्ज्वा बद्रध्वा
तस्याधस्तात् कटं प्रसार्य सततं
तद्विषये चिन्तयन् सः सुप्तः । सः
अचिन्तयत् - “यत्परिपूर्णोऽयं
घटस्तावत् सक्तुपिष्टेन वर्तते । यदि
दुर्भिक्षं भवति तर्हि अस्य विक्रयेन
रूप्यकाणां शतं प्राप्त्यामि ।
ततस्तेन अहम् अजाद्वयं क्रेष्यामि ।



ततः षाण्मासिक-प्रसववशात् ताभ्यां यूथः भविष्यति । ततोऽजाभिः प्रभूताः धेनूः ग्रहीष्यामि, धेनुभिः
महिषीः, महिषीभिः वडवाः, वडवाप्रसवतः प्रभूताः अश्वाः भविष्यन्ति । तेषां विक्रयणात्रभूतं
सुवर्णं प्राप्त्यामि । सुवर्णेन चतुःशालं गृहं सम्पत्स्यते । ततः कश्चित् धनिकः प्राप्तवयस्कां
रूपाढ्यां कन्यां मह्यं दास्यति । आवयोः पुत्रः भविष्यति । तस्याहं सोमशर्मेति नाम करिष्यामि ।
ततः सः जानुचलनयोग्यः भविष्यति । एकदा सोमशर्मा मां दृष्ट्वा मत्समीपम् आगमिष्यति ।
ततोऽहं कोपापिष्टः अभिधास्यामि भार्याम्, “गृहाण बालकम्” इति । साऽपि मम वचनं न श्रोष्यति ।
तावत्काले कश्चन कुकुरः तत्र आगमिष्यति । सोमशर्मा तस्मात् भीतः भविष्यति । ततोऽहं समुत्थाय लगुडेन
तं कुकुरं ताडयिष्यामि ।” एवं स्वप्नमग्नः ध्यानस्थितः सः तथैव लगुडप्रहारम् अकरोत् । तेन लगुडप्रहारेण
सक्तुपिष्टेन पूर्णः सः घटः भग्नः अभवत् । स्वभावकृपणः सः पाण्डुरताम् अगच्छत् । अतः ब्रवीमि -
अनागतवर्तीं चिन्तामसभाव्यां करोति यः ।
स एव पाण्डुरः शेते सोमशर्मपिता यथा ॥

भाषाष्यासः



१. एकवाक्येन उत्तरत ।

१. भिक्षुकस्य नाम किम्?
२. स्वभावकृपणेन घटः कुत्र बद्धः?
३. सोमशर्मा कस्मात् भीतः भविष्यति?
४. सक्तुपिष्टेन पूर्णः घटः कस्मात् कारणात् भग्नः?
५. सोमशर्मपितुः नाम किम्?
६. स्वभावकृपणेन कटः कुत्र प्रसारितः?

२. माध्यमभाषया उत्तरत ।

१. स्वभावकृपणः किमर्थं पाण्डुरताम् अगच्छत् ?
२. ‘अपि दिवास्वप्नदर्शनं योग्यम् ?’ इति कथायाः आधारेण लिखत ।

३. प्रश्ननिर्माणं कुरुत ।

१. स्वभावकृपणः अजाद्यं क्रेष्ट्वा ।
२. अयं घटः सकुपिष्ठेन पूर्णः ।

४. (अ) सन्धिविग्रहं कुरुत । १) तस्याधस्तात् (२) सोमशर्मेति (३) ततोऽहम् ।

(आ) वर्णविग्रहं कुरुत । (१) दुर्भिक्षम् (२) रूपाढ्याम् (३) ध्यानस्थितः (४) स्वभावकृपणः

(इ) सूचनानुसारं वाक्यपरिवर्तनं कुरुत ।

१. कश्चित् धनिकः स्वकन्यां मह्यं दास्यति । (लट्टलकारे परिवर्तयत ।)
२. बालकस्य सोमशर्मा इति नाम करिष्यामि । (कर्तृपदस्थाने ‘सः’ योजयत ।)
३. सोमशर्मा मम समीपम् आगमिष्यति । ('मम' स्थाने 'पितृ'शब्दस्य योग्य रूपं लिखत ।)
४. एकः मनुष्यः प्रतिवसति स्म । (स्म निष्कासयत ।)
५. अहं लगुडेन कुकुरं ताडयिष्यामि । (लृद्धस्थाने लिङ्गप्रयोगं कुरुत)

५. समानार्थकशब्दं लिखत । कृपणः, दुर्भिक्षम्, अश्वः, धेनुः, सुवर्णम्, कुकुरः ।

६. समस्तपदं कुरुत । स्वभावेन कृपणः, कोपेन आविष्टः, लगुडस्य प्रहारः ।

पठत अवगच्छत !

व्यञ्जनानां विस्तारः ।

१) भयात् + मुक्तः - भयान्मुक्तः ।

मृत् + मयूरः - मृत्यूरः ।

वर्गीयव्यञ्जनम् + अनुनासिकम् = वर्गीय-अनुनासिकम्

षट् + मासः = षण्मासः ।

वाक् + मयम् - वाङ्मयम् ।

२) तस्मात् + च = तस्माच् ।

विद्वत् + जनः = विद्वज्जनः ।

तु + चु = चु

(चु = च वर्गः) (तु = त वर्गः)

अवकारात् + च = अवकराच् ।

एतत् + जयः = एतज्जयः ।

३) मृत् + शरः = मच्छरः ।

श्रीमत् + शङ्करः = श्रीमच्छङ्करः ।

त् + श् =
 | |
 च् छ्

तत् + श्रोतुम् = तच्छ्रोतुम् ।

गच्छेत् + शिवः = गच्छेच्छिवः ।

४) तस्मिन् + एव = तस्मिन्नेव ।

इन् + अन्त = इन्नन्त ।

हस्वः स्वरः न् कोऽपि स्वरः = न्न
(पूर्वम्) (पश्चात्)

तस्मिन् + उत्सवे = तस्मिन्नुत्सवे ।

कुर्वन् + आसीत् = कुर्वन्नासीत् ।

५) सत् + आचारः = सदाचारः ।

शरात् + अपि = शरादपि ।

वर्गीयव्यञ्जनम् + स्वरः/मृदुव्यञ्जनम्=तृतीयव्यञ्जनम्

षट् + विकाराः = षड्विकाराः ।

तस्मात् + एव = तस्मादेव ।

६) तद् + कृते = तत्कृते । क्षुध् + पीडा = क्षुत्पीडा

वर्गीयव्यञ्जनम् + कठोरव्यञ्जनम् = प्रथमव्यञ्जनम्

षट् + कारः = षट्कारः ।

मृद् + साधितम् = मृत्साधितम् ।

रम्यसंस्कृतम् ।

विशेषण-विस्तारः ।

धवलः चन्द्रः आकाशे वर्तते । अहं प्रतिदिनं **धवलं चन्द्रं** पश्यामि, तुष्यामि च । **धवलेन चन्द्रेण** नभः विभाति । चकोराः **धवलाय चन्द्राय** स्पृहयन्ति । **धवलात् चन्द्रात्** किरणाः स्वन्ति । पूर्णिमायां **धवलस्य चन्द्रस्य** सौन्दर्यम् अपूर्वं खलु । हे **धवल चन्द्र**, शीतलतां प्रयच्छ सर्वेभ्यः ।

यद्लिङ्गं यद्वचनं या च विभक्तिर्विशेष्यस्य ।
तल्लिङ्गं तद्वचनं सैव विभक्तिर्विशेषणस्यापि ॥

संस्कृतभाषायां यथा विशेष्यस्य लिङ्गं, वचनं विभक्तयः च परिवर्तन्ते तथैव विशेषणे अपि परिवर्तनं भवति ।

पुलिङ्गम्	स्त्रीलिङ्गम्	नपुंसकलिङ्गम्	विभक्तिः
निपुणः बालकः	निपुणा बालिका	निबिडम् अरण्यम्	प्रथमा
निपुणं बालकम्	निपुणां बालिकाम्	निबिडम् अरण्यम्	द्वितीया
निपुणेन बालकेन	निपुण्या बालिकया	निबिडेन अरण्येन	तृतीया
निपुणाय बालकाय	निपुणायै बालिकायै	निबिडाय अरण्याय	चतुर्थी
निपुणात् बालकात्	निपुणायाः बालिकायाः	निबिडात् अरण्यात्	पञ्चमी
निपुणस्य बालकस्य	निपुणायाः बालिकायाः	निबिडस्य अरण्यस्य	षष्ठी
निपुणे बालके	निपुणायां बालिकायाम्	निबिडे अरण्ये	सप्तमी
हे निपुण बालक	हे निपुणे बालिके	हे निबिड अरण्य	सम्बोधनम्

एवमेव द्विवचनस्य तथा बहुवचनस्य रूपाणि भवन्ति ।

कुशलः वैमानिकः ।

एकवचनम्	द्विवचनम्	बहुवचनम्	विभक्तिः
कुशलः वैमानिकः	कुशलौ _____	वैमानिकाः _____	प्रथमा
_____ वैमानिकम्	_____ वैमानिकौ	कुशलान् _____	द्वितीया
कुशलेन _____	कुशलाभ्यां _____	वैमानिकैः _____	तृतीया
_____ वैमानिकाय	_____ वैमानिकाभ्यां	कुशलेभ्यः _____	चतुर्थी
कुशलात् _____	कुशलाभ्यां _____	वैमानिकेभ्यः _____	पञ्चमी
_____ वैमानिकस्य	_____ वैमानिकयोः	कुशलानां _____	षष्ठी
कुशले _____	वैमानिकयोः	वैमानिकेषु _____	सप्तमी
कुशल _____	वैमानिकौ	कुशलाः _____	सम्बोधनम्

एवमेव ‘चतुरः बालकः’, ‘उत्तमः कविः’, ‘निबिडं वनम्’, ‘दीर्घा नदी’, ‘मेधाविनी बालिका’, ‘पुरातनी कथा’, ‘प्रियः सुहृद्’, ‘स्नेहालुः पिता’, ‘रम्या उषाः’ इत्येषां विशेषण-विशेष्य-युग्मानां रूपाणि वदन्तु ।





विशेषण-विशेष्योः युग्मं पूरयत ।

पुंलिङ्गम्	स्त्रीलिङ्गम्	नपुंसकलिङ्गम्	विभक्तिः
पवित्रः जलाशयः	(पवित्र) नदी	(पवित्र) गङ्गाजलम्	प्रथमा
(नूतन) मण्डपम्	नूतनां भाषाम्	(नूतन) मन्दिरम्	द्वितीया
समृद्धेन (कोष)	(समृद्ध) परम्परया	समृद्धेन (नगर)	तृतीया
(कोमल) स्वभावाय	कोमलायै (लता)	(कोमल) पुष्पाय	चतुर्थी
पराधीनात् (उपाय)	(पराधीना) बुद्ध्याः	(पराधीन) जीवनात्	पञ्चमी
(उत्तम) पुरुषस्य	उत्तमायाः (पत्रिका)	उत्तमस्य (वृत्तपत्र)	षष्ठी
(स्थूल) पुत्रे	स्थूलायाम् (कन्या)	(स्थूल) पात्रे	सप्तमी
हे (श्रेष्ठ) ऋषे	हे श्रेष्ठे (तपस्विनी)	हे (श्रेष्ठ) औषध	सम्बोधनम्

वाक्यानि पूरयत ।

१. (विशाल) वृक्षस्य अथः पक्वानि (फलम्) अपतन् । २. (वृद्ध) पितामहै (सरसा) कथाः रोचन्ते ।
३. निपुणया (गायिका) सह अहं (श्रवणीय) गीतं गायामि । ४. मृण्मये (पात्रम्) (शीतल) जलं विद्यते ।

पठत बोधत ।

- चित्, चन युतानि विशेषणानि =

चित्, चन एतद् प्रत्ययद्वयम् अनिश्चितां दर्शयति । ‘किम्’ इत्यनेन सह तयोः उपयोगः भवति ।
(कः + चित्) कश्चित् नृपः, (किम् + चन) किञ्चन नगरम् ।
(केन + चित्) केनचित् मुनिना । (कस्य + चित्) कस्यचित् मनुजस्य ।

अस्ति कश्चित् नृपः । सः कस्मिंश्चित् नगरे अटति स्म । केनचित् मुनिना सः आहूतः । मुनिः अपृच्छत्, “किम् अन्विष्यसि महाराज ?” नृपः कश्चित् कालं विचिन्त्य अवदत्, “न किमपि । मम कड्कणं हस्तात् परिभ्रष्टम् । तद् एव अन्विष्यामि ।” ऋषिः उक्तवान्, “हे राजन्, भवान् तु नृपः । अन्यत् किमपि कड्कणं धारयितुं शक्नोषि । तथापि कड्कणविषये किमर्थम् एतावत् चिन्तनम् ? प्रत्युत भवतः राज्ये कियन्तः जनाः ब्रुभुक्षिताः, केचन दरिद्राः केचित् रोगपीडिताः च । काश्चन महिलाः उद्योगेन विना निराधाराः । कैश्चिद् बालकैः शिक्षणं त्यक्तम् । केषाच्चन शिशूनाम् अन्नादिविषये महती दुरवस्था । केषुचन विभागेषु जलव्यवस्था न समीचीना । एतेषां कृते किमपि कुरु । कड्कणविषये चिन्तां मा कुरु । राज्यस्य व्यवस्था नृपस्य परं कर्तव्यम् ।”

पठत अवगच्छत !

व्यञ्जनानां विस्तारः ।

- ७) निसर्गात् + लभ्यते = निसर्गाल्लभ्यते ।
एतद् + लवणम् = एतल्लवणम् ।

त्/द् + ल् → ल्

उत् + लसति = उल्लसति ।

कदाचित् + लब्धम् = कदाचिल्लब्धम् ।

- ८) अस्मिन् + लोके = अस्मिल्लोके ।
ग्रन्थान् + लिखति = ग्रन्थाल्लिखति ।

न् + ल् → ल्

तान् + लोकान् = ताँल्लोकान् ।

देवान् + लसति = देवाँल्लसति ।

राज्याभिषेकादनन्तरं श्रीरामचन्द्रचरितं यस्मिन् नाटके वर्तते तद् नाट्यम्
उत्तररामचरितम् । भवभूतिः नाम महाकविः अस्य नाटकस्य रचयिता । अस्य
नाटकस्य द्वितीये अङ्के वर्तते अयं वनदेवता-आत्रेयी-संवादः ।

- के अध्ययनप्रत्यूहाः ?
- युष्माकम् अध्ययने यदि विद्धाः
आपतन्ति तर्हि यूयं कथं तान्
निराकुरुथ ?



(नेपथ्य) स्वागतं तपोधनायाः ।

(ततः प्रविशति अध्वगवेषा तापसी)

वनदेवता - आर्ये, का पुनः अत्रभवती ? किं प्रयोजनं दण्डकारण्यप्रवेशस्य ?

आत्रेयी - अस्मिन् प्रदेशे बहवः अगस्त्यादयः मुनयः निवसन्ति । तेभ्यः वेदान्तविद्याम् अधिगन्तुम् अत्र
आगता । वाल्मीकिमहर्षेः आश्रमात् इह आगतास्मि ।

वनदेवता - अहो आश्चर्यम् ! अन्ये मुनयः वेदान्तज्ञानार्थं वाल्मीकिम् कृषिम् उपगच्छन्ति । कथम् अत्रभवती
तस्य आश्रमात् अत्र अटति ?

आत्रेयी - तत्र महान् अध्ययनप्रत्यूहः उत्पन्नः । तस्य भगवतः केनापि देवताविशेषेण दारकद्वयमुपनीतम् ।
कुशलवौ इति तयोः नामनी । एकादशवर्षाणि यावत् भगवता वाल्मीकिना धात्री इव पोषितौ रक्षितौ
च । उपनयनं कृत्वा त्रयीविद्यामपि अध्यापितौ । अतिप्रदीप्रज्ञामेधे तयोः । न अस्मादृशाः सामान्याः
छात्राः ताभ्यां सह अध्येतुं शक्नुवन्ति । यतः ,

वितरति गुरुः प्राज्ञे विद्यां यथैव तथा जडे
न खलु तयोज्ञाने शक्तिं करोत्यपहन्ति वा।
भवति हि पुनर्भूयान् भेदः फलं प्रति तद्यथा
प्रभवति शुचिर्बिम्बग्राहे मणिन् मृदां चयः ॥



वनदेवता - अयमध्ययनप्रत्यूहः ?

आत्रेयी - अन्यश्च।

वनदेवता - अथ अपरः कः ?

आत्रेयी - अथैकदा सः महर्षिः माध्यन्दिनसवनाय तमसानदीतीरम् अगच्छत् । तत्र वृक्षे एकं क्रौञ्चयुग्मम् आसीत् । सहसा व्याधेन तयोः एकः बाणेन विद्धः । भूमौ पतितं निश्चेष्टं सहचरं दृष्ट्वा क्रौञ्ची व्यलपत् । तस्याः करुणं विलापं श्रुत्वा अकस्मात् महर्षेः मुखात् अनुष्टुप्छन्दसा अश्रुतपूर्वा दैवी वाणी स्फुरिता 'मा निषाद, प्रतिष्ठां त्वमगमः शाश्वतीः समाः.....'

वनदेवता - चित्रम् । आम्नायात् अनन्तरम् नूतनः छन्दसाम् अवतारः ।

आत्रेयी - तेन हि पुनः समयेन भगवान् ब्रह्मदेवः तत्र आविर्भूतः 'महर्षे, प्रबुद्धः असि । रचय रामचरितम्' । इति आदेशबद्धः सः वाल्मीकिः रामायणरचनायां मग्नः अस्ति । तस्मात् ब्रवीमि, इदानीं तत्र अध्ययनमसम्भवम् ।

वनदेवता - युज्यते ।

आत्रेयी - विश्रान्तास्मि भद्रे । सम्प्रति अगस्त्याश्रमस्य मार्गं कथय ।

भाषाभ्यासः



१. एकवाक्येन उत्तरत ।

- (१) आत्रेयी वाल्मीकिमहर्षेः आश्रमात् दण्डकारण्यं किमर्थम् आगता ?
- (२) दारकद्वयस्य नामनी के ?
- (३) वाल्मीकिः माध्यन्दिनसवनाय कुत्र अगच्छत् ?
- (४) क्रौञ्चाः विलापं श्रुत्वा महर्षेः मुखात् कीदृशी वाणी प्रसृता ?
- (५) ब्रह्मदेवः वाल्मीकिं किम् आदिशत् ?

२. माध्यमभाषया लिखत ।

- (१) आत्रेयाः प्रथमः अध्ययनप्रत्यूहः कः ?
- (२) ब्रह्मदेवेन "रचय रामचरितम्" इति वाल्मीकिः किमर्थम् आदिष्टः ?

३. प्रश्ननिर्माणं कुरुत ।

- (१) आत्रेयी वाल्मीकिमहर्षेः आश्रमात् दण्डकारण्यम् आगता ।
- (२) व्याधेन क्रौञ्चः बाणेन विद्धः ।

(३) अन्ये मुनयः वेदान्तज्ञानार्थं वाल्मीकिक्रषिम् उपगच्छन्ति ।

४. अ) शब्दस्य वर्णविग्रहं कुरुत ।

- (१) अगस्त्यः
- (२) वाल्मीकिः
- (३) अनुष्टुप्
- (४) वेदान्तम्

आ) कालवचनपरिवर्तनं कुरुत ।

- (१) मुनयः वनप्रदेशे निवसन्ति । (एकवचने परिवर्तयत ।)
- (२) रचय रामचरितम् । (लिङ्गलकारे परिवर्तयत ।)

इ) विशेषण-विशेष्य-मेलनं कुरुत ।

विशेष्यम्	विशेषणम्
१) सहचरः	१) पोषितौ
२) विलापः	२) अश्रुतपूर्वा
३) कुशलवौ	३) करुणः
४) वाणी	४) निश्चेष्टः



(अ) लृट्लकारः (द्वितीयः भविष्यत्कालः)।

ह्यः - भूतकालः	अद्य - वर्तमानकालः	श्वः - भविष्यत्कालः
अहम् अपठम् ।	अहं पठामि ।	अहं पठिष्यामि ।
बालकाः अखेलन् ।	बालकाः खेलन्ति ।	बालकाः खेलिष्यन्ति ।
माता अयच्छत् ।	माता यच्छति ।	माता दास्यति ।
त्वम् अनमः ।	त्वं नमसि ।	त्वं नंस्यसि ।
रामः अमुश्चत् ।	रामः मुश्चति ।	रामः मोक्ष्यति ।

मेलनं क्रूरत ।

रूपाणि	पठिष्यामि	खेलिष्यन्ति	दास्यति	नंस्यति	मोक्ष्यति	गमिष्यति	वक्ष्यति	प्रक्ष्यामि	प्राप्ष्यति
धातवः	प्र+आप्	मुच्	गम्	वच्	दा	प्रच्छ्	नम्	खेल्	पठ्

लृट्प्रत्ययाः । (भविष्यत्कालप्रत्ययाः)

परस्मैपदम्

आत्मनेपदम्

ए.व.	द्विव.	ब.व.	पुरुषः	ए.व.	द्विव.	ब.व.
स्यति	स्यतः	स्यन्ति	प्रथमः	स्यते	स्येते	स्यन्ते
स्यसि	स्यथः	स्यथ	मध्यमः	स्यसे	स्येथे	स्यध्वे
स्यामि	स्यावः	स्यामः	उत्तमः	स्ये	स्यावहे	स्यामहे

गम् (१ प.प.)

लभ् (१ आ.प.)

ए.व.	द्विव.	ब.व.	पुरुषः	ए.व.	द्विव.	ब.व.
गमिष्यति	गमिष्यतः	गमिष्यन्ति	प्रथमः	लप्स्यते	लप्स्येते	लप्स्यन्ते
गमिष्यसि	गमिष्यथः	गमिष्यथ	मध्यमः	लप्स्यसे	लप्स्यथे	लप्स्यध्वे
गमिष्यामि	गमिष्यावः	गमिष्यामः	उत्तमः	लप्स्ये	लप्स्यावहे	लप्स्यामहे

नृत् (४ प. प.)

मन् (४ आ. प.)

ए.व.	द्विव.	ब.व.	पुरुषः	ए.व.	द्विव.	ब.व.
नर्तिष्यति	नर्तिष्यतः	नर्तिष्यन्ति	प्रथमः	मंस्यते	मंस्येते	मंस्यन्ते
नर्तिष्यसि	नर्तिष्यथः	नर्तिष्यथ	मध्यमः	मंस्यसे	मंस्यथे	मंस्यध्वे
नर्तिष्यामि	नर्तिष्यावः	नर्तिष्यामः	उत्तमः	मंस्ये	मंस्यावहे	मंस्यामहे

प्रच्छ् (६ प. प.)

मुच् (६ आ. प.)

ए.व.	द्विव.	ब.व.	पुरुषः	ए.व.	द्विव.	ब.व.
प्रक्ष्यति	प्रक्ष्यतः	प्रक्ष्यन्ति	प्रथमः	मोक्ष्यते	मोक्ष्येते	मोक्ष्यन्ते
प्रक्ष्यसि	प्रक्ष्यथः	प्रक्ष्यथ	मध्यमः	मोक्ष्यसे	मोक्ष्यथे	मोक्ष्यध्वे
प्रक्ष्यामि	प्रक्ष्यावः	प्रक्ष्यामः	उत्तमः	मोक्ष्ये	मोक्ष्यावहे	मोक्ष्यामहे

चिन्त् (१० प. प.)

गण् (१० आ. प.)

ए.व.	द्विव.	ब.व.	पुरुषः	ए.व.	द्विव.	ब.व.
चिन्तयिष्यति	चिन्तयिष्यतः	चिन्तयिष्यन्ति	प्रथमः	गणयिष्यते	गणयिष्यते	गणयिष्यन्ते
चिन्तयिष्यसि	चिन्तयिष्यथः	चिन्तयिष्यथ	मध्यमः	गणयिष्यसे	गणयिष्यथे	गणयिष्यध्वे
चिन्तयिष्यामि	चिन्तयिष्यावः	चिन्तयिष्यामः	उत्तमः	गणयिष्ये	गणयिष्यावहे	गणयिष्यामहे:

वाक्यानि पठत ।

१. वयं सायंकाले उद्यानं **गमिष्यामः** ।
२. मम पुस्तकं मह्यं कदा **दास्यसि** ?
३. बालकाः ज्येष्ठान् **नंस्यन्ति** ।
४. छात्राः उत्तमान् अड्कान् **प्राप्यन्ति** ।
५. ‘सिंह, जृम्भस्व ! दन्तान् ते **गणयिष्यामि** ।
६. परश्वः मम मातामही मम गृहम् **आगमिष्यति** ।

७. प्रपरश्वः मातुलः द्विचक्रिकां **प्रदास्यति** ।
८. आगामिनि वर्षे अस्माकं शालायां सुवर्णमहोत्सवः **सम्पत्यते** ।
९. अग्निमि मासे परीक्षा **भविष्यति** ।
१०. आगामिनि वर्षे अहं चन्द्रयाने **उपवेक्ष्यामि** ।
११. अग्निमं युगं तन्त्रज्ञानेन एव पूर्ण **भविष्यति** ।

जिज्ञासापत्रम्



● अस्माकं मित्रम् अग्निमे मासे कन्याकुमारीं गमिष्यति । सः तत्र किं किं करिष्यति इति चिन्तयित्वा वाक्यानि पूरयत ।

१. अद्वैतः अग्निमे शनिवासरे यात्रारम्भं _____ । (कृ)
२. विमानयानेन स तत्र अन्येद्युः _____ । (प्र + आप्)
३. प्रथमं कन्याकुमारीस्थितं देवालयं सः _____ । (दृश्-पश्य)
४. तस्मात् समुद्रतीरं _____ । (या)
५. तत्रस्थं सूर्यास्तम् _____ । (अव + लोक्)

पठत अवगच्छत !

व्यञ्जनानां विस्तारः ।

१) तान् + चोरान् = तांश्चोरान् ।

विघ्नान् + च = विघ्नांश्च ।

न्+ च/छ/द/दृ/त्/थ् → (अनुस्वारः), : (विसर्गः)

बहून् + तस्करान् = बहूंस्तस्करान् ।

एतान् + छात्रान् = एतांश्चछात्रान् ।

१०) परि + छेदः - परिच्छेदः ।

तरु + छाया = तरुच्छाया ।

हस्वः स्वरः + छ = च्छ

मातृ + छाया = मातृच्छाया ।

वि + छेदः = विच्छेदः ।

क्रियापदरूपाणि ।

धातुः(गणः, पदम्)	लट्	लङ्	लोट्	विधिलङ्	लृट्	कर्मणि
पठ् (१ प.प.)	पठति	अपठत्	पठतु	पठेत्	पठिष्ठति	पठयते
दा (१ प.प.)	यच्छति	अयच्छत्	यच्छतु	यच्छेत्	दास्यति	दीयते
पा (१ प.प.)	पिबति	अपिबत्	पिबतु	पिबेत्	पास्यति	पीयते
गै (१ प.प.)	गायति	अगायत्	गायतु	गायेत्	गास्यति	गीयते
ध्यै (१ प.प.)	ध्यायति	अध्यायत्	ध्यायतु	ध्यायेत्	ध्यास्यति	ध्यायते
नी (१ उ.प.) प.प.	नयति	अनयत्	नयतु	नयेत्	नेष्यति	नीयते
नी (१ उ.प.) आ.प.	नयते	अनयत	नयताम्	नयेत	नेष्यते	नीयते
स्मृ (१ प.प.)	स्मरति	अस्मरत्	स्मरतु	स्मरेत्	स्मरिष्यति	स्मर्यते
हृ (१ उ.प.) प.प.	हरति	अहरत्	हरतु	हरेत्	हरिष्यति	हियते
हृ (१ उ.प.) आ.प.	हरते	अहरत	हरताम्	हरेत	हरिष्यते	हियते
रभ् (१ आ.प.)	रभते	अरभत	रभताम्	रभेत	रप्यते	रभ्यते
नृत् (४ प.प.)	नृत्यति	अनृत्यत्	नृत्यतु	नृत्येत्	नर्तिष्यति	नृत्यते
क्रुध् (४ प.प.)	क्रुध्यति	अक्रुध्यत्	क्रुध्यतु	क्रुध्येत्	क्रोत्स्यति	क्रुध्यते
मन् (४ आ.प.)	मन्यते	अमन्यत	मन्यताम्	मन्येत	मंस्यते	मन्यते
लिख् (६ प.प.)	लिखति	अलिखत्	लिखतु	लिखेत्	लेखिष्यति	लिख्यते
प्रच्छ् (६ प.प.)	पृच्छति	अपृच्छत्	पृच्छतु	पृच्छेत्	प्रक्ष्यति	पृच्छ्यते
दिश् (६ उ.प.) प.प.	दिशति	अदिशत्	दिशतु	दिशेत्	देक्ष्यति	दिश्यते
दिश् (६ उ.प.) आ.प.	दिशते	अदिशत	दिशताम्	दिशेत	देक्ष्यते	दिश्यते
मुच् (६ उ.प.) प.प.	मुञ्चति	अमुञ्चत्	मुञ्चतु	मुञ्चेत्	मोक्ष्यति	मुच्यते
मुच् (६ उ.प.) आ.प.	मुञ्चते	अमुञ्चत	मुञ्चताम्	मुञ्चेत	मोक्ष्यते	मुच्यते
पूज् (१० उ.प.) प.प.	पूजयति	अपूजयत्	पूजयतु	पूजयेत्	पूजिष्यति	पूज्यते
पूज् (१० उ.प.) आ.प.	पूजयते	अपूजयत	पूजयताम्	पूजयेत	पूजिष्यते	पूज्यते
स्पृह् (१० उ.प.) प.प.	स्पृहयति	अस्पृहयत्	स्पृहयतु	स्पृहयेत्	स्पृहिष्यति	स्पृह्यते
स्पृह् (१० उ.प.) आ.प.	स्पृहयते	अस्पृहयत	स्पृहयताम्	स्पृहयेत	स्पृहिष्यते	स्पृह्यते
चुर् (१० उ.प.) प.प.	चोरयति	अचोरयत्	चोरयतु	चोरयेत्	चोरिष्यति	चोर्यते
चुर् (१० उ.प.) आ.प.	चोरयते	अचोरयत	चोरयताम्	चोरयेत	चोरिष्यते	चोर्यते

अस् (२ प.प.)	अस्ति	आसीत्	अस्तु	स्यात्	भविष्यति	भूयते
शक् (५ प.प.)	शक्नोति	अशक्नोत्	शक्नोतु	शक्नुयात्	शक्ष्यति	शक्यते
श्रु (५ प.प.)	शृणोति	अशृणोत्	शृणोतु	शृणुयात्	श्रोष्यति	श्रूयते
कृ (८ उ.प.) प.प.	करोति	अकरोत्	करोतु	कुर्यात्	करिष्यति	क्रियते
कृ (८ उ.प.) आ.प.	कुरुते	अकुर्वत	कुरुताम्	कुर्वीत	करिष्यते	क्रियते
ज्ञा (९ उ.प.) प.प.	जानति	अजानात्	जानातु	जानीयात्	ज्ञास्यति	ज्ञायते
ज्ञा (९ उ.प.) आ.प.	जानीते	अजानीत	जानीताम्	जानीत	ज्ञास्यते	ज्ञायते

इ) भूतकालवाचक-धातुसाधित-विशेषणानि ।


अयं 'कृ' धातोः जलाशयः ।

अत्र कति मत्स्याः परिचिताः युष्माकम् ?



कृ-भाण्डम्
 रामेण पाठः पठितः ।
 रामेण कविता पठिता ।
 रामेण काव्यं पठितम् ।
 रामेण पाठाः पठिताः ।
 सीतया कविते पठिते ।
 अस्माभिः काव्यानि पठितानि ।
 यथा कर्मपदं परिवर्तते,
 तथा क्रियासूचकं विशेषणम् अपि परिवर्तते ।

एतद् क्रियापदात् भिन्नम् ।



कृतवतु भाण्डम्
 रामः पाठं पठितवान् ।
 सीता पाठं पठितवती ।
 छात्राः पाठं पठितवन्तः ।
 महिलाः पाठं पठितवत्यः ।
 अहं पाठं पठितवान् ।
 त्वं पाठं पठितवती ।

यथा कर्तृपदं परिवर्तते,
तथा क्रियासूचकं विशेषणम् अपि परिवर्तते ।

'पठित' इति 'कृ' प्रत्ययान्तरूपम् (कर्मवाच्यं भूत. धातु. विशेषणम् = मूलधातुः + त) तथा च
 'पठितवत्' इति 'कृतवतु' प्रत्ययान्तरूपम् (कर्तृवाच्यं भूत. धातु. विशेषणम् = मूलधातुः + तवत्) ।

धातुः	कृ	कृतवतु	धातुः	कृ	कृतवतु	धातुः	कृ	कृतवतु
रूपम्	रूपम्	रूपम्	रूपम्	रूपम्	रूपम्	रूपम्	रूपम्	रूपम्
क्षिप्	क्षिप्	क्षिपवत्	पा	पीत	पीतवत्	पूज्	पूजित	पूजितवत्
आप्	आप्	आपवत्	पा	पात	पातवत्	भक्ष्	भक्षित	भक्षितवत्
जि	जित	जितवत्	धा	हित	हितवत्	भूष्	भूषित	भूषितवत्
नी	नीत	नीतवत्	गै	गीत	गीतवत्	अर्थ्	अर्थित	अर्थितवत्
श्रु	श्रुत	श्रुतवत्	ध्यै	ध्यात	ध्यातवत्	क्षल्	क्षालित	क्षालितवत्
कृ	कृत	कृतवत्	कथ्	कथित	कथितवत्	तड्	ताडित	ताडितवत्
स्मृ	स्मृत	स्मृतवत्	दण्ड	दण्डित	दण्डितवत्	घुष्	घोषित	घोषितवत्
ह	हृत	हृतवत्	गण्	गणित	गणितवत्	चुर्	चोरित	चोरितवत्

धातुः	क्त रूपम्	क्तवतु रूपम्	धातुः	क्त रूपम्	क्तवतु रूपम्	धातुः	क्त रूपम्	क्तवतु रूपम्
दृश्	दृष्ट	दृष्टवत्	पठ्	पठित	पठितवत्	मन्	मत	मतवत्
दिश्	दिष्ट	दिष्टवत्	लिख्	लिखित	लिखितवत्	तन्	तत	ततवत्
स्पृश्	स्पृष्ट	स्पृष्टवत्	वन्द्	वन्दित	वन्दितवत्	हन्	हत	हतवत्
सृज्	सृष्ट	सृष्टवत्	मुच्	मुक्त	मुक्तवत्	रम्	रत	रतवत्
दंश्	दष्ट	दष्टवत्	त्यज्	त्यक्त	त्यक्तवत्	गम्	गत	गतवत्
इष्	इष्ट	इष्टवत्	भुज्	भुक्त	भुक्तवत्	वच्	उक्त	उक्तवत्
प्रच्छ	पृष्ट	पृष्टवत्	बुध्	बुद्ध	बुद्धवत्	वद्	उदित	उदितवत्
नश्	नष्ट	नष्टवत्	रभ्	रब्ध	रब्धवत्	वह्	ऊढ	ऊढवत्
ग्रन्थ्	ग्रथित	ग्रथितवत्	लभ्	लब्ध	लब्धवत्	ग्रह्	गृहीत	गृहीतवत्
मन्थ्	मथित	मथितवत्	लुभ्	लुब्ध	लुब्धवत्	यज्	इष्ट	इष्टवत्

रूपाणि अवलोकयत ।

कर्मवाच्यं भूत. धातु. विशेषणम्				कर्तृवाच्यं भूत. धातु. विशेषणम्			
पठितः	पठितौ	पठिताः	(पुं.)	पठितवान्	पठितवन्तौ	पठितवन्तः	(पुं.)
पठिता	पठिते	पठिताः	(स्त्री.)	पठितवती	पठितवत्यौ	पठितवत्यः	(स्त्री)
पठितम्	पठिते	पठितानि	(नपुं.)	पठितवत्	पठितवती	पठितवन्ति	(नपुं.)
एतानि रूपाणि देव, माला, वन इव ।				एतानि रूपाणि भवत्, नदी, जगत् इव ।			

अधोदत्तानि वाक्यानि पठत, भेदम् अवगच्छत ।

केन/क्या कृतम् ।

कः कृतवान् / का कृतवती ?

१. अर्चकेन देवः पूजितः ।	१. अर्चकः देवं पूजितवान् ।
२. अर्चकेन देवी पूजिता ।	२. अर्चकः देवीं पूजितवान् ।
३. अर्चकेन दैवतं पूजितम् ।	३. अर्चकः दैवतं पूजितवान् ।
४. पितामह्या कथा कथिता ।	४. पितामही कथां कथितवती ।
५. चालकेन रूप्यकाणि गणितानि ।	५. चालकः रूप्यकाणि गणितवान् ।
६. कृषीवलेन सस्यानि उपानि ।	६. कृषीवलः सस्यानि उपवान् ।

१. 'क्त' प्रत्ययान्तरूपैः रिक्तस्थानानि पूरयत ।

- | | |
|---------------------------------|---------------------------------------|
| १. जनैः पूजा _____ । (कृ) | २. शिक्षकेण पाठः उच्चैः _____ । (पठ्) |
| ३. शिष्येण दक्षिणा _____ । (दा) | ४. अनया कथा _____ । (रच्) |
| ५. बिडालेन क्षीरं _____ । (पा) | ६. मया चित्रं _____ । (दृश्) |



जिज्ञासापत्रम्

२. 'क्तवतु' प्रत्ययान्तरूपैः रिक्तस्थानानि पूरयत ।

- | | |
|---------------------------------|--------------------------------|
| १. पुरुषः कार्यं _____ । (कृ) | २. महिला शाटिकां _____ । (धृ) |
| ३. देवाः भक्तान् _____ । (रक्ष) | ४. अहं चित्राणि _____ । (दृश्) |
| ५. कविः कवितां _____ । (लिख्) | |

॥ अमरकोषः ॥

कण्ठस्थीकरणार्थम् ।

राजा - राजा राट् पार्थिवः क्षमाभृत्पभूपमहीक्षितः ।
 गुरुः - उपाध्यायोऽध्यापकोऽथ स्यान्निषेकादिकृदगुरुः ।
 नासिका - क्लीबे ग्राणं गन्धवहा घोणा नासा च नासिका ।
 नेत्रम् - लोचनं नयनं नेत्रमीक्षणं चक्षुरक्षिणी ।
 कर्णः - कर्णशब्दग्रहौ श्रोत्रं श्रुतिः स्त्री श्रवणं श्रवः ।
 षट्पदः-द्विरेफपुष्पलिङ्गभृष्टपदभ्रमरालयः ।
 मानवा: - मनुष्या मानुषा मर्त्या मनुजा मानवा नराः ।
 दैवम् - दैवं दिष्टं भागधेयं भाग्यं स्त्री नियतिविधिः ।
 निपुणः - प्रवीणे निपुणाभिज्ञविज्ञनिष्णातशिक्षिताः ।
 यज्ञः - यज्ञः सवोऽध्वरो यागः सप्ततनुर्मखः क्रतुः ।
 कुबेरः - कुबेरस्त्र्यम्बकसखो राजराजो धनाधिपः ।
 याचकः - वनीयको याचनको मार्गणो याचकार्थिनौ ।
 मार्गः - अयनं वर्त्म मार्गाध्वपन्थानः पदवी सृतिः ।
 सैनिकः - भटा योधाश्च योद्धारः सेनारक्षास्तु सैनिकाः ।
 निद्रा - स्यान्निद्रा शयनं स्वापः स्वप्नः संवेश इत्यपि ।
 बुद्धिः - बुद्धिर्मनीषा धिषणाधीः प्रज्ञा शेषुषी मतिः ।
 हर्षः - मुद् प्रीतिः प्रमदो हर्षः प्रमोदामोदसम्मदाः ।
 वचः - व्याहार उक्तिलपितं भाषितं वचनं वचः ।
 शत्रुः - रिपौ वैरिसपत्नारिद्विषद्वेषणदुर्वदः ।
 कुक्षुरः - कौलेयकः सारमेयः कुक्षुरो मृगदंशकः ।
 कृपणः - कदर्ये कृपणक्षुद्रकिम्पचानमितम्पचाः ।
 शोभनम् - सुन्दरं रुचिरं चारु सुषमं साधु शोभनम् ।
 मलिनम् - मलीमसं तु मलिनं कच्चरं मलदूषितम् ।
 प्रभूतम् - प्रभूतं प्रचुरं प्राज्यमदभ्रं बहुलं बहु ।
 पूर्णम् - समग्रं सकलं पूर्णमखण्डं स्यादनूनके ।
 पुत्रः - आत्मजस्तनयः सूनुः सुतः पुत्रः स्त्रियां त्वमी ।
 यमः - कृतान्तो यमुनाभ्राता शमनो यमराट् यमः ।
 दिनः - घस्त्रो दिनाहनी वा तु क्लीबे दिवसवासरौ ।
 राक्षसः-राक्षसः कौणपः क्रव्यात् क्रव्यादोऽस्त्रप आशरः ।
 शङ्करः - शम्भुरीशः पशुपतिः शिवः शूली महेश्वरः ।
 मेघः - अग्नं मेघो वारिवाहस्तडित्वान् वारिदोऽम्बुभृत् ।
 मीनः - पृथुरोमा झाषो मत्स्यो मीनो वैसारिणोऽण्डजः ।
 नभः - नभोऽन्तरिक्षं गगनमनन्तं सुरवर्त्म खम् ।
 महिला - स्त्री योषिदङ्गना योषा नारी सीमन्तिनी वधूः ।
 जगत् - त्रिष्वथो जगती लोको विष्टपं भुवनं जगत् ।
 वर्ष - संवत्सरो वत्सरोऽब्दो हायनोऽस्त्री शरत्समा: ।
 शुभम् - श्वःश्रेयसं शिवं भद्रं कल्याणं मङ्गलं शुभम् ।

विग्रहः ।

राजा, राट्, पार्थिवः, क्षमाभृत्, नृपः, भूपः, महीक्षित् ।
 उपाध्यायः, अध्यापकः, निषेकादिकृत्, गुरुः ।
 ग्राणम्, गन्धवहा, घोणा, नासा, नासिका ।
 लोचनम्, नयनम्, नेत्रम्, ईक्षणम्, चक्षुः, अक्षिः ।
 कर्णः, शब्दग्रहः, श्रोत्रम्, श्रुतिः, श्रवणम्, श्रवः ।
 द्विरेफः, पुष्पलिङ्गः, भृङ्गः, षट्पदः, भ्रमरः, अलिः ।
 मनुष्याः, मानुषाः, मर्त्याः, मनुजाः, मानवाः, नराः ।
 दैवम्, दिष्टम्, भागधेयम्, भाग्यम्, नियतिः, विधिः ।
 प्रवीणः, निपुणः, अभिज्ञः, विज्ञः, निष्णातः, शिक्षितः ।
 यज्ञः, सवः, अध्वरः, यागः, सप्ततनुः, मखः, क्रतुः ।
 कुबेरः, अम्बकसखः, राजराजः, धनाधिपः ।
 वनीयकः, याचनकः, मार्गणः, याचकः, अर्थी ।
 अयनम्, वर्त्म, मार्गः, अध्वा, पन्थाः, पदवी सृतिः ।
 भटाः, योधाः, योद्धारः, सेनारक्षाः, सैनिकाः ।
 निद्रा, शयनम्, स्वापः, स्वप्नः, संवेशः ।
 बुद्धिः, मनीषा, धिषणा, धीः, प्रज्ञा, शेषुषी, मतिः ।
 मुद्, प्रीतिः, प्रमदः, हर्षः, प्रमोदः, आमोदः, सम्मदः ।
 व्याहारः, उक्तिः, लपितम्, भाषितम्, वचनम्, वचः ।
 रिपुः, वैरी, सपत्नः, अरिः, द्विषद्, द्वेषणः, दुर्वद् ।
 कौलेयकः, सारमेयः, कुक्षुरः, मृगदंशकः ।
 कदर्यः, कृपणः, क्षुद्रः, किम्पचानः, मितम्पचः ।
 सुन्दरम्, रुचिरम्, चारु, सुषमम्, साधु, शोभनम् ।
 मलीमसम्, मलिनम्, कच्चरम्, मलदूषितम् ।
 प्रभूतम्, प्रचुरम्, प्राज्यम्, अद्भ्रम्, बहुलम्, बहु ।
 समग्रम्, सकलम्, पूर्णम्, अखण्डम्, अनूनकम् ।
 आत्मजः, तनयः, सूनुः, सुतः, पुत्रः ।
 कृतान्तः, यमुनाभ्राता, शमनः, यमराट्, यमः ।
 घस्त्रः, दिनम्, अहः, दिवसः, वासरः ।
 राक्षसः, कौणपः, क्रव्यात्, क्रव्यादः, अस्त्रपः, आशरः ।
 शम्भुः, ईशः, पशुपतिः, शिवः, शूली, महेश्वरः ।
 अग्नम्, मेघः, वारिवाहः, तडित्वान्, वारिदः, अम्बुभृत् ।
 पृथुरोमा, झाषः, मत्स्यः, मीनः, वैसारिणः, अण्डजः ।
 नभः, अन्तरिक्षम्, गगनम्, अनन्तम्, सुरवर्त्म, खम् ।
 स्त्री, योषित्, अङ्गना, योषा, नारी, सीमन्तिनी, वधूः ।
 जगती, लोकः, विष्टपम्, भुवनम्, जगत् ।
 संवत्सरः, वत्सरः, अब्दः, हायनः, शरद्, समाः ।
 श्वःश्रेयसम्, शिवम्, भद्रम्, कल्याणम्, मङ्गलम्, शुभम् ।

<p>शब्दकोषः । (पाठानुसारम्)</p> <p>१. सूषु गृहीतः चौरः ।</p> <ol style="list-style-type: none"> १) धनस्यूतः (पुं.) - २) मायायष्टिका (स्त्री) - ३) अडगुलिमात्रम् (नपुं.) - <p>२. अव्ययमाला ।</p> <ol style="list-style-type: none"> १) अल्पाक्षरत्वम् (नपुं.) - २) आस्यम् (नपुं.) - ३) घ्राणम् (नपुं.) - ४) सृष्टम् (विशेष.नपुं.) - ५) षट्पदः (पुं.) - ६) केतकीगन्धः (पुं.) - ७) आग्रातुम् (अव्यय) - ८) परसन्तापः (पुं.) - ९) वर्त्मन् (नपुं.) - १०) द्वितीया (स्त्री) - ११) स्थानभ्रष्टः (पुं.) - १२) अनुद्यमः (पुं.) - १३) आहृत्य (अ.) - <p>३. धन्यौ तौ दातृयाचकौ ।</p> <ol style="list-style-type: none"> १) प्रकृत्या (स्त्री) - २) पटुः (पुं.) - ३) भृशम् (अ.) - ४) स्वस्ति (अ.) - ५) सकाशात् (अ.) - ६) परावर्तितुम् (अ.) - ७) आक्रान्तुम् (अ.) - ८) प्रभूता (स्त्री) - <p>४. विध्यर्थमाला ।</p> <ol style="list-style-type: none"> १) चेत् (अव्यय) - २) कुतः (अव्यय) - ३) अनृतम् (अव्यय) - ४) काङ्क्षेत (क्रि.) - ५) सम्यक् (अ.) - ६) प्रत्यहम् (अ.) - ७) वृकः (पुं.) - ८) अवलुम्पेत (क्रि.) - <p>५. किं मिथ्या? किं वास्तवम्?</p> <ol style="list-style-type: none"> १) मन्थनम् (नपुं.) - २) सुखासन्दः (पुं.) - ३) चलभाषः (पुं.) - 	<ol style="list-style-type: none"> ४) द्वारघण्टिका (स्त्री) - ५) यष्टिकन्दुकक्रीडा (पुं.) - ६) लालायितम् (विशेष.) - ७) बुधुक्षा (स्त्री) - ८) आभासात्मकम् (नपुं.) - <p>६. वीरवनिता विश्पला ।</p> <ol style="list-style-type: none"> १) भुवम् (स्त्री) - २) युगपद् (अ.) - ३) प्रत्युत (अ.) - ४) इतःपरम् (अ.) - ५) आयुधप्रहारः (पुं.) - ६) कदलीवृक्षः (पुं.) - ७) संहतः (विशेष.) - <p>७. योगमाला ।</p> <ol style="list-style-type: none"> १) उत्तानम् (नपुं.) - २) जानु (नपुं.) - ३) व्योमस्थम् (पुं.) - ४) पाणिः (पुं.) - ५) प्रजल्पः (पुं.) - ६) अन्तरायः (पुं.) - <p>८. पिन्कोड़-प्रवर्तकः महान् संस्कृतज्ञः ।</p> <ol style="list-style-type: none"> १) आडग्लभाषा (स्त्री) - २) दुर्बोधम् (नपुं.) - ३) प्रत्यूहाः (पुं.) - ४) विद्वद्वरेण्यः (पुं.) - <p>९. सूक्तिसुधा ।</p> <ol style="list-style-type: none"> १) भ्रातृभाज्यम् (नपुं.) - २) गणना (स्त्री) - ३) दुहन्ति (धातुरूप) - ४) जाङ्घयम् (विशेष.) - ५) हन्त - (अ.) - ६) विग्रहे - (पुं.) - ७) परः (पुं.) - ८) व्यसनिन् (पुं.) - <p>१०. पितृभक्तः नचिकेताः ।</p> <ol style="list-style-type: none"> १) लालितः (पुं.) - २) क्रोधावेशः (पुं.) - ३) निवारयितुम् (अ.) - <p>११. मनसः स्वच्छता ।</p> <ol style="list-style-type: none"> १) हठम् (नपुं.) - २) उत (अ.) - 	<ol style="list-style-type: none"> ३) लघुभारम् (नपुं.) - ४) आर्द्रः (पुं.) - ५) शाटिकाश्चलम् (नपुं.) - ६) कियन्तः (अ.) - ७) रजकः (पुं.) - ८) चन्दनफेनकम् (नपुं.) - ९) व्यापृतम् (अ.) - <p>१२. अमरकोषः ।</p> <ol style="list-style-type: none"> १) अध्येतृ (पुं.) - २) यथेष्टम् (अ.) - ३) आचन्द्रतारकम् (नपुं.) - ४) अनुशासनम् (नपुं.) - ५) विनायासम् (अ.) - <p>१३. सरमायाः शीलम् ।</p> <ol style="list-style-type: none"> १) उपहारः (पुं.) - २) किङ्करः (पुं.) - ३) मघवान् (पुं.) - ४) तटरुहतरुः (पुं.) - ५) जलौघः (पुं.) - ६) पृथुलरभसा (स्त्री) - ७) विनयवचसा (स्त्री) - ८) म्लानमुखी (स्त्री) - ९) परतीरम् (नपुं.) - १०) बलः (पुं.) - ११) जारु (नपुं.) - <p>१४. काव्यशास्त्रविनोदः ।</p> <ol style="list-style-type: none"> १) मस्तिष्कखाद्यम् (नपुं.) - २) सरसम् (नपुं.) - ३) पक्षिराजः (पुं.) - ४) शूलपाणिः (पुं.) - ५) बिप्रत् (विशेष.) - ६) लुध्यकः (पुं.) - ७) धीवरः (पुं.) - ८) पिशुनः (पुं.) - ९) चञ्चलतरः (पुं.) - १०) वक्त्रम् (नपुं.) - ११) चाटून् (अ.) - १२) मृषा (अ.) - १३) प्रत्याशा (स्त्री.) १४) बालतृणम् (नपुं.) - १५) मुहुः (अ.) - १६) कुरङ्गः (पुं.) -
---	--	---

१५. मनोराज्यस्य फलम् ।	१) अधीते (क्रि.) - २) शक्रः (पुं.) - ३) सक्तुः (पुं.) - ४) नागदन्तः (पुं.) - ५) वडवा (स्त्री.) - ६) यूथम् (पुं.) - ७) महिषी (स्त्री.) - ८) विक्रयणम् (नपुं.) -	९) चतुःशालम् (नपुं.) - १०) प्रासवयस्का (स्त्री.) - ११) जानुचलनयोग्यः (पुं.) - १२) श्रोष्यति (क्रि.) - १३) पाण्डुरता (स्त्री.) - १४) शेते (क्रि.) - १६. स्वागतं तपोधनायाः । १) नेपथ्यम् (नपुं.) - २) अध्वगवेषा (स्त्री.) -	३) अधिगन्तुम् (अ.) - ४) अतिप्रदीप्रज्ञामेधे (स्त्री.) - ५) अस्मादृशः (पुं.) - ६) जडः (पुं.) - ७) मृदा (स्त्री.) - ८) आम्नायः (पुं.) - ९) सवनम् (नपुं.) - १०) निषादः (पुं.) -
-------------------------------	---	--	---

घटकपरीक्षा १ प्रारूपम्

(पाठ १, २, ३, भाषासूत्रम् १)

अङ्ककाः २०

- | | |
|---|--|
| <p>प्र. १. अ) १) चित्रं दृष्ट्वा नामानि लिखत (३ तः २)</p> <p>२) सङ्ख्याः अक्षरैः /अङ्कैः लिखत (३ तः २)</p> <p>प्र. १. आ) गद्यांशं पठित्वा कृतीः कुरुत । (२ गद्यांशौ) ।</p> <p>१) एकवाक्येन उत्तरत । (१)</p> <p>२) सत्यम् असत्यं वा/उचितं कारणं/ कः कं वदति ? (१)</p> <p>३) गद्यांशात् समानार्थकं/विरुद्धार्थकं शब्दं चिनुत । (१)</p> <p>४) द्वे त्वान्त/ल्यबन्त/तुमन्त-अव्ययपदे/विभक्त्यन्तपदे चिनुत । (१)</p> <p>प्र. २ अ) पद्यांशं पठित्वा कृतीः कुरुत ।</p> <p>१. पद्यांशः-१ कस्यापि एकस्य श्लोकस्य अनुवादं माध्यमभाषया लिखत । (२ तः १) (२)</p> <p>२. पद्यांशः-२ एकवाक्येन उत्तरत । (१) अथवा २ समानार्थकौ/विरुद्धार्थकौ शब्दौ चिनुत । (१)</p> <p>आ) श्लोकं पूर्णं शुद्धं च लिखत । (२ तः १)</p> <p>प्र. ३. व्याकरणम् ।</p> <p>अ) तालिकां पूर्यत । (३ तः २) (नाम-सर्वनाम-क्रियापदतालिका) (२)</p> <p>आ) अव्ययानां/धातूनाम् उपयोगं कृत्वा वाक्यानि लिखत । (३ तः २) (२)</p> <p>इ) वाक्यं शुद्धं कुरुत । (२ तः १) (१)</p> | <p>१</p> <p>१</p> <p>८</p> <p>१</p> |
|---|--|

* * *

परिशिष्टम् - १

पदाभ्यासः ।

नाम-तालिकां पूर्यत ।

एकवचनम्	द्विवचनम्	बहुवचनम्	विभक्तिः
नीलकण्ठाय			चतुर्थी
	सरस्वत्योः		षष्ठी
		नक्षत्राणि	द्वितीया

एकवचनम्	द्विवचनम्	बहुवचनम्	विभक्तिः
	वस्तुभ्याम्		तृतीया
पितरि			सप्तमी
		धेनुभ्यः	पञ्चमी

एकवचनम्	द्विवचनम्	बहुवचनम्	विभक्तिः
		चन्द्रमस्सु	सप्तमी
विद्युते			चतुर्थी
	पयसी		प्रथमा

सर्वनामतालिकां पूर्यत ।

एकवचनम्	द्विवचनम्	बहुवचनम्	विभक्तिः
तस्मात्			पञ्चमी
		अस्माभिः	तृतीया
	क्योः	केषु	सप्तमी

एकवचनम्	द्विवचनम्	बहुवचनम्	विभक्तिः
तव, ते			षष्ठी
	आभ्याम्		चतुर्थी
		भवतः	द्वितीया

एकवचनम्	द्विवचनम्	बहुवचनम्	विभक्तिः
अस्याम्			सप्तमी
		भवतीभ्यः	चतुर्थी
	इमे	इमानि	प्रथमा

लकार-तालिकां पूर्यत ।

लट्	एकवचनम्	द्विवचनम्	बहुवचनम्	
	वन्दते			प्रथमपुरुषः
		नृत्यावहे		उत्तमपुरुषः
			कथयथ	मध्यमपुरुषः

लड्	एकवचनम्	द्विवचनम्	बहुवचनम्	
			अपठाम्	उत्तमपुरुषः
		आस्ताम्		प्रथमपुरुषः
			अलभध्वम्	मध्यमपुरुषः

लोट्	एकवचनम्	द्विवचनम्	बहुवचनम्	
	करोतु			प्रथमपुरुषः
		पूजयतम्		मध्यमपुरुषः
			गच्छाम	उत्तमपुरुषः

लिङ्	एकवचनम्	द्विवचनम्	बहुवचनम्	
		रक्षेतम्		मध्यमपुरुषः
			विद्येमहि	उत्तमपुरुषः
	भवेत्			प्रथमपुरुषः

लृट्	एकवचनम्	द्विवचनम्	बहुवचनम्	
	क्षालयिष्यति			प्रथमपुरुषः
		वर्धिष्येथे		मध्यमपुरुषः
			कोपिष्यामः	उत्तमपुरुषः

रूपाणि परिचिनुत ।

अ.क्र.	नामरूपम्	प्रातिपदिकम्	अन्तः	लिङ्गम्	विभक्तिः	वचनम्
१	भानोः					
२	भ्रातुषु					
३	अस्याः					

अ.क्र.		धातुः	गणः/पदं	कालः	पुरुषः	वचनम्
१	प्राप्स्यामि					
२	अहरत्					
३	पूज्यते					
४	चोरयतु					

परिशिष्टम् - २

सन्धिकोषः ।

१. सुषु गृहीतः चौरः ।

१. कोऽपि - कः + अपि ।
२. पूर्वमेव - पूर्वम् + एव ।
३. पुनरागन्तव्यम् - पुनः + आगन्तव्यम् ।
४. केनापि - केन + अपि ।
५. दृष्टैव - दृष्टा + एव ।

२. अव्ययमाला ।

१. वक्तुमास्यं - वक्तुम् + आस्यम् ।
२. दूरोऽपि - दूरे + अपि ।
३. केतकीगन्धमाघ्राय -
केतकीगन्धम् + आघ्राय ।
४. स्वयमायान्ति - स्वयम् + आयान्ति ।
५. लोकेभ्यो धेनवो - लोकेभ्यः + धेनवः ।
६. यत्स्वल्पमपि - यत् + स्वल्पम् + अपि ।
७. स्यामहं - स्याम् + अहम् ।
८. प्रारब्धमुत्तमजनाः - प्रारब्धम् + उत्तमजनाः ।
९. पुनरपि - पुनः + अपि ।

३. धन्यौ तौ दातृयाचकौ ।

१. कस्मिंश्चित् - कस्मिन् + चित् ।
२. दातुमुत्सुकः - दातुम् + उत्सुकः ।
३. प्रीतोऽस्मि - प्रीतः + अस्मि ।
४. कामपि - काम् + अपि ।
५. नेच्छामि - न + इच्छामि ।
६. दातुमिच्छामि - दातुम् + इच्छामि ।
७. कुबेरमाक्रान्तुम् - कुबेरम् + आक्रमितुम् ।
८. सुवर्णवृष्टिमकरोत् -
सुवर्णवृष्टिम् + अकरोत् ।
९. दातुमैच्छत् - दातुम् + ऐच्छत् ।
१०. अधिकमादातुम् - अधिकम् + आदातुम् ।
११. द्वावपि - द्वौ + अपि ।
१२. प्रसिद्धमेव - प्रसिद्धम् + एव ।
१३. स एव - सः + एव ।
१४. कश्चित् - कः + चित् ।

४. विध्यर्थमाला ।

१. त्यजेद्विद्यां - त्यजेत् + विद्याम् ।
२. त्यजेत्सुखम् - त्यजेत् + सुखम् ।
३. कुतो विद्या - कुतः + विद्या ।
४. कुतो विद्यार्थिनः - कुतः + विद्यार्थिनः ।

५. धनमलब्धं - धनम् + अलब्धम् ।

६. चानृतम् - च + अनृतम् ।
७. शत्रुभ्यामिव - शत्रुभ्याम् + इव ।
८. नार्पयेत् - न + अर्पयेत् ।
९. नरश्चरितमात्मनः -
नरः + चरितम् + आत्मनः ।
१०. किन्नु - किम् + नु ।
११. पशुभिस्तुल्यं - पशुभिः + तुल्यम् ।
१२. सत्पुरुषैरिति - सत्पुरुषैः + इति ।
१३. बकवच्चिन्तयेदर्थान् -
बकवत् + चिन्तयेत् + अर्थान् ।
१४. सिंहवच्च - सिंहवत् + च ।
१५. वृकवच्चावलुम्पेत -
वृकवत् + च + अलुम्पेत ।
१६. शशवच्च - शशवत् + च ।

५. किं मिथ्या ? किं वास्तवम् ?

१. सत्यमेव - सत्यम् + एव ।
२. तथापि - तथा + अपि ।
३. अत्याधिकोऽपयोगः -
अत्याधिकः + उपयोगः ।
४. इयमेवावश्यकता -
इयम् + एव + आवश्यकता ।
५. किमपि - किम् + अपि ।

६. वीरवनिता विश्पला ।

१. तथैव - तथा + एव ।
२. यद्यपि - यदि + अपि ।
३. पादकर्तनानन्तरमपि -
पादकर्तनानन्तरम् + अपि ।

७. योगमाला ।

१. पूर्वमुच्यते - पूर्वम् + उच्यते ।
२. कुर्यात्तदासनं - कुर्यात् + तत् + आसनम् ।
३. स्थैर्यमारोग्यं - स्थैर्यम् + आरोग्यम् ।
४. चाङ्गलाधवम् - च + अङ्गलाधवम् ।
५. नासाग्रमालोकयेद् - नासाग्रम् + आलोकयेत् ।
६. धनुरासनमुच्यते - धनुरासनम् + उच्यते ।
७. वसेदिदं - वसेत् + इदम् ।

८. पश्चिमतानमाहुः - पश्चिमतानम् + आहुः ।
९. जानोर्महिर्वेष्टिवामपादम् -
जानोः + बहिः + वेष्टिवामपादम् ।
१०. श्रीमस्त्यनाथोदितमासनं -
श्रीमस्त्यनाथोदितम् + आसनम् ।
११. तच्छवासनम् - तत् + शवासनम् ।
१२. प्रयासश्च - प्रयासः + च ।
१३. जनसङ्गश्च - जनसङ्गः + च ।
१४. षडभिर्योगो - षडभिः + योगः ।

८. पिनकोड़-प्रवर्तकः महान् संस्कृतजः ।

१. इतोऽपि - इतः + अपि ।
२. इत्येव - इति + एव ।
३. किञ्चिदपि - किञ्चित् + अपि ।
४. मासाधिकोऽपि - मासाधिकः + अपि ।
५. अधुनापि - अधुना + अपि ।
६. सङ्गीतमपि - सङ्गीतम् + अपि ।
७. तबलावादनेऽपि - तबलावादने + अपि ।
८. सर्वमेव - सर्वम् + एव ।

९. सूक्तिसुधा ।

१. वसुधैव - वसुधा + एव ।
२. परोपकारार्थमिदम् -
परोपकारार्थम् + इदम् ।
३. पापमपाकरोति - पापम् + अपाकरोति ।
४. नार्यस्तु - नार्यः + तु ।
५. यत्रैतास्तु - यत्र + एताः + तु ।
६. सर्वास्तत्राफलाः -
सर्वाः + तत्र + अफलाः ।
७. चातकस्त्रिचतुरान् - चातकः + त्रिचतुरान् ।
८. सोऽपि - सः + अपि ।
९. विश्वमम्भसा - विश्वम् + अम्भसा ।
१०. महतामुदारता - महताम् + उदारता ।
११. पौरस्तु - पौरः + तु ।
१२. पाठकश्चैव - पाठकः + च + एव ।
१३. चान्ये - च + अन्ये ।
१४. क्रियावान्सः - क्रियावान् + सः ।
१५. वर्धत एव = वर्धते + एव ।
१६. धियो हरति = धियः + हरति ।

१०. पितृभक्तः नचिकेताः ।

१. त्समास - त्वम् + एव ।
२. तदेव - तत् + एव ।

३. तत्रैव - तत्र + एव ।
४. कथमिव - कथम् + इव ।
५. ज्ञानिनामपि - ज्ञानिनाम् + अपि ।

११. मनसः स्वच्छता ।

१. बाल्यादेव - बाल्यात् + एव ।
२. लघुभारमिव - लघुभारम् + इव ।
३. प्रतिदिनमिव - प्रतिदिनम् + इव ।
४. इत्यपि - इति + अपि ।

१२. अमरकोषः ।

१. कवेरमसिंहस्य - कवे: + अमरसिंहस्य ।
२. कृतिरेषा - कृतिः + एषा ।
३. वयमपि - वयम् + अपि ।
४. तदपि - तत् + अपि ।
५. कर्तव्यमेव - कर्तव्यम् + एव ।

१३. सरमायाः शीलम् ।

१. स्वदेशमपाहरन् - स्वदेशम् + अपाहरन् ।
२. किङ्करो नैकोऽपि -
किङ्करः + नैकः + अपि ।
३. यो भवेत् - यः + भवेत् ।
४. अतस्ताम् - अतः + ताम् ।
५. याचेऽहम् - याचे + अहम् ।
६. तवेदम् - तव + इदम् ।
७. पणिभिर्यद् - पणिभिः + यद् ।
८. समासमन्वेषणकार्यम् -
समासम् + अन्वेषणकार्यम् ।
९. नाहम् - न + अहम् ।
१०. तत्र - तत् + न ।
११. गमनमारभे - गमनम् + आरभे ।
१२. किञ्चित् - किम् + चित् ।

१४. काव्यशास्त्रविनोदः ।

१. विपरीताश्वेद - विपरीताः + चेत् ।
२. विपरीतोऽपि - विपरीतः + अपि ।
३. बिभ्रन्न - बिभ्रत् + न ।
४. ममाज्ज्या - मम + आज्ज्या ।
५. पितुराज्ञा - पितुः + आज्ञा ।
६. तस्यदिनं - तस्य + आदिः + न ।
७. तस्यान्तः - तस्य + अन्तः ।
८. तवाप्यस्ति - तव + अपि + अस्ति ।
९. ममाप्यास्ति - मम + अपि + अस्ति ।

१०. गङ्गायाश्चञ्चलतरे - गङ्गायाः + चञ्चलतरे ।
 ११. तन्मे - तत् + मे ।

१५. मनोराज्यस्य फलम् ।

१. शास्त्रविमुखाश्च - शास्त्रविमुखाः + च ।
२. य इदम् - यः + इदम् ।
३. पराभवमाप्नोति - पराभवम् + आप्नोति ।
४. शक्रादपि - शक्रात् + अपि ।
५. स्वभावकृपणो नाम - स्वभावकृपणः + नाम ।
६. तस्याधस्तात् - तस्य + अधस्तात् ।
७. यत्परिपूर्णोऽयम् - यत् + परिपूर्णः + अयम् ।
८. घटस्तावत् - घटः + तावत् ।
९. ततस्तेन - ततः + तेन ।
१०. ततोऽजाभिः - ततः + अजाभिः ।
११. विक्रयणात्रभूतम् - विक्रयणात् + प्रभूतम् ।
१२. तस्याहम् - तस्य + अहम् ।
१३. सोमशर्मेति - सोमशर्मा + इति ।
१४. ततोऽहम् - ततः + अहम् ।
१५. चिन्तामसम्भाव्याम् -
चिन्ताम् + असम्भाव्याम् ।
१६. साऽपि - सा + अपि ।

१५. विश्रान्तास्मि - विश्रान्ता + अस्मि ।
 १६. अयमध्ययनप्रत्यूहः - अयम् + अध्ययनप्रत्यूहः ।
 १७. त्वमगमः - त्वम् + अगमः ।

१६. स्वागतं तपोधनायाः ।

१. राज्याभिषेकादनन्तरम् -
राज्याभिषेकात् + अनन्तरम् ।
२. आगतास्मि - आगता + अस्मि ।
३. दारकद्वयमुपनीतम् - दारकद्वयम् + उपनीतम् ।
४. त्रयीविद्यामपि - त्रयीविद्याम् + अपि ।
५. यथैव - यथा + एव ।
६. तयोज्ञाने - तयोः + ज्ञाने ।
७. करोत्यपहन्ति - करोति + अपहन्ति ।
८. पुनर्भूयान् - पुनः + भूयान् ।
९. तद्यथा - तद् + यथा ।
१०. शुचिर्बिम्बग्राहे - शुचिः + बिम्बग्राहे ।
११. मणिन् - मणिः + न ।
१२. अन्यश्च - अन्यः + च ।
१३. अथैकदा - अथ + एकदा ।
१४. अध्ययनमसम्भवम् - अध्ययनम् + असम्भवम् ।

(१) तरुषु निवसन्ति विहगाः । प्रभाते ते आकाशे उत्पतन्ति । दिशायां दिशायां परिभ्रमन्ति दिनावसाने च स्वनीडं प्रत्यागच्छन्ति । विहगाः धान्यकणान् आनयन्ति प्रयच्छन्ति च स्वशावकेभ्यः । वनमधितिष्ठन्ति कुरङ्गा । ते वने विचरन्ति कोमलानि तृणानि खादन्ति च । ततश्च यत्र कुत्रापि समुपविशन्ति रोमन्थं च कुर्वन्ति । दीर्घाणि शृङ्गाणि मस्तकेषु उद्धन्ति केचित् मृगाः ।

- अ) समानार्थकशब्दं लिखत ।
- १) विहगः = २) वनम् =
- आ) एकवाक्येन उत्तरत ।
- १) विहगाः कुत्र निवसन्ति ?
- २) मृगाः मस्तकेषु कानि उद्धन्ति ?
- इ) सन्धिविग्रहं कुरुत ।
- १) ततश्च = _____ + _____ ।


(२) गङ्गायाः पवित्रेण जलेन कृषीवलानां महोपकारः भवति । ते स्वक्षेत्रेषु पर्यासं धान्यं लभन्ते । इत्थं तत्र समृद्धिः जायते । अस्याः तटे बहूनि समृद्धानि नगराणि सन्ति । तेषां नगराणां समृद्धेः कारणं एषा जाह्नवी एव । परन्तु मानवाः तां मलिनीकुर्वन्ति । अस्याः निर्मलता पवित्रता च अस्माभिः रक्षणीया । यतः नद्यः अस्माकं मातरः इव ।

- अ) एकवाक्येन उत्तरत ।
- १) जलेन केषां महोपकारः भवति ?
- २) नगराणि कीदृशानि ?
- आ) विशेषण विशेष्यम्
- १) धान्यं नगराणि
- २) समृद्धानि पर्यासम्
- ३) निर्मलता जलम्
- ४) पवित्रम् रक्षणीया

(३) 'स्वराज्यं मम जन्मसिद्धोऽधिकारः' इति साभिमानं महापुरुषं कुर्वन्तं महापुरुषं को नाभिजानाति ? तं महापुरुषं वयं कदापि विस्मर्तु न शक्नुमः । 'बाल-गङ्गाधर-तिलकः' इति तस्य नाम । कोङ्कणप्रान्ते 'चिखली' इति नामि ग्रामे तस्य जन्म अभवत् । यथा पङ्कजस्य सुगन्धः सर्वत्र प्रसरति तथा लोकमान्यस्य कीर्तिरपि सर्वत्र प्रासरत् ।

- अ) एकवाक्येन उत्तरत ।
- १) तिलकमहोदयस्य जन्म कुत्र अभवत् ?
- २) तिलकमहोदयस्य घोषणा का ?
- अ) समानार्थकशब्दं चिनुत लिखत च ।
- कमलम्, अभिधानम् ।

(४) रघुकुलोत्पन्नः रामचन्द्रः सत्यप्रियः प्रजाहितदक्षः च राजा इति प्रसिद्धः । भारतीयास्तम् आदर्शवत् मन्यन्ते । पितुः आज्ञापालनार्थं चतुर्दश वर्षाणि सः वने न्यवसत् । तस्य पत्नी सीता, भ्राता लक्ष्मणः च तेन सह सानन्दं वने अवसताम् । तत्र महापराक्रमी रामः क्षात्रधर्मस्य पालनं कृत्वा बहून् राक्षसान् हतवान् ।


- अ) सत्यम् असत्यं वा इति लिखत ।
- १) रामचन्द्रः प्रजाहितदक्षः राजा ।
- २) रामः द्वादश वर्षाणि वने न्यवसत् ।
- आ) जालरेखाचित्रं पूर्यत ।
- रामचन्द्रस्य विशेषणानि
- इ) सन्धिविग्रहं कुरुत ।
- १) भारतीयास्तम् - _____ + _____ ।

सूचना - एते परिच्छेदाः छात्राणाम् अभ्यासार्थं दत्ताः । प्रश्नपत्रिकायां न प्रष्टव्याः ।

परिशिष्टम् - ४

अपठित-पद्यम् ।

१) मौनं कालविलम्बश्च प्रयाणं भूमिदर्शनम् ।
भ्रुकुट्यन्यमुखी वार्ता नकारः षड्विधः स्मृतः ॥



२) उपकारोऽपि नीचानाम् अपकारो हि जायते ।
पयःपानं भुजङ्गानां केवलं विषवर्धनम् ॥
एकवाक्येन उत्तरत ।

१) केषां पयःपानं विषवर्धनम् ?
विरुद्धार्थकं शब्दं लिखत ।

१) उपकारः x _____ (२) विषम् x _____


३) चिन्तनीया हि विपदाम् आदावेव प्रतिक्रिया ।
न कूपखननं युक्तं प्रदीप्ते वह्निना गृहे ॥

एकवाक्येन उत्तरत ।





१) विपदां प्रतिक्रिया कदा चिन्तनीया ?
२) यदा गृहं वह्निना प्रदीप्तं तदा किं न युक्तम् ?
समानार्थकं शब्दं लिखत ।

(१) वह्निः (२) गृहम् (३) विपद् (४) कूपः

४) ऐश्वर्यस्य विभूषणं सुजनता शौर्यस्य वाक्संयमो
ज्ञानस्योपशमः श्रुतस्य विनयो वित्तस्य पात्रे व्ययः ।
अक्रोधस्तपसः क्षमा बलवतां धर्मस्य निर्व्याजिता
सर्वेषामपि सर्वकारणमिदं शीलं परं भूषणम् ॥



सूचना – एते श्लोकाः छात्राणाम् अभ्यासार्थं दत्ताः । प्रश्नपत्रिकायां न प्रष्टव्याः ।



- पाठ्यपुस्तक मंडळाची वैशिष्ट्यपूर्ण पाठ्येतर प्रकाशने.
- नामवंत लेखक, कवी, विचारवंत यांच्या साहित्याचा समावेश.
- शालेय स्तरावर पूरक वाचनासाठी उपयुक्त.



पुस्तक मागणीसाठी www.ebalbharati.in, www.balbharati.in संकेत स्थळावर भेट द्या.

साहित्य पाठ्यपुस्तक मंडळाच्या विभागीय भांडारांमध्ये विक्रीसाठी उपलब्ध आहे.



ebalbharati

विभागीय भांडारे संपर्क क्रमांक : पुणे - ☎ २५६५९४६५, कोल्हापूर- ☎ २४६४७६, मुंबई (गोरेगाव)
- ☎ २८७७९८४२, पनवेल - ☎ २७४६२६४६५, नाशिक - ☎ २३९५९९, औरंगाबाद - ☎ २३३२९७९, नागपूर - ☎ २५४७७९९६/२५२३०७८, लातूर - ☎ २२०९३०, अमरावती - ☎ २५३०९६५



महाराष्ट्राज्य-पाठ्यपुस्तक-निर्मितिः तथा
अभ्यासक्रम-संशोधन-मण्डलम्, पुणे-४

संस्कृत आमोद इयता नववी (संपूर्ण)

₹ ५८.००

